

UNIVERSAL
LIBRARY

OU_200590

UNIVERSAL
LIBRARY

ಮು ನ್ನು ಡಿ

ಇದು ಕನ್ನಡ ಜೈನ ಗ್ರಂಥಗಳಿಂದ ಆಯ್ದುಕೊಂಡಿರುವ ಸ್ತೋತ್ರಗಳ ಸಂಗ್ರಹ. ಇವನ್ನು ಸಂಕಲಿಸಿ ಪ್ರಕಟಿಸಿರುವ ವಿದ್ಯಾಭೂಷಣ ವಂಡಿತ ಶ್ರೀ. ಕೆ. ಭುಜಬಲಿ ಶಾಸ್ತ್ರಿಗಳು ಜೈನರದೇ ಅಲ್ಲ, ಜೈನೇತರರ ಕೃತಜ್ಞತೆಗೂ ತಮ್ಮನ್ನು ಸರಿಬರಿಯಾಗಿ ಈಡು ಮಾಡಿಕೊಂಡಿರುತ್ತಾರೆ. ಜೈನೇತರರದೂ ಅಂದೆನಲ್ಲ? ಅದೇಕೆ ಎಂದರೆ, ಈ ಸಂಸಾರದ ಮರುಭೂಮಿಯಲ್ಲಿ ಎಲ್ಲೋ ಹುದುಗಿಕೊಂಡಿರುವ ಅದೊಂದೇ ಜಲಾಶಯವನ್ನು ಪ್ರತ್ಯೇಕ ಧರ್ಮದ ಅನುಯಾಯಿಗಳೂ ಹುಡುಕಾಡುತ್ತ ಹೆಜ್ಜೆಹಾಕುತ್ತಿರುವಾಗ ಬಾಯಾರಿದಲ್ಲಿ ಅವರಲ್ಲಿ ಅವರೊ ಇವರೊ ಯಾರಾದರೂ ತಾವು ಕೇಳಿ ಬಲ್ಲ ದಾರಿಯನ್ನು ಪರರಿಗೆ ತೋರಿಸಿದರೆ ಯಾರಿಗೆ ಒಲ್ಲದು? ಈ ಉಪಕಾರದ ಬಗ್ಗೆ ಶ್ರೀ ಶಾಸ್ತ್ರಿಯವರನ್ನು ಅಭಿನಂದಿಸುತ್ತೇನೆ.

ಜೈನಧರ್ಮದಲ್ಲಿ ಸೃಷ್ಟಿಕರ್ತನೂ ಸೃಷ್ಟಿಪಾಲಕನೂ ಆದ, ಹಾಗೂ ಇತರ ಧರ್ಮಗಳು ಪರಮಾತ್ಮನೆಂದು ಒಪ್ಪಿಕೊಳ್ಳುವ ದೇವರೆಂಬ ಏಕ ಮೇವಾಧ್ಯತೀಯವಾದ ವ್ಯಕ್ತಿವಿಶೇಷಕ್ಕೆ ಎಡೆ ಇಲ್ಲ, ಅವನ ಆವಶ್ಯಕತೆಯೇ ಇಲ್ಲ. ಅದರ ಕಟ್ಟಳೆಯ ಹಾಗೂ ನಂಬುಗೆಯ ಮೇರೆಗೆ ಅಂಥವನಾಗಲಿ, ಅವನ ಅನತಾರವಾಗಲಿ, ಪ್ರತಿಸಿದ್ಧಿಯಾಗಲಿ, ನಿಯೋಗಿಯಾಗಲಿ ಮನುಷ್ಯ ಜೀವಿತದಲ್ಲಿ ಒಂದು ತುಂತುರನ್ನು ಎಚ್ಚಿಸಲಾರ, ಒಂದು ತುಂತುರನ್ನು ಮಾಣಿಸಲಾರ. ಅಥವಾ ಸೂಕ್ಷ್ಮವಾಗಿ ವಿಚಾರಿಸಿದರೆ, ನಿರ್ವೃತನಾದ ಜೀವಾತ್ಮನೇ ಜೈನಧರ್ಮದ ದೇವರೆನ್ನಬಹುದು.

ಕೇವಲದಂಸಣು ಣಾಣು ಸುಹು ವೀರಿಲು ಜೋ ಜಿ ಅಣಂತು |
 ಸೋ ಜಿಣದೇಲು ವಿ ಪರಮಮುಣಿ ಪರಮಪಯಾಸು ಮುಣಂತು || ೩೩೦ ||

(ಯೋಗೇಂದ್ರಾಚಾರ್ಯನ ಪರಮಾತ್ಮಪ್ರಕಾಶ)

ಅಂದರೆ ಯಾವ ಜೀವನು ಸಮ್ಯಗ್ದರ್ಶನ, ಸಮ್ಯಗ್ಜ್ಞಾನ, ಸಮ್ಯಕ್ಸಮವೂ, ಅನಂತವಾದ ಶಕ್ತಿಯೂ ಪರಮಪ್ರಕಾಶವೂ ಉಳ್ಳವನಾಗಿ ಪರಮ ಮುನೀಶ್ವರನೂ ಆಗಿರುವನೋ, ಆತನು ಜಿನದೇವನು. ಈ ರೀತಿ ಜೈನ ಧರ್ಮವು ತನ್ನದೇ ಆದ ವಿವಿಕ್ತವಾದ ಮರ್ಯಾದೆಯಲ್ಲಿ ದೇವತ್ವವನ್ನು ಒಪ್ಪಿಕೊಳ್ಳುತ್ತದೆ, ಹಾಗೂ ತನ್ನ ಧೋರಣೆಯ ಮೇರೆಗೆ, ದೇವೀಭೂತರಾದ

ಅಸಂಖ್ಯೆಯರಿಗೆ ತನ್ನಲ್ಲಿ ಇಂಬನ್ನೂ ಮಾಡಿಕೊಳ್ಳುತ್ತದೆ. ಅಂಥವರಲ್ಲಿ ಹೆಸರುಗಳನ್ನು ಬಲ್ಲವರ ಮಟ್ಟಿಗೆ ಮಹಿಷ್ಮರಾದವರಿಂದರೆ, ಈಗ ನಡೆಯುತ್ತಿರುವ ಅವಸರ್ಪಿಣೀ ಯುಗದ ಮೊತ್ತಮೊದಲನೆಯ ನಾಲ್ಕು ಕಾಲಗಳಲ್ಲಿ ಆಗಿ ಹೋದ ತೀರ್ಥಂಕರರೂ ತೀರ್ಥಕರರೂ ಎಂಬ ೨೪ ಮಂದಿ ಜಿನರು ಅಥವಾ ಅರ್ಹಂತರು. ಆದರೆ ಅವರೆಲ್ಲರೂ ಯಾವ ಸಂಗವೂ ಇಲ್ಲದ ನೀಸಂಗರು, ಯಾವ ರಾಗವೂ ಇಲ್ಲದ ವೀತರಾಗರು. ಅವರಲ್ಲಿ ಹಲವರನ್ನು ಈ ಸ್ತೋತ್ರಗಳಲ್ಲಿ ಕೊಂಡಾಡಿದೆ.

ಈ ಸ್ತೋತ್ರಗಳನ್ನು ಓದುವಲ್ಲಿ ಆಯಾ ಕವಿಯ ಹೃದಯದಿಂದ ಧಾರಾಳವಾಗಿ ಉಕ್ಕಿಬರುವ ಭಕ್ತಿಸ್ತೋತ್ರದಲ್ಲಿ ನಮ್ಮ ಹೃದಯಗಳು ಸಹಸಾ ತೇಲಿ ಹೋಗುವುದನ್ನು ಅನುಭವಿಸುತ್ತೇವೆ. ಭಕ್ತಿ ಎಂದೆಲ್ಲ? ಆದರೆ ಯಾವ ತೀರ್ಥಂಕರರಿಗೆ ಈ ಸ್ತೋತ್ರಗಳನ್ನು ಮಾಡಿದೆಯೋ, ಯಾವ ತೀರ್ಥಂಕರರಲ್ಲಿ ತಮತಮಗೆ ಬೇಕಾದುದನ್ನು ಇವಲ್ಲಿ ಬೇಡಿದೆಯೋ, ಅವರು ನೀಸಂಗರು, ವೀತರಾಗರು, ಅತವನ ಅವರಾರೂ ಮನುಷ್ಯನ ಜೀವಿತದಲ್ಲಿ ಒಂದು ಕಡ್ಡಿಯನ್ನು ಆಚೀಚೆಗೆ ನೂಕರು, ಆತನ ಸುಖದುಃಖಗಳನ್ನು ಕಡೆಗಣ್ಣಿನಿಂದ ನೋಡರು, ಆತನ ಯಾಚನೆಗಳ ಗೋಪಾಲಬುಟ್ಟಿಯಲ್ಲಿ ಬೈಕವನ್ನು ಹಾಕರು, ಈ ಕಾರಣ ಪ್ರತ್ಯೇಕ ಜೀವನೇ ತಂತನ್ನ ಎಲ್ಲಾ ಕರ್ಮಕ್ಕೂ ಅವುಗಳ ಫಲೋಪಭೋಗಕ್ಕೂ ತಾನೇ ಹೊಣೆ ಎಂದ ಮೇಲೆ ಅಂಥವರು ಹೇಗೆ ತಾನೆ ನಮ್ಮ ಭಕ್ತಿಭಾಜನವಾಗಲಾರವರು? ಎಂದು ಕೇಳಿದರೆ, ಜೈನಧರ್ಮದಲ್ಲಿ ನಿರ್ವೃತ್ತನಾದ ಜೀವಾತ್ಮನನ್ನು ದೇವರೆಂದು ಅಥವಾ ದೇವತಾಕಲ್ಪನೆಂದು ಭಾವಿಸುವುದರಿಂದ, ಅನೇಕಾನೇಕ ಜನ್ಮಜನ್ಮಾಂತರಗಳನ್ನು ತೇರಿ ಕೊನೆಗೆ ಅತೋಮ್ಯತಿಶಯವಾದ ಬೇರೊಂದಿಲ್ಲದ ನಿರ್ವಾಣಪದವಿಯನ್ನು ಅಯ್ಯ, 'ನಿನಗೆ ನೀನೆ ದೊರೆ' ಎನಿಸಿಕೊಂಬ ಆ ತೀರ್ಥಂಕರರೇ ಅದರ ದೇವತಾಕಲ್ಪರು; ಆದರೆ ಅವರು ಹಲವರಿದ್ದಾರಲ್ಲ? ಅಹುದು, ಹಲವರಿದ್ದಾರೆ, ಸನಾತನಧರ್ಮದಲ್ಲಿ ಅವತಾರಗಳು ಹಲವಿಲ್ಲವೇ? ಅವರೆಲ್ಲರನ್ನು ದೇವರೆಂದು ಭಾವಿಸುವುದಿಲ್ಲವೇ? ಅತವನ ಆ ತೀರ್ಥಂಕರರು ನಮ್ಮ ಮೊರೆಗಳನ್ನು ಲಾಲಿಸಲಿ, ಆಲಿಸದಿರಲಿ, ನಾವಾದರೆ ಅವರನ್ನು ಆರಾಧಿಸಲಿಕ್ಕೆ, ನಮ್ಮ ವಾಂಛೆಗಳನ್ನು ಅವರಲ್ಲಿ ಬೇಡಲಿಕ್ಕೆ ಅಡ್ಡಿಯುಂಟೇ? ಏಕೆಂದರೆ ನಮ್ಮನ್ನು 'ಕಾವನರಾರು ನೀನಿರೆ ಪೆರಂ' ಅಲ್ಲವೇ ಅವರು? ಈ ಮೇರೆಗೆ ವ್ಯಾವ

ಹಾರಿಕವೇ ಆಗಿಯಾದರೂ ಜೈನರಲ್ಲಿ, ಜೈನ ಸಾಹಿತ್ಯದಲ್ಲಿ ಭಕ್ತಿಗೆ ಬೇಕಾದಷ್ಟು ಅವಕಾಶವೂ ಇದೆ, ಆ ತಕ್ಕ ಲಕ್ಷ್ಯವೂ ಇದೆ ಎನ್ನಬಹುದು.

ಇನ್ನು ಈ ಸ್ತೋತ್ರಗಳಲ್ಲಿಯ ಕೆಲವು ಅಗುಳನ್ನು ಸವಿದು ನೋಡೋಣ. ಧ್ಯಾನದಲ್ಲಿ (ಪುಟ ೬).

ಬಗೆ ಶುದ್ಧಂ ತನು ಶುದ್ಧವಾ ಸ್ತುತಿಪದಾರ್ಥಂ ಶುದ್ಧಮಿಂತೀ ತ್ರಿಶುದ್ಧಿಗಳಂ ಧ್ಯಾನಿಸುವೆ..... | ೫ |

ತನ್ನ ಮನಸ್ಸು ಶುದ್ಧ, ತನ್ನ ದೇಹ ಶುದ್ಧ, ತಾನು ಮಾಡುವ ಸ್ತುತಿ ಶುದ್ಧವಾದ ತ್ರಿಶುದ್ಧಿ ಇರಬೇಕು;

ನತೆಯಂ ಧರ್ಮದ ಬಟ್ಟಿಯೊ ಬಿಸುಡಿನಾ ದುಃಖಾಪ ದುರ್ನಾರ್ಗಮಂ | (ಪು. 4, ಪದ್ಯ ೪)

ಅಂದರೆ ಧರ್ಮದ ಮಾರ್ಗದಲ್ಲಿ ನಡೆಯಿರಿ, ಪಾಪಾತ್ಮಕವಾದ ಆ ಕೆಟ್ಟ ಪಾದಿಯನ್ನು ಬಿಟ್ಟು ಬಿಡಿರಿ;

ಗುಣಾಗುಣ ವಿವೇಕಮೂಕರತಿ ಮೂರ್ಖರೆಮ್ಮಂದಿಗರ್ ಪ್ರಣಾಪದೊಳೆ ಪುಣ್ಯಮಂ ಪಡೆವರಾದಿ ತೀರ್ಥೇಶ್ವರಾ ||

(ಪು. 16, ಪ. ೧೭)

ಅಂದರೆ ಆದಿನಾಥಾ (ಉತ್ತಮರಾದವರು ಬೇರೆಷ್ಟೋ ವಿಧಗಳಿಂದ ಪುಣ್ಯಭಾಗಗಳಾಗುತ್ತಾರೆ, ಆದರೆ) ಗುಣಾವಗುಣಗಳ ವಿವೇಚನೆಗೆ ಬಾಯಿ ಇಲ್ಲದ ಅತಿ ಮೂರ್ಖರಾದ ನಮ್ಮಂಥವರಾದರೊ ನಿನ್ನನ್ನು ನಮಸ್ಕರಿಸುವುದರಿಂದಲೇ ಪುಣ್ಯವನ್ನು ಪಡೆಯುತ್ತಾರೆ;

ಕಾವವರಾರು ನೀನಿರೆ ಪೆರರ್? || (ಪು. 23, ಪ. ೨) ||

ಅಂದರೆ ದೇವಾ, ನೀನಿರುವಾಗ ನಮ್ಮನ್ನು ಕಾಪಾಡಲಿಕ್ಕೆ ಬೇರೆ ಯಾರು ಬೇಕು?

.....ನಿಶ್ಚಯಾಪೇಕ್ಷೆಯಿಂ |

ಗುರುವಕ್ಕುಂ ಬಗೆವಂದು ತಾನೆ ತನಗೆ..... || (ಪು. 28, ಪ. ೬)

ಅಂದರೆ ನಿಶ್ಚಯವಾದ ಅಪೇಕ್ಷೆಯಿಂದ ಬಗೆಯಲ್ಲಿ ಬೇರೆ ಗುರು ಬೇಡ, ತನಗೆ ತಾನೇ ಗುರು— ಇದು ಭಕ್ತಿಯ ಲಕ್ಷಣ, ಏಕೆಂದರೆ ಭಕ್ತಿಮಾರ್ಗದಲ್ಲಿ ಗುರುವಿನ ಆವಶ್ಯಕತೆ ಇಲ್ಲ, ಭಕ್ತನು ತಾನೇ ತನ್ನ ಗುರುವಾಗುತ್ತಾನೆ;

ಕಾವರಿಲ್ಲದೆ ಬೆಂದು ಸೀಹರಿವೋಡೆನಿನ್ನೆಫುಮ್ಮೆರಿಯಂ

ದೇವ ನೀಂ ಪೆರಗಿಕ್ಕಿ ರಕ್ತಿಸವೋಫುಮೆನ್ನನಫಾಂತಕಾ || (ಪು. 35, ಪ. ೨)

ಅಂದರೆ ಪಾಪಸಂಹಾರಕನಾದ ದೇವಾ, ನನ್ನನ್ನು ಕಾಪಾಡುವವರಿಲ್ಲದೇ ಬೆಂದು ಸೀದಾ ಹೋದೆ, ಇನ್ನಾದರೂ ಪಾಪವೆಂಬ ಆ ವೈರಿಯನ್ನು ಹಿಂದಕ್ಕೆ ತಳ್ಳಿ ನನ್ನನ್ನು ರಕ್ಷಿಸು;

ವಾರಿ ವಾರಿ ದುರಂತ ದುಃಖಮನುಂడుಮುಂಡು ಭವತ್ವದ

ಕ್ಯಾರಿನಾನಮೋಘಮಾ ಪರಿರಕ್ಷಿಸೆನ್ನನಘಾಂತಕಾ || (ಪು. 30, ಪ. ೭) ||

ಅಂದರೆ ಪಾಪಾಪಹಾರಿಯಾದ ದೇವಾ, ಕೊನೆಯಿಲ್ಲದ ದುಃಖಗಳನ್ನು ಮಿಗಿಲಾಗಿ ಅನುಭವಿಸಿ, ನಿನ್ನಡಿಗಳನ್ನು ಸೇರಲಿಕ್ಕೆ ನಾನು ಸುತರಾಂ ಅಲ್ಲದವನಾದೆ, ಇನ್ನಾದರೂ ಕಾಪಾಡು— ಇದು ಭಕ್ತಿಯ ಪರಾಕಾಷ್ಠೆಯಾದ ಪ್ರಸತ್ತಿಯ ಭಿಕ್ಷೆ, ಇವು ಭಕ್ತಿಯ ಉದ್ಧಾರಗಳಲ್ಲವಾದರೆ ಬೇರೆ ಏತರವಂತೆ?

ಈ ಸ್ತೋತ್ರಗಳನ್ನು ಧರ್ಮದಲ್ಲಿ ಶ್ರದ್ಧೆಯುಳ್ಳ ಎಲ್ಲರೂ ಓದಬೇಕು, ಮುಖ್ಯವಾಗಿ ಜೈನರು ಓದಲೇ ಬೇಕು, ದಿನಾಗಲೂ ಓದಬೇಕು. ಇವನ್ನು ಸಂಗ್ರಹಿಸುವ ಪರಿಶ್ರಮವನ್ನು ವಹಿಸಿಕೊಂಡ ಬಗ್ಗೆ ಶ್ರೀ ರಾಷ್ಟ್ರಿಯವರನ್ನು ಪುನಶ್ಚ ಅಭಿನಂದಿಸುತ್ತೇನೆ. ಹಾಗೂ ಈ ಸಂಗ್ರಹದಲ್ಲಿ ರತ್ನಾಕರ ವರ್ಣಿಯ ರತ್ನಾಕರಾಧೀಶ್ವರಶತಕ, ಅಪರಾಜಿತೇಶ್ವರಶತಕಗಳಲ್ಲಿರುವ ಅವೆಷ್ಟೋ ಸೊಗಸಾದ ಪದ್ಯಗಳಿಂದ ಆಯ್ದುಕೊಂಡಿಲ್ಲದಿರುವುದು ಒಂದು ಕೊರತೆಯೇ ಸರಿ ಎಂದು ಬೆರಳೂರಿ ಸೂಚಿಸಿ, ಅದನ್ನು ಇದರ ಮುಂದಣ ಮುದ್ರಣದಲ್ಲೂ ಇಲ್ಲವೆ ಮತ್ತಿನ ಭಾಗದಲ್ಲೂ ನೇರ್ಪಡಿಸಲಾದೀತೆಂದು ಕೋರುತ್ತೇನೆ.

ಕೊನೆಯದಾಗಿ, ಜಿನೇಂದ್ರರನ್ನು ಕುರಿತು ಜೈನ ಮಾನತುಂಗಾ ಚಾರ್ಯನು ರಚಿಸಿದ ಭಕ್ತಾಮರಸ್ತೋತ್ರದಿಂದ ಸರ್ವಧರ್ಮಗಳಿಗೆ ಸಮ್ಮತವೂ ಉಪಾದೇಯವೂ ಆದ ಇದೊಂದು ವೈತ್ತವನ್ನು ಉದ್ಧರಿಸಿ—

ಬುದ್ಧಸ್ತಮೇವ ವಿಬುಧಾರ್ಚಿತಬುದ್ಧಿಬೋಧಾ-

ತ್ವಂ ಶಂಕರೋಸಿ ಭುವನತ್ರಯಶಂಕರತ್ವಾತ್ |

ಧಾತಾಸಿ ಧೀರ ಶಿವಮಾರ್ಗವಿಧೇರ್ವಿಧಾನಾ-

ದ್ವ್ಯಕ್ತಂ ತ್ವಮೇವ ಭಗವನ್ ಪುರುಷೋತ್ತಮೋಸಿ || ೨೫ ||

ಕನ್ನಡ ಜೈನ ಕವಿಯಾದ ಜನ್ನನ ಅಮರವಾಣಿಯಲ್ಲಿ—

ಎನ್ನಂ ನಿನ್ನಂತೆ ಮಾಡನಂತೆ ಜಿನೇಂದ್ರಾ || (ಪು. 31, ಪ. ೨) ||

ಎಂದು ಸ್ವಪರವರವಾಗಿ ಆ ಜಿನೇಂದ್ರನಲ್ಲಿ ಬೇಡಿಕೊಳ್ಳುತ್ತೇನೆ. ಇತಿ ಶಮ್.

ಗೋವಿಂದ ಪೈ.

ಸಂಪಾದಕೀಯ ಮಾತು

ಜೈನಧರ್ಮಾನುಸಾರವಾಗಿ ಎಲ್ಲಾ ಜೀವಗಳು ದ್ರವ್ಯದೃಷ್ಟಿಯಿಂದ ಪರಸ್ಪರ ಸಮಾನವಾಗಿರುವುವು. ಇವುಗಳಲ್ಲಿ ಯಾವ ಭೇದವೂ ಇಲ್ಲ, ಎಲ್ಲವುಗಳ ವಾಸ್ತವಿಕ ಸ್ವಭಾವವು ಒಂದೇ ಆಗಿದೆ.

ಪ್ರತಿಯೊಂದು ಜೀವವೂ ಸ್ವಭಾವದಿಂದಲೇ ಪೂರ್ಣಜ್ಞಾನ, ಪೂರ್ಣ ದರ್ಶನ, ಪೂರ್ಣಬಲ, ಪೂರ್ಣಸುಖ — ಮೊದಲಾದ ಅನಂತಶಕ್ತಿಗಳ ಪಿಂಡವು. ಆದರೆ ಅನಾದಿಕಾಲದಿಂದ ಜೀವಗಳೊಡನೆ ಕರ್ಮಮಲವು ಅಂಟಿಕೊಂಡಿದೆ. ಈ ಕರ್ಮಮಲದಿಂದಲೇ ಜೀವಗಳ ಸಿಜಸ್ವಭಾವವು ಆಚ್ಛಾದಿಸಲ್ಪಟ್ಟು ಇವುಗಳ ಪೂರ್ವೋಕ್ತ ಶಕ್ತಿಗಳು ಪ್ರಕಟವಾಗದೆ ಪರ ತಂತ್ರಕ್ಕೊಳಗಾದ ಇವು ನಾನಾ ಪ್ರಕಾರವಾದ ಪರ್ಯಾಯ-ಅವಸ್ಥೆಗಳನ್ನು ಧರಿಸುತ್ತಿರುವುವು. ಕರ್ಮದ ಪ್ರಭಾವದಿಂದಲೇ ಪ್ರಾಣಿವರ್ಗವು ಸಂಸಾರದಲ್ಲಿ ಅನೇಕ ಅವಸ್ಥೆಗಳನ್ನು ಹೊಂದುತ್ತಿವೆ. ಕರ್ಮದ ಭೇದದಿಂದಲೇ ಈ ಸಂಪೂರ್ಣಜೀವಲೋಕವು ಭೇದರೂಪವಾಗಿದೆ. ಜೀವದ ಈ ಅವಸ್ಥೆಗೆ ವಿಭಾವಪರಿಣತಿಯೆಂದು ಹೆಸರು.

ಎಷ್ಟರ ವರೆಗೆ ಯಾವುದೊಂದು ಜೀವದ ಈ ವಿಭಾವಪರಿಣತಿಯು ನಷ್ಟವಾಗುವುದಿಲ್ಲವೋ ಅಷ್ಟರ ವರೆಗೆ ಆ ಜೀವವು ಸಂಸಾರಿಯೆಂದು ಕರೆಯಲ್ಪಡುತ್ತದೆ. ವಿಭಾವಪರಿಣತಿಯು ಇರುವ ವರೆಗೆ ಜೀವಕ್ಕೆ ಸಂಸಾರದಲ್ಲಿ ಕರ್ಮಾನುಸಾರವಾಗಿ ನಾನಾ ವಿಧವಾದ ರೂಪವನ್ನು ಧರಿಸಿ ತೋಳ ಲುತ್ತಾ ದುಃಖವನ್ನನುಭವಿಸಬೇಕಾಗುವುದು. ಯೋಗ್ಯ ಸಾಮಗ್ರಿಗಳ ಸಾಮರ್ಥ್ಯದಿಂದ ಈ ವಿಭಾವಪರಿಣತಿಯು ನಷ್ಟವಾಗುವುದುಂಟು. ಆಗ ಜೀವವು ಕರ್ಮದ ಬೇಡಿಯಿಂದ ಬಿಡುಗಡೆಯನ್ನು ಹೊಂದಿ ಸಿಜಸ್ವಭಾವವನ್ನು ಪೂರ್ಣವಾಗಿ ಪಡೆದು ಸಂಸಾರಭ್ರಮಣದಿಂದ ಮುಕ್ತವಾಗಿ 'ಮುಕ್ತಿ'ಯನ್ನು ಪಡೆಯುವುದು.

ಜೀವವು ಮುಕ್ತಾವಸ್ಥೆಯಲ್ಲಿ ಮುಕ್ತ, ಸಿದ್ಧ, ಪರಮಾತ್ಮ, ಪರ, ಮೇಶ್ವರ — ಮೊದಲಾದ ಹೆಸರುಗಳಿಂದ ಸಂಬೋಧಿಸಲ್ಪಡುವುದು. ಹೀಗೆ

ಪರ್ಯಾಯದೃಷ್ಟಿಯಿಂದ ಸಂಸಾರಿಜೀವಗಳೆಂದೂ ಮುಕ್ತಜೀವಗಳೆಂದೂ ಜೀವಗಳಲ್ಲಿ ಎರಡು ಮುಖ್ಯ ಭೇದಗಳು. ಅವಿಕಸಿತ, ಅಲ್ಪವಿಕಸಿತ, ಬಹು ವಿಕಸಿತ ಮತ್ತು ಪೂರ್ಣವಿಕಸಿತ—ಹೀಗೆ ಅವುಗಳನ್ನು ನಾಲ್ಕು ತರಗತಿಗಳಾಗಿಯೂ ವಿಭಾಗಿಸಬಹುದು. ಆತ್ಮಗುಣಗಳ ವಿಕಾಸವು ಎಲ್ಲರಿಗೂ ಅಭಿವ್ಯವಾಗಿರುವುದರಿಂದ ಅವಿಕಸಿತ ಅಥವಾ ಅಲ್ಪವಿಕಸಿತ ಜೀವಗಳಿಗೆ ಅಧಿಕಾಧಿಕ ವಿಕಸಿತಜೀವಗಳು ಸ್ವಭಾವದಿಂದಲೇ ಪೂಜ್ಯವೂ ಆರಾಧ್ಯವೂ ಆಗಿವೆ.

ಆದುದರಿಂದ ಹಿತವನ್ನು ಕೋರುವ ಪ್ರತಿಯೊಂದು ಸಂಸಾರಿಜೀವವೂ ತನ್ನ ವಿಭಾವಪರಿಣತಿಯನ್ನು ಬಿಟ್ಟು ಸ್ವಭಾವಪರಿಣತಿರೂಪವಾದ ಮುಕ್ತಿಗೋಸ್ಕರ ವ್ರತ, ತಪ್ಪು, ನಾಡಬೇಕು. ಇದಕ್ಕೋಸ್ಕರ ಆತ್ಮಗುಣಗಳ ಪರಿಚಯವೂ ಆ ಗುಣಗಳಲ್ಲಿ ಯೆಚ್ಚುಯೆಚ್ಚಾಗಿ ಬೆಳೆಯುತ್ತಿರುವ ಅನುರಾಗವೂ ವಿಕಾಸಮಾರ್ಗದಲ್ಲಿ ದೃಢನಂಬಿಕೆಯೂ ಅವಶ್ಯಕ. ಅನುರಾಗದ ಹೊರತು ಯಾವುದೊಂದು ಗುಣವೂ ವ್ಯಾಪ್ತವಾಗಲಾರದು. ಅನನುರಾಗಿಯು ಅಥವಾ ಅಭಕ್ತನು ಗುಣಗ್ರಹಣಕ್ಕೆ ಸಾತ್ರನೇ ಅಲ್ಲ. ಪರಿಚಯದ ಹೊರತು ಅನುರಾಗವು ವೃದ್ಧಿಯಾಗಲಾರದು. ಹಾಗೆಯೇ ವಿಕಾಸಮಾರ್ಗದಲ್ಲಿ ದೃಢನಂಬಿಕೆಯು ಇಲ್ಲದೆ ಹೋದರೆ ಗುಣಗಳ ವಿಕಾಸವು ಹಾಗೂ ಯಥೇಷ್ಟ ಪ್ರವೃತ್ತಿಯು ಉಂಟಾಗಲಾರದು. ಆದುದರಿಂದ ಸ್ವಕಲ್ಯಾಣಾಪೇಕ್ಷಿಗಳು ಪೂಜ್ಯರಾದ ಆ ಮುಕ್ತಾತ್ಮರ ಶರಣವನ್ನು ಹೊಂದಬೇಕು; ಆ ಮಹಾಪುರುಷರ ಉಪಾಸನೆಯನ್ನು ಮಾಡಬೇಕು; ಅವರ ಗುಣಗಳಲ್ಲಿ ಅನುರಾಗವನ್ನು ವೃದ್ಧಿಮಾಡಬೇಕು; ಅವರನ್ನು ಮಾರ್ಗದರ್ಶಕರನ್ನಾಗಿಟ್ಟುಕೊಂಡು ಅವರ ಹಿತಶಿಕ್ಷೆಗಳನ್ನು ಪ್ರೀತಿಯಿಂದ ಗ್ರಹಣ ಮಾಡಿ ಅವರು ತೋರಿಸಿ ಕೊಡುವ ಮಾರ್ಗದಲ್ಲಿ ನಡೆಯಬೇಕು.

ಆ ಹಿತಶಿಕ್ಷೆಗಳಿಂದಲೇ ಆತ್ಮಗುಣಗಳ ವಿಕಾಸವು ಅಧಿಕಾಧಿಕರೂಪದಲ್ಲಿ ಅಥವಾ ಪೂರ್ಣರೂಪದಲ್ಲಿ ವಿಕಾಸವನ್ನು ಹೊಂದುವುದು. ಇದೇ ಪ್ರತಿಯೊಂದು ಜೀವಕ್ಕೆ ಆತ್ಮಕಲ್ಯಾಣದ ಸರಳಮಾರ್ಗವು. ನಿಜವಾಗಿ ಅಂತಹ ಮಹಾತ್ಮರ ವಿಕಸಿತ ಆತ್ಮಸ್ವರೂಪದ ಭಜನಕೀರ್ತನಾದಿಗಳೇ ಸಂಸಾರಿಗಳಾದ ನಮಗೆ ನಮ್ಮ ಆತ್ಮಗಳ ಅನುಭವ ಮತ್ತು ಮನನ.

ನಾವು 'ಸೋಡಹಮ್' (ಅವನೇ ನಾನು) ಎಂಬ ಭಾವನೆಯ ಮೂಲಕ ವಾಗಿ ಅವರನ್ನು ನಮ್ಮ ಜೀವನದಲ್ಲಿ ಕಾಣಬಲ್ಲೆವು; ಅವರ ಆದರ್ಶವನ್ನು ಮುಂದಿಟ್ಟು ನಮ್ಮ ಚರಿತ್ರವನ್ನು ದೃಢಮಾಡಬಲ್ಲೆವು; ಆತ್ಮೀಯ ಗುಣಗಳ ವಿಕಾಸವನ್ನು ಸಿದ್ಧಮಾಡಿ ನಾವು ತದ್ರೂಪವಾಗಬಲ್ಲೆವು. ಈ ಎಲ್ಲಾ ಅನುಷ್ಠಾನಗಳು ಆ ಮಹಾಪುರುಷರನ್ನು ಸಂಕೋಷಪಡಿಸುವುದಕ್ಕೆ ಸ್ಫೂರ್ತಿನಲ್ಲ. ಈ ಅನುಷ್ಠಾನಗಳಿಂದ ಅವರಿಗೆ ಯಾವುದೊಂದೂ ಲಾಭವಿಲ್ಲ. ಇವು ನಮ್ಮ ಉನ್ನತಿಗೋಸ್ಕರವೇ ಆಚರಿಸಲ್ಪಡುವವು. ಆದುದರಿಂದಲೇ ಮುಕ್ತಿಸಿದ್ಧಿಯ ಸಾಧನಗಳಲ್ಲಿ 'ಭಕ್ತಿ'ಯು ಒಂದು ಪ್ರಧಾನಸಾಧನವಾಗಿದೆ. ಇದನ್ನು "ಭಕ್ತಿಮಾರ್ಗ"ವೆಂದೂ ಕರೆಯುತ್ತಾರೆ.

ಆತ್ಮೋತ್ಕರ್ಷಕ್ಕಾಗಿ ಸಿದ್ಧಿಯನ್ನು ಪಡೆದ ಶುದ್ಧಾತ್ಮರನ್ನು ಭಕ್ತಿಯ ಮೂಲಕವಾಗಿ ಆರಾಧಿಸುವುದೇ ಭಕ್ತಿಯೋಗ. ಗುಣಗಳಲ್ಲಿ ಅನುರಾಗವನ್ನಿಡುವುದು, ತದನುಕೂಲವಾಗಿ ವರ್ತಿಸುವುದು, ಅಥವಾ ಗುಣಾನುರಾಗಪೂರ್ವಕವಾಗಿ ಮಾಡಲ್ಪಡುವ ಆದರ-ಸತ್ಕಾರವು ಭಕ್ತಿಯೆಂದು ಕರೆಯಲ್ಪಡುತ್ತದೆ. ಸ್ತುತಿ, ಪ್ರಾರ್ಥನೆ, ವಂದನೆ, ಉಪಾಸನೆ, ಪೂಜೆ, ಸೇವೆ, ಶ್ರದ್ಧೆ, ಆರಾಧನೆ — ಮೊದಲಾದುವುಗಳೆಲ್ಲಾ ಭಕ್ತಿಯ ರೂಪಗಳು ಅಥವಾ ನಾವಾಂತರಗಳು.

ಸದ್ಭಕ್ತಿಯಿಂದ ಅಹಂಕಾರಾದಿದೋಷಗಳು ನಷ್ಟವಾಗಿ ಗುಣಾನುರಾಗವು ಹೆಚ್ಚುವದರಿಂದ ಶುಭ ಪರಿಣಾಮವು ದೊರಕುವುದು. ಪರಿಣಾಮಗಳ ಶುದ್ಧಿಯಿಂದ ಸಂಚಿತ ಕರ್ಮವು ನಷ್ಟವಾಗುತ್ತದೆ. ಸಂಚಿತ ಕರ್ಮಗಳ ನಾಶದಿಂದಲೇ ಗುಣಾನುರೋಧಕ ಕರ್ಮಗಳ ಬಲವು ಕುಂದಿ ಅಭೀಷ್ಟ ಗುಣಗಳು ತಲೆದೋರುವವು. ಇದರಿಂದಲೂ ಆತ್ಮವಿಕಾಸವನ್ನು ಸಾಧಿಸಬಹುದಾಗಿರುತ್ತದೆ. ಆದುದರಿಂದಲೇ ದೊಡ್ಡ ದೊಡ್ಡ ಮಹರ್ಷಿಗಳು ಪರಮಾತ್ಮನ ಸ್ತುತಿರೂಪದಲ್ಲಿ ಪ್ರಯೋಗಿಸಲ್ಪಟ್ಟ ಈ ಭಕ್ತಿಯನ್ನು ಶುಭಪರಿಣಾಮಕ್ಕೆ ಕಾರಣವನ್ನಾಗಿ ತಿಳಿಸಿ ಇದರಿಂದ ಮೋಕ್ಷಮಾರ್ಗವು ಸುಲಭವಾಗಿ ಸ್ವಾಧೀನವಾಗುವುದೆಂದು ಅಪ್ಪಣೆ ಕೊಡಿಸಿರುತ್ತಾರೆ.

ಈ 'ಸೋತ್ರಸಂಗ್ರಹ'ದಲ್ಲಿ ಪ್ರಾಚೀನ ಕನ್ನಡ ಸಾಹಿತ್ಯಕ್ಷೇತ್ರದಲ್ಲಿ

ಶಾಶ್ವತವಾದ ಕೀರ್ತಿಯನ್ನು ಗಳಿಸಿಕೊಂಡಿರುವ ಪ್ರಸಿದ್ಧ ಪ್ರಸಿದ್ಧ ಕವಿ ಹಾಗೂ ಮಹಾಕವಿಗಳ ಕೃತಿಗಳಿಂದ ಕೆಲವು ಸ್ತುತಿಗಳನ್ನು ಸಂಗ್ರಹಿಸಿ ಕೊಟ್ಟಿರುತ್ತೇನೆ. ಇಂತಹ ಒಂದು ಸಂಗ್ರಹವು ಅಗತ್ಯವೆಂದು ಯೋಚಿಸಿ ಈ ಸಂಗ್ರಹವನ್ನು ಸಿದ್ಧಮಾಡಿ ಬಹಳ ಕಾಲವಾದರೂ ಪ್ರಕಾಶಕರು ದೊರಕದಿದ್ದರಿಂದಲೂ ಇನ್ನು ಕೆಲವು ಕಾರಣಗಳಿಂದಲೂ ಇದು ಇಷ್ಟರ ವರೆಗೆ ಬೆಳಕಿಗೆ ಬರಲಿಲ್ಲ.

ಕೆಲವು ದಿವಸಗಳ ಹಿಂದೆ ಪೂಜ್ಯ ಶ್ರೀ ೧೦೫ ಕ್ವಿಲ್ಲಕ ಅತಿಬಲ ಮಹಾರಾಜರಲ್ಲಿ ಈ ವಿಷಯವಾಗಿ ಪ್ರಾರ್ಥಿಸಿಕೊಂಡ ಪ್ರಕಾರ ಇವರು ಈ ಸಂಗ್ರಹವನ್ನು ಮುದ್ರಣ ಮಾಡಿಸುವ ವ್ಯಯವನ್ನು ಕೊಡಿಸಿರುವಂತೆ ಇದನ್ನು ಮುದ್ರಣ ಮಾಡಿಸಿರುತ್ತದೆ. ಧರ್ಮಪ್ರಚಾರಕ್ಕೆ ಆ ಧರ್ಮದ ಸಾಹಿತ್ಯದ ಪ್ರಚಾರವು ಅತ್ಯಗತ್ಯವೆಂಬ ಅಂಶವನ್ನು ಪ್ರತಿಯೇಬ್ಬನು ಒಪ್ಪತಕ್ಕ ಮಾತಾಗಿದೆ. ಹೀಗಿರುತ್ತಾ ಮುಖ್ಯವಾಗಿ ನಮ್ಮ ದಿಗಂಬರ ಜೈನ ಸಮಾಜವು ಈ ಆವಶ್ಯಕ ಕಾರ್ಯದಲ್ಲಿ ಹಿಂದುಳಿದಿರುವುದು ಖೇದವನ್ನಂಟುಮಾಡುವ ವಿಷಯ. ಆದರೂ ಇತ್ತೀಚೆಗೆ ಕೆಲವು ತ್ಯಾಗಿಗಳ ಲಕ್ಷ್ಯವು ಈ ಆವಶ್ಯಕ ಶುಭಕಾರ್ಯದ ಕಡೆಗೆ ಹೋಗಿರುವುದು ಒಂದು ಶುಭಚಿಹ್ನೆಯೆಂದೇ ಹೇಳಬೇಕಾಗಿದೆ.

ಈ ಸಂಗ್ರಹದಲ್ಲಿ ಸೇರಿರುವ ಸ್ತೋತ್ರಗಳ ಪ್ರಣೇತರ ಸಂಕ್ಷಿಪ್ತ ಪರಿಚಯವನ್ನೂ ಪ್ರತ್ಯೇಕ ಸ್ತುತಿಯ ಪ್ರಾರಂಭದಲ್ಲಿ ಅಥವಾ ಪರಿಶಿಷ್ಟ ರೂಪವಾಗಿ ಕೊನೆಯಲ್ಲಿ ಕೊಡಬೇಕೆಂದು ಮನಸ್ಸಿದ್ದರೂ ಸಂಗ್ರಹದ ಕಾರ್ಯವು ಬೆಳೆಯಬಹುದೆಂಬ ಭಯದಿಂದ ನನ್ನ ಈ ಲೋಭವನ್ನು ತಡೆಯಬೇಕಾಯಿತು.

ಕೊನೆಯಲ್ಲಿ ಈ ಸಂಗ್ರಹವನ್ನು ಮುದ್ರಣ ಮಾಡಿಸಲು ದ್ರವ್ಯ ಸಹಾಯವನ್ನು ಮಾಡಿಸಿರುವ ಪೂಜ್ಯ ಶ್ರೀ ಅತಿಬಲ ಮಹಾರಾಜರಿಗೂ ಸಂಗ್ರಹವನ್ನು ಆಮೂಲಾಗ್ರ ನೋಡಿ ಯೋಗ್ಯ ಸಲಹೆಯನ್ನಿತ್ತು ಸಮುಚಿತವಾದ ಮುನ್ನುಡಿಯನ್ನು ಬರಕೊಟ್ಟ ಹಿರಿಯ ಸಾಹಿತಿಗಳೂ ಮದ್ರಾಸು ಸರಕಾರದ ಆಸ್ಥಾನ ಕವಿಗಳೂ ನನ್ನ ಮಿತ್ರರೂ ಆದ ಶ್ರೀಮಾನ್ ಗೋವಿಂದ ಪೈ ಇವರಿಗೂ ನಾನು ತುಂಬಾ ಕೃತಜ್ಞನಾಗಿರುತ್ತೇನೆ.

ಕೆ. ಭುಜಬಲಿ ಶಾಸ್ತ್ರಿ.

೧. ಪಂಪನ ಆದಿಪುರಾಣದಿಂದ (ಕ್ರಿ. ಶ. ೧೪೨)

ಶ್ರೀದೇವೇಂದ್ರಮುನೀಂದ್ರವಂದಿತಗುಣವ್ರಾತಂ ಜಗತ್ಸಾಮಿ ಸಂ
ದಾದಿಬ್ರಹ್ಮನಗಾಧಬೋಧನಿಳಯಂ ದುರ್ವಾರಸಂಸಾರವಿ |
ಚ್ಛೇದೋಪಾಯನಿಯುಕ್ತ ಸೂಕ್ತಿ ವೃಷಮಾರ್ಗಗ್ರೇಸರಂ ಪಾಪಹೃ
ತ್ಪಾದಾಬ್ಜಂ ದಯೆಗೆಯ್ವನಕ್ಕೆಮಗೆ ಮುಕ್ತಿಶ್ರೀಸುಖಾವಾಪ್ತಿಯಂ || ೧ ||

ಪೆಣೆದೆಂಟುಂ ಕಿಲ್ವಿಷಂಗಳ್ಳಿಡೆ ಕಿಡದಗುಣಂ ಪೊರ್ದೆ ಬಂದೆಂಟುಮಾಡಂ
ತಣಿವಂ ಕೈಕೊಂಡಮೂರ್ತರ್ಚರಮತನು ಸಮಾಕಾರರುದ್ಧೂತಲೇಪರ್ |
ಪ್ರಣುತರ್ನಿತ್ಯರ್ಜಗನ್ಮಂಗಳನಿಳಯರನಂತತ್ರಿಲೋಕೈಕಚೂಡಾ
ಮಣಿಗಲ್ಲಿಧ್ವಸ್ವಕೀಯಪ್ರಭುತೆಯನೆಮಗಂ ಮಾಟ್ಯತಿಪ್ರೀತಿಯಿಂದಂ || ೨ ||

ಮೂವತ್ತಾಱುಂ ಗುಣಂಗಳ್ಳಮಗಮರ್ದಿರೆ ಸಂದೈದುಮಾಚಾರದೊಳ್ಳ
ದ್ಭಾವಂ ಕೈಗಣೈ ಶಿಷ್ಯಾಚರಣವಿಧಿಗಳಂ ತಿರ್ದಿ ಕಾರುಣ್ಯದಿಂದಂ |
ಸಾವದ್ಯಂ ಸಾರದಂತಾಗಿರೆ ನಿಯಮಿಸುವಾಚಾರ್ಯನೈನೋ
ದಾವಂ ತಲ್ಲಟ್ಟಿದಂತೋಸರಿಸಿ ಕಳೆಗೆ ಸಂಸಾರಕಾಂತಾರದಿಂದಂ || ೩ ||

ಹೇಯಂಗಳ್ಳು ಖಳಕರ್ಮಬಂಧನಕರಕ್ರೋಧಾದಿಗಳ್ಳು ಮತ್ತುಪಾ
ದೇಯಂಗಳ್ಳು ದುರಿತೇಂಧನಾನಳಲಸದ್ರತ್ನತ್ರಯಂಗಳ್ಳು ಸುಖೋ |
ಪಾಯಂಗಳ್ಳು ಗಡಿಮೆಂದು ಭವ್ಯಜನಮಂ ಕಣ್ಣೂಱಿ ಕಲ್ಪಿಪ್ಪುಪಾ
ಧ್ಯಾಯರ್ ಜ್ಯೋತಿಸುಗೆಮ್ಮ ಚಿತ್ತಗೃಹದೊಳ್ಳತ್ನತ್ರಯಜ್ಯೋತಿಯಂ || ೪ ||

ಬಗೆಯೊಳ್ಳೊಣೈ ದಯಾರಸಂ ಚರಿತದೊಳ್ಳೈಗಣೈ ಚಾರಿತ್ರವಾ
ವಗಮಾವಶ್ಯಕದೊಳ್ಳಗುಳ್ಳು ಪಲವುಂ ತೀಲಂಗಳಂ ತಾಳ್ಳಿದಂ |
ದುಗವೆಂದುಂ ತಮಗಾಗದಂತೆಸಗುವರ್ ಸರ್ವೋತ್ತಮರ್ ಸರ್ವ ಸಾ
ಧುಗಳೋರಂತೆ ಕಳಲ್ಪುಗೆಮ್ಮ ಮನದಿಂ ದುರ್ವೋಹಸಂದೋಹಮಂ || ೫ ||

ಕಾರ್ಯಮೆನುಗಿದುವೆ ಶಿವಪದ

ಪರ್ಯಂತಂ ಬರಮನೋಘಮುದ್ಧರಿಸುಗೆ ತಾ |

ತ್ವರ್ಯದಿನರ್ಪತ್ಸಿದ್ಧಾ

ಚಾರ್ಯೋಪಾಧ್ಯಾಯ ಸರ್ವಸಾಧುಗಳೆಮ್ಮಂ

|| ೬ ||

೨. ಪೊನ್ನನ ಶಾಂತಿಪುರಾಣದಿಂದ (ಕ್ರಿ. ಶ. ಸು. ೧೫೦)

ಪರಮಶ್ರೀ ಸ್ನೇಹಗೇಹಾಯತ ಪದಕಮಲಂ ಚೇತನಾಚೇತನಾಂಗ
 ಸ್ಫುರಿತಾಘಾಘಚ್ಚಿದಂ ಭಾಸುರಸುರನರಸದ್ಭವ್ಯಸೇವ್ಯಂ ವಚೋ ವಿ |
 ಸ್ತುರತೃಪ್ತಿವ್ಯಾಪ್ತ ಲೋಕತ್ರತಯನಪಗತಾಶೇಷ ದೋಷಾಳಿಮುಕ್ತಿ
 ಸ್ಥಿರಸೌಖ್ಯಾಂಭಃ ಸ್ವಯಂಭೂರಮಣಜಲಧಿ ರಕ್ಷಿಕ್ಯ ಶಾಂತೀಶನೈಮ್ಮಂ || ೧ ||

ಕೇಶೋತ್ಪಾಟನದಂದು ಭಾವಿಸೆ ನಮಸ್ಸಿದ್ಧೇಭ್ಯ ಎಂದಾದಿತಿ
 ಥೇಶರ್ ವಂದಿಸಿ ದೀಕ್ಷೆಗೆಯ್ದರಜರರ್ ಸಿದ್ಧಂ ನಮಾದ್ಯಂ ಜಗ |
 ಕ್ಯಾ ಶುದ್ಧಾಕ್ಷರಮೆಂಬ ಸುದ್ದಗೆಯುಮಿಂತಾರ್ ಪೂಜ್ಯರೆಂದಾಂ ಭವ
 ಕ್ಲೇಶೋಚ್ಚಿತ್ತಿನಿಮಿತ್ತದಿಂದೆಜಗುವೆಂ ಸಿದ್ಧಾಂಭ್ರಪದ್ಮಂಗಳೊಳ್ || ೨ ||

ವೀರಜಿನೇಂದ್ರನಿಂ ಗಣಧರಾಗ್ರಣಿಯಿಂ ಕ್ರಮದಿಂದೆ ಬಂದ ವಿ
 ಸ್ತಾರದ ಜೈನಧರ್ಮದ ಮೊದಲ್ ಪರಮೇಶ್ವರರಿಂಬಿನಂ ಸದಾ |
 ಚಾರಸಮೇತರಾದರೆಮಗೀಗೆ ಶಿವಾಸ್ತದ ಮುಖ್ಯ ಸೌಖ್ಯಮಂ
 ಸೂರಿಗಳಂಗಳಾರಿಗಳತತ್ತ್ವವಿದಾರಿಗಳುಧ್ಯಚಾರಿಗಳ್ || ೩ ||

ಕ್ಷಾಯಿಕದೃಷ್ಟಿ ತುಷ್ಟಿಯೊಳೊಡಂಬಡೆ ಜೈನವಚೋವೃತಂ ಮುಖ
 ಶ್ರೀಯ ಪೊದಟಿಯಂ ಬೆಳಗೆ ಸೌಗತ ಸಾಂಖ್ಯಶಿವಾಗಮಂಗಳಂ |
 ನ್ಯಾಯನಯವ್ರಮಾಣ ಸುವಚಃಕ್ರಮದಿಂ ಸಲೆ ಸೋಲೆಗೆಲ್ದಪಾ
 ಧ್ಯಾಯರಜೇಯರೀಗೆಮಗೆ ಮುಕ್ತಿನಿವೇಶಮನಪ್ರಣಾಶಮಂ || ೪ ||

ಬಗೆ ಶುದ್ಧಂ ತನುಶುದ್ಧಮಾಸ್ತುತಿಪದಾರ್ಥಂ ಶುದ್ಧಮಿಂತೀ ತ್ರಿಶು
 ದ್ಧಿಗಳಿಂ ಧ್ಯಾನಿಸುವೆಮ್ಮ ನೋತೆಜಗುವೆಮ್ಮಂ ಬಂದಿಪೆಮ್ಮಂ ತ್ರಿಕಾ |
 ಲಗಯೋಗರ್ ಪರಮೇಶ್ವರರ್ ಪರಸುಗಿಂ ವಾತ್ಸಲ್ಯದಿಂ ಸರ್ವಸಾ
 ಧುಗಣಂ ಸಾಧುಗಳಪೈನಾ ಪರಕೆಯಿಂದಾನುಂ ವ್ರತವ್ರಾತದೊಳ್ || ೫ ||

೩. ರನ್ನನ ಅಜಿತಪುರಾಣದಿಂದ (ಕ್ರಿ. ಶ. ೧೧೧)

ಶ್ರೀಮನ್ನವ್ರಾಮರೇಂದ್ರಾರುಣ ಮಣಿಮಕುಟದ್ಯೋತ ಬಾಲಾರ್ಕಲೀಲೋ
ದ್ವಾಮಂ ಕಾಶ್ಮೀರರಾಗಂ ತನಗೆ ವಿನತನಾಗೇಂದ್ರಹಸ್ತಾರುಣಾಬ್ಜಂ ।
ಹೈಮಂ ಕರ್ಣಾವತಂಸಂ ತನಗೆನೆ ಕರವೊಸ್ಪಿದಳಾರ್ಹಂತ ಲಕ್ಷ್ಮೀ
ಧಾಮಂ ಮಾಱ್ಯಮ್ನುಹ್ಯತ್ವದ್ಮನಜಿತಜಿನೇಂದ್ರ

ಕ್ರಮಾಂಭೋರುಹ ಶ್ರೀ ॥ ೧ ॥

ವೊದಲೊಳೆ ಸಿದ್ಧಭಕ್ತಿ ಸಕಳಕ್ರಿಯೆಗಾದುದು ಸಿದ್ಧವಾತ್ಯಕಾ
ವದವಿಗೆ ತಾನೆ ವೊತ್ತವೊದಲಾದುದುಮಲ್ಲದೆ ಸಿದ್ಧಶೇಷೆಯೆಂ ।
ಬುದು ಶುಭವಾಕ್ಯಮಾಯ್ತನಿಪ ಸಿದ್ಧರನಂತಸುಖಪ್ರಯುಕ್ತರ
ಭ್ಯುದಯಸುಖಂಗಳಂ ನಮಗೆ ಮಾಡಿ ನಿಮಿಚುರ್ಗಗೆ ಕಾವ್ಯಸಿದ್ಧಿಯಂ ॥ ೨ ॥

ನೆಗಟ್ಟಿದುರ್ವತ್ತಮ ಜೈನಮಾರ್ಗರುಚಿಯಿಂ ಚಾರಿತ್ರಸಂಸಿದ್ಧಿಯೊಳ್
ನೆಗಟ್ಟಿರ್ತಿಷ್ಯರುಮಂ ನೆಗಟ್ಟಿವರದರ್ಕಾಚಾರ್ಯರೆಂಬೀ ವೆಸರ್ ।
ಜಗತೀವ್ಯಾಪಕಮಾಗೆ ತಾಮೆ ಕಣಿಯಾಗಿದರ್ಗ್ ಗುಣಂಗಳ್ಳೆ ಭ
ವ್ಯಗಣಂಗಳ್ಳಮದಂ ನಿಮಿಚಿ ಮೆಱಿಗಾಚಾರ್ಯರ್ ನಿಜಾದಾರ್ಯಮಂ ॥ ೩ ॥

ಇವು ಸುಜ್ಞಾನದ ಸಲ್ವ ಬಟ್ಟಿಗಳಿವಜ್ಞಾನಾಂಧಕೂಪಂಗಳೆಂ
ದು ವಿಶುದ್ಧೋದಿತಬುದ್ಧಿಯಿಂದಱಿಪಿ ಲಾಭಖ್ಯಾತಿಪೂಜಾನವೇ ।
ಕ್ಷೆ ವಿನೇಯರ್ಕಳೊಳಾಗೆ ತತ್ತ್ವಗೃಹದೊಳ್ ರತ್ನಪ್ರದೀಪಂಗಳಿ
ರ್ವನೊಲಿರ್ಪರ್ ನಿರಪಾಯರೀಗೆಮಗುಪಾಧ್ಯಾಯರ್ ಸುಖೋಪಾಯಮಂ ॥

॥ ೪ ॥

ಭವಕಾಂತಾರವಿಹಾರದೊಳ್ ವಿಷಯಮಂ ವಿಜ್ಞೇದಿಸಲ್ ಚಿತ್ತಸಂ
ಭವನಂ ಸಂಹರಿಸಲ್ ಕಷಾಯಭಟರಂ ಬೆನ್ನಟ್ಟಲೊಪ್ಪೀ ಮಹಾ ।
ವ್ಯವಸಾಯಂ ತಮಗಾಗೆ ಭವ್ಯಜನಕೆಲ್ಲಂ ಶಾಂತಿಮಿಚ್ಛಂತಿ ಸಾ
ಧವ ಎಂಬುತ್ತಮ ಸಾಧುವರ್ಗಮೆ ನೆರಂ ಸ್ವರ್ಗಾವರ್ಗಂಬರಂ ॥ ೫ ॥

೪. ಶಾಂತಿನಾಥನ ಸುಕುಮಾರ ಚರಿತೆಯಿಂದ
(ಕ್ರಿ. ಶ. ೧೦೬೮)

ಶ್ರೀಮನ್ನಾಕಾಧಿನಾಥಾನತ ಮಕುಟಮಣಿದ್ಯೋತಿತಾಂಘ್ರಿದ್ವಯಂ ನಿಃ
ಕಾಮಂ ಶ್ರೀವರ್ಧಮಾನಪ್ರವರ ಮುನಿಜನಾನಂದಸಂಸ್ತುತ್ಯ ಸಿಂಧು |
ಸ್ತೋಮಾಳಂಕಾರಿತಾಂಭೋಸಿಧಿ ನಿರುಪಮಜೋಧಾಕರಂ ವೋಕ್ಷಲಕ್ಷ್ಮೀ
ಧಾಮಂ ತ್ರೈಲೋಕ್ಯನಾಥಂ ಕುಡುಗೆಮಗನ್ಮೃತಾವಾಸಮಂ ವೀರನಾಥಂ || ೧ ||

ಪರಮಾನಂತಚತುಷ್ಟಯೈಕನಿಳಯರ್ ಲೋಕೈಕಪೂಜ್ಯರ್ ಪ್ರಸಿ
ದ್ಧರಮೂರ್ತರ್ ನಿರಪಾಯರಕ್ಷಯರಜೇಯರ್ ಸಿಷ್ಯತಾತ್ಮರ ಜಗ |
ದ್ಗುರುಗಳ್ ಕರ್ಮಕಲಂಕವಂಕರಹಿತರ್ ತ್ವಾಮೆಂಬಿನಂ ಸಂದ ಸಿ
ದ ರನಂತರ್ ದಯಗೆಯ್ವರಕ್ಕೆಮಗನಸ್ತೋದಾತ್ತಸಂಸಿದ್ಧಿಯಂ || ೨ ||

ಇರೆ ಷಟ್ಪ್ರಿಂತದ್ಗುಣಂಗಳ್ ತಮಗಮರ್ವಿರಲಾಚಾರಮಯ್ಯುಂ ಬೆಡಂಗಿಂ
ದೊರೆವೆತ್ತತ್ಯಂತಮಾಗುತ್ತಿರಲಧಿಗಮ ಶಿಷ್ಯೋತ್ಕರಾನ್ಮುಗ್ರಹತ್ವಂ |
ನಿರುತಂ ಕೈಗಣ್ಣಿ ಪೊಣ್ಣುತ್ತಿರಲೆಸಗುವಚಾರಿತ್ರ ಸಂರುದ್ಧರೀ ದು
ಸ್ತರಸಂಸಾರಾಬ್ಧಿಯಿಂದಂ ಪೋಷಮುಡಿಸುಗೆ ಸದ್ಧರ್ಮರಾಚಾರ್ಯ
ರೈಮ್ಯಂ || ೩ ||

ನಡೆಯಂ ಧರ್ಮದ ಬಟ್ಟಿಯೊಳ್ ಬಿಸುಡಿನಾ ದುಃಖಾಪದುರ್ಮಾರ್ಗಮಂ
ಕಿಡಿಸಿಂ ಶಲ್ಯಕಪಾಯವರ್ಗರಿಪುವಂ ರತ್ನತ್ರಯಜ್ಯೋತಿಯಂ |
ಪಡೆಯಂ ವೀಮೆನುತಂ ವಿನೇಯಜನಮಂ ಕಲ್ಪಿಪ್ಪವಾಧ್ಯಾಯರಾ
ಗತಮೆಮ್ಮಂ ಮನಮೊಲ್ಪ ಕಲ್ಪಿಸುಗೆ ಸನ್ಮಾರ್ಗೋಪದೇಶಂಗಳಂ || ೪ ||

ಪಗೆ ಕರ್ಮಂ ಪೆಟವಲ್ಲವೆಂದಘಕುಲ ಪ್ರಧ್ವಂಸನೋಪಾಯಮಂ
ಬಗೆಯುತ್ತಂ ಸಮಸಂದಮೂಲಗುಣಮಿವೃತ್ತಂಟುಮಂ ತಾಳ್ವಿನಂ |
ಮಿಗೆಯಿಂ ಮಿಕ್ಕಱಿವಿಂ ಸದಾಚರಿತದಿಂ ಸನ್ಮಾರ್ಗದಿಂ ಸ್ವಲ್ಪ ಸಾ
ಧುಗಳೆಮ್ಮಂ ದಯೆಯಿಂದ ಬೋಧಿಸುತಮಿಕ್ಕೈದುಂ
ಜಿನೇಂದ್ರೋಕ್ತಿಯಂ || ೫ ||

೫. ನಯಸೇನನ ಧರ್ಮಾವ್ಯವ್ಯವಹಾರ
(ಕ್ರಿ. ಶ. ೧೧೧೨)

ಶ್ರೀರಾಮಾರಮಣೀಯಪಾದಸರಸೀಜಾತಂ ನಿಲಿಂಪೇಂದ್ರವೃಂದಂ
ದಾರಾಧ್ಯಂ ಭುವನತ್ರಯಪ್ರಭು ವಿನೇಯಾನೀಕಕಲ್ಪದ್ರುಮಂ ।
ಧೀರಂ ನಿತ್ಯನನಂತನಕ್ಷಯಸುಖಂ ಮುಕ್ತ್ಯಂಗನೇಶಂ ಜಗ
ತ್ಸಾರಂ ವೀರಜಿನೇಂದ್ರಸೀಗೆನುಗೆ ಮುಕ್ತಿಸುಖಾವಾಪ್ತಿಯಂ || ೧ ||

ಪುದಿದೆಂಬುಂ ಕರ್ಮಬಂಧಂ ಪಱುವಡೆ ಕಿಡವೆಂಬುಂ ಗುಣಂಪೋರ್ವೆ ಲೋಕಾ
ಗ್ರದೊಳೋರಂತೊಪ್ಪಿ ಸಿಂದಚ್ಯುತರಜಿತರಮೂರ್ತರಾ ಪ್ರಣೂತರಾ ಸು
ಸೌಖ್ಯಾ ।

ಭೃದಯರಾ ನಿತ್ಯಜರಾ ಜಗನ್ಮಂಗಳರಮಳ ಗುಣೋತ್ತಂಗಳರುದ್ಧತಲೇಪರಾ
ಮುದದಿಂ ಸಿದ್ಧರಾ ಸ್ವಕೀಯಪ್ರಭುತೆಯನೆನುಗಂ ವಾಟೈ
ಕಾರುಣ್ಯದಿಂದಂ || ೨ ||

ವರಪಂಚಾಚಾರದೊಂದುನ್ನತಿಯೊಳಿವರೆ ಲೋಕೋತ್ತಮರಾ ವಿಶ್ವ ಸತ್ಪೋ
ತ್ಯರಮಂ ರಕ್ಷೆಪ್ಪುಪಾಯಕ್ಕಿವರೆ ಧರಣಿಯೊಳಾ ಸಜ್ಜನರಾ ಪ್ರಸ್ತುತರ್ಭಾ ।
ಸುರಮುನ್ವತ್ತಾಱುನುತ್ಯುತ್ತಮ ಗುಣದೊಳಿವರ್ತಾಮೆ ಸತ್ಪೂಜ್ಯರೆಂಬಂ
ತಿರೆ ಮಿಕ್ಕಾಚಾರ್ಯವರ್ಮರಾ ಕರುಣದಿನಘನಿರ್ಮುಕ್ತರಂ ವಾಡುಗೆಮ್ಮಂ || ೩ ||

ನುತಭವ್ಯಾನೀಕ ನೀಲಾಂಬುರುಹಮಲರೆ ಮಿಥ್ಯಾತ್ವಸೂರ್ಯಾಂತು ಕುಂದಲ್
ಶ್ರುತದುಗ್ಧಾಂಬೋಧಿ ವೆರ್ಚಲ್ ಜನನಿಗದಿತ ತತ್ತ್ವಾಂತು ಪರ್ವಲ್ಸುರತ್ನ ।
ತ್ರಿತಯಾದ್ರೀಂದ್ರಾಗ್ರದೊಳಾ ಶೋಭಿಸುವನಘರುಪಾಧ್ಯಾಯತಾರಾಧಿಸರಾ ಸಂ
ತತಮಸ್ತಚ್ಚಿತ್ತಗೆಹಾಂತರವಿಮಳತೆಯಂ ವಾಟೈ
ವಾಗ್ವೋತ್ತಿಯಿಂದಂ || ೪ ||

ಮನದೊಳ್ಳೈಗಣ್ಮಿ ಪೊಣ್ಣುತ್ತಿರೆ ದಯೆ ವರಚಾರಿತ್ರದೊಳ್ಳರ್ಚೆ ತೀಲಂ
ಜಿನಪಾದಾಂಭೋಜದೊಳ್ಳತ್ತಿರೆ ಮತಿ ಜಿನತತ್ತ್ವಾಬ್ಧಿಯೊಳಾ ಸಂತತಂ ಭಾ ।
ವನೆ ಮತ್ತೋಲಾಡೆ ಕರ್ಮಾರಿಯನದಟವೆನಂದವೀರರ್ತಪತ್ನೀ
ವನಿತಾಳಂಕಾರಲಿಮ್ಮಿದವಪಹರಿಸುಗೆ ದುರ್ವೋಹಮಂ ಸಾಧುವರ್ಗಂ || ೫ ||

೬ ಕರ್ಣಪರ್ವನ ನೇಮಿನಾಥ ಪುರಾಣದಿಂದ
(ಕ್ರಿ. ಶ. ೧೧೪೦)

ಶ್ರೀಲೀಲಾಸದನಂ ನಿಜಾಂಘ್ರಿಕಮಳದ್ವಂದ್ವಂ ಲಸದ್ವಿವ್ಯವಾ
ಕ್ಪ್ರೀಲೀಲಾಸದನಂ ನಿಜಾಸ್ಯಕಮಳಂ ನಿಸ್ಸೀಮಕಾರುಣ್ಯಸು |
ಶ್ರೀಲೀಲಾಸದನಂ ಸುಹೃತ್ಯಮಳಮಾದಕ್ಷಣನೀಗಕ್ಷಯ
ಶ್ರೀಲೀಲಾಸ್ವದಮಂ ಸಮಂತು ನಮಗಂ ಶ್ರೀನೇಮಿಭಟ್ಟಾರಕಂ || ೧ ||

ದುರಘತಮೋ ವಿದೂರರವಿನಷ್ಟ ವಿಶಿಷ್ಟ ಗುಣಾಷ್ಟಕಾನ್ವಿತರ್
ಚರಮಸಮಗ್ರವಿಗ್ರಹಸಮರ್ ಭುವನತ್ರಿತಯಾಗ್ರಸಂಸ್ಥಿತರ್ |
ಪರಮವವಿತ್ರಪ್ರತಿಮ ಸನ್ನತಸಾರಸುಖೈಕಪಾತ್ರೀ
ಗುರುತರಸಿದ್ಧಿಯಂ ನಮಗೆ ಸಿದ್ಧರನಂತ ಸುಖಪ್ರವೃದ್ಧಿಯಂ || ೨ ||
ನಃತಪಟ್ಟಿಂಶದ್ಗುಣಂಗಳ್ ನೆಜಿಯೆ ನಿರುತವೋರಂತಿರಾಚಾರಮಯ್ದ
ಸ್ವಿತಮಾಗಲ್ ತವ್ಮೂಳಾದಂ ನಿಯಮಿಸಿ ನಿಜಶಿಷ್ಯಾಳಿಯಂ
ಭೂರಿಭೂವಿ |

ಶ್ರುತರಾಗಿದಾರ್ಯವರ್ಯರ್ ವಿಚಿತವಿಷಯರಾಚಾರ್ಯ
ರಿನ್ನೆಮ್ಮನತ್ಯೂ
ಜಿತಬೋಧಾಧಾರರವೃಂಶಿರಿ ನೆಜಿಸುಗೆ ಸದ್ಧರ್ಮದೊಳ್
ಕೂರ್ಮೆಯಿಂದಂ || ೩ ||

ಶ್ರೇಯಸ್ಕಾರಣವೀ ವಿಶುದ್ಧವಿಲಸದ್ರತ್ನತ್ರಯಂ ನೋಟಿಸ್ತೊಡ
ಶ್ರೇಯಸ್ಕಾರಣವೀ ಕಷಾಯಚಯಮೆಂದಾದಂ ವಿನೇಯಾಳಿಯಂ |
ಮಾಯಾದೂರತೆಯಿಂದೆ ಶಿಕ್ಷಿಪ ಜಗಜ್ಜ್ಞಾಯರ್ ನುತರ್ ಸಂದುವಾ
ಧ್ಯಾಯರ್ ಮಾಟೈಮಗಾಗಳುಂ ದಯೆಯಿನಾ ರತ್ನತ್ರಯ
ವ್ರಾಪ್ತಿಯಂ || ೪ ||

ಒಗೆಯೆ ದಯಾರಸಂ ಬಗೆಯೊಳುತ್ಕಟಮಾಗಿರೆ ಸಚ್ಚರಿತ್ರಮಂ
ತಗಣಿತಮಾಗಿ ತಮ್ಮಯ ನೆಗಟ್ಟೆಯೊಳಸ್ವಿತಮಾದ ಸದ್ಗುಣಂ |
ಸೊಗಯಿಸೆ ಸಂದ ಸಾಧುಜನಮಕ್ಷಯ ಮೋಕ್ಷಸುಖೈಕಭಾಜನರ್
ವಿಗತವಿಷಾದರೀಗೆಮಗೆ ಸಂಸ್ತುತಮಪ್ಪ ಚರಿತ್ರವೃತ್ತಿಯಂ || ೫ ||

೭ ನೇಮಿಚಂದ್ರನ ಅರ್ಧನೇಮಿ ಪುರಾಣದಿಂದ
(ಕ್ರಿ. ಶ. ೧೧೭೦)

ಶ್ರೀಯಂ ಶ್ವೇತಾತಪತ್ರಂ ಪ್ರಥಿತವಿಭವಮಂ ಚಾಮರಂ ಬೋಧಮಂ ವಾ
ಕ್ವೀಯೂಷಂ ಪೆರ್ಮೆಯಂ ಭಾಸುರತರವಟಹಂ ಶಕ್ತಿಯಂ ಸಿಂಹಪೀಠಂ |
ಸ್ವಾಯತ್ತಂ ಮಾಱ್ಪಿನಂ ಭಾವಳಯವಿಲಸಿತಾಶೋಕ ಮಂದಾರವರ್ಷ
ಚ್ಚಾಯಚ್ಛನ್ನಾಂಗನಾದಂ ತ್ರಿಭುವನವಿನುತಂ ನೇಮಿ ರಕ್ಷಿಕ್ಕೆ ನಮ್ಮಂ || ೧ ||

ಲೀಳಾಗಾತ್ಯೈಕವವಲ್ಲೇ ಮುಕುಳಮೆನಿಸೆ ನಾಸಾಗ್ರದೊಳ್ ಪಾಂಚಜನ್ಯಂ
ವ್ಯಾಳಂ ಶಯ್ಯಾತಳಂ ಪೂಗಣೆಯನೊಣೆಧೃತಂ ಕರ್ಪವಿಲ್ಲಾಗೆ ಶಾರ್ಙ್ಗಂ |
ಹೇಳಾಕೃಷ್ಣಂ ಸಪುಷ್ಪಂ ಹರಿಮದಹರನಪ್ಪಂತೆ ಕಂದರ್ಪದರ್ಪ
ವ್ಯಾಳೋಳಕ್ರೀಡೆಗಾದಂ ಕುಡುಗೆಮಗೆ ಮಯೋತ್ಸಾಹಮಂ
ನೇಮಿನಾಥಂ || ೨ ||

ವಿಮಳಜ್ಞಾನಾಳಿನಾಳಂ ಸುಖಮಯ ಮಕರಂದಾಕರಂ ಮುಕ್ತಪಾಪ
ಭ್ರಮರಂ ಸಂಸಕ್ತ ಸೂಕ್ಷ್ಮಜ್ವಲ ಗುಣಮವಗಾಹಾವಹಂ ಭದ್ರಮುನ್ನಿ |
ದ್ರಮವಾರಂ ಪಾವನಸ್ತಸ್ತುತಗತಿ ಭುವನಾಗ್ರಸ್ಥಿತಂ ತೋರ್ಕೆ ನಿಚ್ಚಂ
ನಮಗಿಂತತ್ಯಂತ ಲಕ್ಷ್ಮೀಲಲಿತಲವನಮಂ ಸಿದ್ಧನೀರೇಜಷಂಡಂ || ೩ ||

ಆಚಾರಂ ನಿಸದಾಗಿ ಸದ್ಗುಣಗಣಂ ಮುಂತಾಗಿ ಮಂತ್ರಕ್ರಿಯಾ
ಳೋಚಂ ನಿರ್ವ್ಯಭಿಚಾರಮಾಗೆ ಜಿನರಾಜಪ್ರಾಜ್ಯ ಸಾಮ್ರಾಜ್ಯದೊಳ್ |
ಶಾಚವ್ಯೋಚಿತಭಾಗ್ಯಲಕ್ಷ್ಮೀತಮಗೆಕಚ್ಚತ್ರಮಾಯೆಂದುಮೆಂ
ಬಾಚಾರ್ಯರ್ ನಮಗೀವರಕ್ಕೆ ನಯನಿಕ್ಷೇಪಪ್ರಮಾಣಂಗಳಂ || ೪ ||

ಪುಸಿಯಂ ಪೊರ್ದದಿರಾರ್ತಮಂ ಬಿಸುಡು ಸಂಸಾರಕ್ಕೆ ಪೇಸೊಳ್ಳನ
ಚಿಫಸು ನೀಂ ದರ್ಶನಶುಭನಾಗು ದುರಘವ್ಯಾಹಕ್ಕೆ ಬೋಧಾಸಿಯಂ |
ಮಸೆ ಲೇಸಾಗಿ ದಯಾತರಂಗಿಣಿಯೊಳೋಲಾಡೆಂದುಪಾಧ್ಯಾಯರೋ
ದಿಸಿ ಕೈಗನ್ನಡಿಯಂದದಿಂ ಬೆಳಗುಗಂದಂದಿಗೆ ಮಚ್ಚಿತ್ತಮಂ || ೫ ||

ಶ್ರೋತ್ರಂಗಳ್ ಪರಮಾಗಮಕ್ಕೆ ಮತಿ ಸಮ್ಯಗ್ದರ್ಶನ ಜ್ಞಾನ ಚಾ
ರಿತ್ರಂಗಳ್ಗೆ ದಯಾವಲೋಕನೆಗೆ ಕಣ್ಣಳ್ ಮಾಱುವೋದಂತೆ ಚಿ |

ನ್ಮಾತ್ರಕ್ಕಂ ಪರಭಾವದೊಳ್ಳೊಪ್ಪಿಯದಿರ್ಪೇಕಾಂತ ಶಾಂತಂ ಕ್ಷಮಾ
 ಪಾತ್ರಂ ಸಾಧುಸುಧಾಂಶುವಂಶಮೆನುಗೀಗತ್ಯಂತ ಸಂಶುದ್ಧಿಯಂ || ೬ ||
 ಆಯತಿಯಂ ಸಿಸುಚರ್ವರುಹಂತರ ಕೇವಲಬುದ್ಧಿ ಸಿದ್ಧರಾ
 ದಾಯತಬೋಧಸಿದ್ಧಿ ವರಸೂರಿಗಳುತ್ತಮವೃತ್ತಿ ಸಂದುಪಾ |
 ಧ್ಯಾಯರ ಪಾವನಪ್ರತಿಭೆ ಸಾಧುಗಳರ್ಥ ವಿಶುದ್ಧದರ್ಶನಾ
 ಮ್ನಾಯಮತಿಪ್ರಕರ್ಷಮೆನುಗೀಗೆ ಸಮಸ್ತಮತಿಪ್ರಕಾಶಮಂ || ೭ ||

೮. ಅಗ್ಗಳನ ಚಂದ್ರಪ್ರಭ ಪುರಾಣಿಂದ
 (ಕ್ರಿ. ಶ. ೧೧೮೯)

ಶ್ರೀಪಾದದ್ವಿತಯಪ್ರದಕ್ಷಿಣಕೃತಿ ವ್ಯಾಸಕ್ಕಗೀರ್ವಾಣಕಾಂ
 ತಾಪಾಂಗಪ್ರತಿಬಿಂಬಕೋಟಿಘಟಿತ ಸ್ಮೇರಸ್ಥಳೇಂದೀವರ |
 ಶ್ರೀಪೂರ್ಣಂ ಹಿಮವನ್ನಗೆಂದ್ರಮೆನೆ ಕಣ್ಣಿಂಬಾದ ಚಂದ್ರಪ್ರಭಂ
 ರೂಪಂ ದಿವ್ಯವಚೋಮರುನ್ನದಿಯಿನೆಮ್ಮೊಳ್ ಮಾಟಕ್ಕಿ
 ನೈರ್ಮಲ್ಯಮಂ || ೧ ||

ಆವೃತ ಘಾತೃಘಾತಿದುರಿತಾತ್ಮಯದೊಳ್ ಚರನಾಂಗಮಾತ್ರಕರ
 ಜೀವಘನಸ್ವರೂಪಮೊಗೆತರ್ಪುದುಮಷ್ಟಮಭೂಮಿವಿಷ್ವರ |
 ಸ್ತಾವಧಿಸೌಖ್ಯಮುಖ್ಯರುಪಶಿಷ್ಟ ಗುಣಾಷ್ಟಕರಾದನರ್ವರ
 ಶ್ರೀವನಿತೇಶರೀಗೆಮಗೆ ಸಿದ್ಧರತೀಂದ್ರಿಯಸೌಖ್ಯಸಿದ್ಧಿಯಂ || ೨ ||

ಧೈರ್ಯಂ ಘೋರತಪಃ ಪರೀಷದಸಮೂಹಪ್ರಾಪ್ತಿಯೊಳ್ ಸಂದ ತಾ
 ತ್ವರ್ಯಂ ಪಂಚವಿಧಾನುಳಾಚರಣ ಷಟ್ಪಿಂಶದ್ಗುಣಶ್ರೇಣಿಯೊಳ್ |
 ಕಾರ್ಯಂ ಶಿಷ್ಯವಿನೇಯಶಿಕ್ಷೆಯೊಳ್ಳೊಡಂಬಟ್ಟೊಪ್ಪೆ ಸಂತೋಭಿಪಾ
 ಚಾರ್ಯರ ತಾಮೆನುಗೀಗೆ ಸಪ್ತವರಮಸ್ಥಾನೋದಯೋಪಾಯಮಂ || ೩ ||

ನಯನಿಕ್ಷೇಪಪ್ರಮಾಣಂಗಳೊಳೆ ಪಡೆದನೈಕಾಂತಸಿದ್ಧಿಪ್ರತಿಜ್ಞಾ
 ಜಯಮಂ ತದ್ವಿಜ್ಞರೊಳ್ ಮುಂ ಬಲಿಕೆ ತಿಳಿಪಿ ಭವ್ಯರ್ಗ ಸದ್ಧರ್ಮಕರ್ಮಾ |
 ಶ್ರಯತತ್ತ್ವಾತತ್ತ್ವಭೇದಂಗಳನೊಡರಿಸಿ ವಾಕ್ಪ್ರೀಯಶಶ್ಚೀಸಮಾಕೃ
 ಪ್ಪಿಯನಾದಂ ಸಂದರಂತರ್ಮುಖತೆಗಭಿಮುಖಂ ಮಾಟ್ಯವಾಧ್ಯಾಯ
 ರೆಮ್ಮಂ || ೪ ||

ಶೀಲಂ ವಾಲಿತಷಟ್ಟಿಕಾರಮೆಸಿರ್ವಾವತ್ಯಕಕ್ಕಾಯ್ತು ನಿ
 ತ್ಯಾಲಂಬಂ ನಿರವದ್ಯವಾಯ್ತು ಚರಿತಂ ಸಾವದ್ಯನುಂ ಪೊರ್ದದೆಂ ।
 ದೀಲೋಕಂ ಪೊಗಬ್ಬಪ್ರಮತ್ತಗುಣಸಂಸ್ಥಾನಕ್ಕೆ ಪಕ್ಕಾದ ಬೋ
 ಧಾಲೋಕರ್ ದಯೆಗೆಯ್ಗೆ ಸಾಧುಗಳಘ ಪ್ರಧ್ವಂಸನಪ್ರಾಧಿಯಂ ॥ ೫ ॥

ಪರಿಹೃತದೋಷಂ ಸಗುಣಂ
 ಪರಾರ್ಥ್ಯಮುತ್ಪ್ರಭಮತರ್ಕ್ಕ ಸಾಮರ್ಥ್ಯಮಳಂ ।
 ಕರಿಸಿರ್ಕೆ ಪಂಚಗುರು ಪಂ
 ಚರತ್ಸವಾಳಿಕೆ ಮದೀಯಮತಿವಾನಿಸಿಯಂ ॥ ೬ ॥

೧. ಜನ್ಮನ ಅನಂತನಾಥ ಪುರಾಣದಿಂದ
 (ಕ್ರಿ. ಶ. ೧೨೦೧)

ಶ್ರೀಮದನಂತ ಬೋಧದಿನನಂತ ವಿಳೋಕನದಿಂದನಂತ ಸೌ
 ಖ್ಯಾಮೃತದಿಂದನಂತ ಬಲದಿಂ ತನಗಾದುದನಂತ ನಾಮಮು ।
 ದ್ವಾಮದನಂತ ಕರ್ಮಜಯದಿಂದೊರೆವತ್ತುದು ಮತ್ತನಂತಜಿ
 ನ್ನಾಮನಿಸಿಪ್ರಸೀಗೆಮಗನಂತಜಿನೇಂದ್ರನನಂತಸೌಖ್ಯಮಂ ॥ ೧ ॥

ಸಿದ್ಧರ್ ನಿಷ್ಪನ್ನಸೌಖ್ಯೋದಯದ ಮಹಿಮೆಯಿಂ ಸಂದ ನಿತ್ಯತ್ವದಿಂದಂ
 ಸಿದ್ಧರ್ ಲೋಕಾಗ್ರದೊಳ್ ಸಿಶ್ಚಳನಿವಸನರಾಗಿದರ್ ವಿಖ್ಯಾತಿಯಿಂದಂ ।
 ಸಿದ್ಧರ್ ತಾವಾದಮೂರ್ತರ್ ಚರಮತನುಸಮರ್ ನಿರ್ಗುಣರ್
 ಸದ್ಗುಣರ್ ಸಂ

ಶುದ್ಧರ್ ಸಿದ್ಧರ್ ನಿತಾಂತಂ ನಿಲಿಸುಗೆ ನಿಜನಿಶ್ಚ್ರೇಯಸ
 ಶ್ರೀಯೋಳೆಮ್ಮಂ ॥ ೨ ॥

ರೋಚಿರ್ಮಾಳೆಗಳಂತೆ ತಳ್ತೆಸೆಯೆ ಷಟ್ಟಿಂಶದ್ಗುಣಂ ಕೂಡೆ ಪಂ
 ಚಾಚಾರಾಚರಣಂ ದಿಗಂಬರವಿಳಾಸೋದ್ಭಾಸಮಂ ಬೋಧಲ ।
 ಕ್ಷಿಪ್ರಚಾತುರ್ಮುಖಬಿಂಬದಿಂ ಪರಮಧರ್ಮಾರ್ಭೋಜಿನೀ ಸೂರ್ಯರಾ
 ದಾಚಾರ್ಯರ್ ದಯೆಯಿಂ ಕಬಿಲ್ಪುಗೆ ಮದೀಯ ಸ್ವಾಂತದಿಂ
 ಧ್ವಾಂತಮಂ ॥ ೩ ॥

ನ್ಯಾಯಜ್ಯೋತಿಯನಿಕ್ಕಿ ಮೆಟ್ಟಿ ಕುಮತಧ್ವಾಂತಗಳಂ ಮುಕ್ತಿವಾ
 ಥೇಯಂ ನಿರ್ಮಳ ಧರ್ಮಮೆಂಬ ನುಡಿ ಭವ್ಯರ್ಗಪ್ಪಿನಂ ತೋರ್ಪುವಾ |
 ಧ್ಯಾಯರ್ಗಾನತನಪ್ಪೇನಿಗೇನಗುಪಾದೇಯಂ ಪರಬ್ರಹ್ಮಮಿಂ
 ಹೇಯಂ ಕಾಯಸಮೇತವಸ್ತುವೆನಿಪೀ ಸಿಶ್ರೈಯಸೋಪಾಯಮಂ || ೪ ||
 ಪರಮದಯಾಗುಣಂ ನಯನದೊಳ್ ದೊರೆವೆತ್ತನುಕಂಪೆ ಕಾಯದೊಳ್
 ಗುರುವಿನಯಂ ಗುಣಾಧಿಕದೊಳುದ್ಧತಭಾವನೆ ತತ್ತ್ವವೃತ್ತಿಯೊಳ್ |
 ಚರಿತಮುದಾತ್ತ ಷಟ್ಪ್ರಿಯೆಗಳೊಳ್ ಧೃತಮೌನತೆ ಲೋಕವಾರ್ತೆಯೊಳ್
 ದೊರೆವಡೆದೊಪ್ಪೆ ಸಂದರೆವುಗೀಗಲಿವಂ ಸಲೆ ಸರ್ವಸಾಧುಗಳ್ || ೫ ||

ಆ ಪರಮಶ್ರೀದೃಷ್ಟಿಕ
 ಳಾಪಮನೇಷಗಿಸುವ ಸಂಪದಕ್ಕೆಮಗದೆ ದಲ್ |
 ರೂಪರ್ಹಸ್ನಿಧ್ವಾಚಾ
 ಯೋಪಪಾಧ್ಯಾಯಾಖ್ಯಸರ್ವಸಾಧುಸ್ತವನಂ || ೬ ||

೧೦. ಗುಣಿವರ್ಮನ ಪುಷ್ಪದಂತ ಪುರಾಣದಿಂದ

(ಕ್ರಿ. ಶ. ಸು. ೧೨೪೨)

ಶ್ರೀಪಾಲೋವಿಾಶಭೂಭೃತ್ಸಮುದಯವಿನುತಂಗಳ್
 ತಮಸ್ತೋಮಜೈತ್ರಾ
 ದೀವಂಗಳ್ ದರ್ಶಿತಾಶಾಂಬರಸಕಲಪದಾರ್ಥಕ್ರಮಂಗಳ್
 ಸದಾಲೋ |
 ಕಾಪದ್ವಿಚ್ಛೇದಕಂಗಳ್ ಮಹದಮೃತನಿಧಿಸ್ಥೂರ್ತಿಗಳ್ ಪುಷ್ಪದಂತ
 ಶ್ರೀಪಾದಂಗಳ್ ಸಮುತ್ಪಾದಿಸುಗೆಮಗೆ ಹೃದಿಂದೀವರಾನಂದ
 ದೊಳ್ಳಂ || ೧ ||

ಅನಿಶಂ ಸ್ವಾತ್ಮಗುಣಪ್ರಬುದ್ಧರೆನಿಸಿದುಂ ಮುಕ್ತರಾದಂ ನಿರಂ
 ಜನರಾಗಿದುಮಶೇಷ ಲೋಕನಿಹಿತಾರ್ಥಗ್ರಾಹಿಗಳ್ ಯೋಗವ |
 ತನಮೊಂದುಂ ತಮಗೆಂದುಮಿಲ್ಲೆನಿಸಿಯುಂ ಸಿದ್ಧರ್ಥಳೆಂದೆಂಬ ಪೆಂ
 ಪಿನಮೂರ್ತರ್ ಪರಮಾತ್ಮರುದ್ಧರಿಸುಗೆಮ್ಮಂ
 ಸಿದ್ಧಿಯಪ್ಪನ್ನೆಗಂ || ೨ ||

ವರಪಂಚಾಚಾರಮಾಚಾರವನೊದವಿಸೆ ಷಟ್ಪಿಂಶ [ದುಡ್ಡು]
ದ್ವುಣಂ ಬಿ
ತ್ತರದಿಂದಂ ಸದ್ಗುಣವ್ರಾತದೊಳನುವಿಸೆ ಸಮ್ಯಕ್ತಪಃ ಶೀಲಜಾಲಂ ।
ಪೊರೆದಂತೇವಾಸಿ ಭವ್ಯಾವಳಿಗತುಳತಪಃಶೀಲನುಂ ಮಾಡೆ
ಲೋಕೋ
ತ್ತರರಾದಾಚಾರ್ಯರೆಮ್ಮಂ ಸಿಯಮಿಸುಗೆ ನಿಜಾನುಗ್ರಹವ್ರಾಥಿ
ಯಿಂದಂ || ೩ ||

ನಯವಾದಂ ನಯಮಾಗಿ ಕೂಡೆ ಪೊಳೆಯಲ್ ಸಿಕ್ಷೇಪ
ಮ್ಯಾಕ್ಷೇಪಮಾ
ರಯಮಿಲ್ಲೆಂದೆಸಿಸಲ್ ಪ್ರಮಾಣಗವಿತಾರ್ಥಂ ಸಂರಯಂಗೆೊಳ್ಳ
ವಾ ೮

ದಿಯೊಳುಂಟಾಗೆ ಲಸತ್ಪನಾಣಮತಿಯುಂ ರತ್ನತ್ರಯಂ ಮುಕ್ತೈಲಂ
ಕ್ರಿಯೆಯಾಗಲ್ ಮಿಗೆ ಪೇಟ್ಟಿಲೀಗೆಮಗುಪಾಧ್ಯಾಯರ್
ಸುಖೋಪಾಯಮಂ || ೪ ||

ಬಗೆ ತತ್ತ್ವಾರ್ಥವಿಸಿಶ್ಚಯಂಬಡೆಯೆ ನೈಗ್ರಂಥ್ಯ
ಪೊದಟ್ಟಿತ್ತು ಶಾಂ
ತಿಗಡರ್ಪಾಗಿರಲುಗ್ರಹಮರ್ಲಿವುವಂ ಸಿಮೂಲನಂ ಮಾಡುವು ।
ಜ್ಜುಗಮಾಯೊಂದಿರಲಪ್ರಮತ್ತತೆಯೊಳಸ್ಯ ಪ್ರೀತಿಶೀಲಕ್ಕೆ ಕೇ
ಡೊಗೆದತ್ತೆಂಬ ವಿರುದ್ಧವೃತ್ತರೆಮುಗೊಳ್ಳಂ ಮಾಡಿಸ್ಕಿ
ಸಾಧೂತ್ತಮರ್ || ೫ ||

ಎಮಗೀಗೆ ಪಂಚಗುರುಪದ
ಕಮಲಂಗಳ್ ಕಡೆಯಡೊಂದೆ ಕಲ್ಯಾಣಮನೇ ।
ವೆಮೊ ಮಿಕ್ಕಾ ನಾಲ್ಕುಮವನಿ
ಗೆ ಮಾಣ್ಣೆ ತಾಂ ಮೇಣೆಡೊಂದೆ ಮುಖ್ಯಪ್ರಕೃತಂ || ೬ ||

೧೧. ಕಮಲಭವನ ಶಾಂತೀಶ್ವರ ಪುರಾಣದಿಂದ

(ಕೆ. ಶ. ಸು. ೧೨೩೫)

ಶ್ರೀಮಚ್ಚಕ್ರಾಳಿಚಕ್ರೋತ್ಸವಕರನಮರೀ ವೃಂದನೇತ್ರಾರವಿಂದ
 ಸ್ತೋನಾನಂದಪ್ರದಂ ಸಂಸೃತಿತಿಮಿರಪರಂ ತ್ಯಕ್ತದೋಷಂ ವಿಶುದ್ಧೋ |
 ದ್ವಾಮಂ ತಾನಪ್ಸನೂನಾಮಲರುಚಿಯುತ ಬಾಲಾತಪೋದ್ಭಾಸಿ ನಿಚ್ಚಂ
 ಪ್ರೇಮಂ ಬೆತ್ತೆಮ್ಮ ಚೇತೋಂಬರಮೆನೆ ಬೆಳಗುತ್ತಿಕೆ ಶಾಂತೀಶ್ವರಾರ್ಕಂ || ೧ ||

ಪರಿವಿಷ್ಟ ಸ್ಪಷ್ಟಕರ್ಮಾಷ್ಟಕಮಲದಳದಿಂ ಕೆಳ್ಳುಗಳ್ ಪೋಟ್ಟುವಾದಂ
 ಚರನಾಂಗವ್ಯಕ್ತಿಯಿಂದೊಯ್ಯನೆ ತನುತೆಗೆ ಪಕ್ಕಾಗಿ ಜೀವಸ್ವರೂಪಂ |
 ಪರಿಸಂಬೆತ್ತೊಪ್ಪೆ ಲೋಕಾಗ್ರದೊಳವೃತರನಾಸಂಗ ಸಂಭೂತಸೌಖ್ಯಾ
 ಕರಮಂ ತಾಳ್ವಿದರ್ವಕಗಳ್ ಕುಡುಗೆ ನಮಗೆ ನಿಶ್ರೀಯಸಶ್ರೀಯ ಸೈಪಂ || ೨ ||

ಪ್ರಾಚುರ್ಯಾತಿಶಯಂ ಪೊದಟ್ಟಿಮಳ ಷಟ್ಟಿಂ ರದ್ಗುಣಶ್ರೇಣಿ ಪಂ
 ಚಾಚಾರಂ ಸುತಪಃ ಪರೀಷಪಜಯಂ ಶಿಷ್ಯಾದಿಭವ್ಯಾಃ ಶಿ |
 ಕ್ವಾಚಾತುರ್ಯಮುದಗ್ರವಾದನುಪನುರಾ ಸಪ್ತರ್ಥಸಂಪನ್ನರ
 ಪ್ಯಾಚಾರ್ಯಂ ನಮಗೀಗೆ ನಿರ್ಮಳತೆವೆತ್ತಾಚಾರಸಂಪತ್ತಿಯಂ || ೩ ||

ವಿಳಸನ್ನಿರ್ಮಳ ಧರ್ಮಕರ್ಮಮಯ ತತ್ತ್ವತತ್ತ್ವಭೇದಂಗಳಂ
 ತಿಳಿವುತ್ತುಯ್ವಿ ವಿನೇಯಸಂತತಿಗನೇಕಾಂತಪ್ರತಿಜ್ಞಾಯತಂ |
 ಗಳನಾತ್ತೀಯಜನಕ್ಕೆ ಪೇಟ್ಟಿ ನಯನಿಕ್ಷೇಪಪ್ರವಾಣೋಕ್ತಿ ಸಂ
 ಕುಳಶಾಚಾಯತರೊಲ್ಲು ಮಾಟಿಮಿಗುಪಾಧ್ಯಾಯರ್
 ಸುಖೋಪಾಯಮಂ || ೪ ||

ಅಗಣಿತರಪ್ರಮತ್ತ ಗುಣಭೂಷಣಭಾಸುರರೊಪ್ಪುವೆತ್ತ ಶಾಂ
 ತಿಗೆ ನೆಲೆಯಾದ ನಿರ್ಮಳಮನಸ್ವಿಗಳೊಪ್ಪುವಗಾಧಬೋಧದ್ಧ |
 ಪ್ಪಿಗಳನವದ್ಯಹೃದ್ಯಚರಿತರಾ ಜಿತಮನ್ಮಥಶೌರ್ಯರಪ್ಪ ಸಾ
 ಫುಗಳ ಪದಂಗಳೀಗೆನುಗೆ ಸಾಧುಪದೋನ್ನತಿಯಂ ನಿರಂತರಂ || ೫ ||

ಮಳರಹಿತಪಂಚಗುರುಗಳ

ವಿಳಸಿತಮೆನಿಸಿರ್ಪ ಪಂಚವದಸಂಚಯನಿ |

ರ್ಮಳನ ಮಣಿದೀಪಕಳಿಕಾ

ವಳಿ ಬೆಳಗುತ್ತಿಕೆ ಮನ್ಮನೋಮಂದಿರಮಂ

|| ೬ ||

೧೨. ಮಧುರನ ಧರ್ಮನಾಥ ಪುರಾಣದಿಂದ

(ಕ್ರೈ. ಶ. ಸು. ೧೬೨೫)

ಶ್ರೀಭಾಸ್ವದ್ವಿಂಬಮೆಂಬಂತುದಯಿಸಿ ವಶಧರ್ಮಕ್ಕಡವ್ವಾರದ ತೇಜೋ
ಭಾಭಾಸ್ವದ್ಧರ್ಮಚಕ್ರಂ ಸಮಸಿಸೆ ಸುಮನೋಧರ್ಮನಂ ಧರ್ಮನಂ ಧಾ |
ಶ್ರೀಭಾಗಂ ಜಾನೆಲನಲಾ ಜಾನಿಸಿ ಚತುರತೆಯಿಂ ಗೆಲ್ಲ ಕೈವಲ್ಯಲಕ್ಷ್ಮಿ
ಲಾಭಾಯುಕ್ತಾತ್ಮಧರ್ಮಂ ಸಲಹುಗೆ ಸಲೆ ಸದ್ಧರ್ಮನುಂ

ಧರ್ಮನಾಥಂ || ೧ ||

ಕಲುಷಂಗಳ್ ಪಿಂಗಿರಲ್ ಕಾಳಿಕೆಗಳೆದ ಸುವರ್ಣಯೋಲಿಂಬಿಂದ ಸಿತ್ತೋ
ಜ್ವಲಜೈತನ್ಯಂ ನಿಜಾಕಾರದಿಸೆವ ಸಿರಾಕಾರವಾತ್ಯಂತಿಕ ಶ್ರೀ |
ಲಿನಾಲೀಲಾವತಂಸಂ ಸಮುಪಕೃತ ಕೈವಲ್ಯವಾಂಗಲ್ಯಮೆಮ್ಮೋಳ್
ನೆಲೆಗೊಳ್ಳೋರಂದದಿಂ ತೀರದ ತಿವಸುಖಮಂ ಸಾರ್ಥ ಸಿದ್ಧಸ್ವರೂಪರಾ || ೨ ||

ಸೂಚೀನಿರ್ಭೇದಮಾಗಿದರ್ಗಣಿತಭವಮಿಥ್ಯಾತ್ಯಮಂ ತೂಂ ಸಂದೈ
ದಾಚಾರಂ ಸದ್ಗುಣಂಗಳ್ ತಮಗಮರ್ದಿರೆ ಭವ್ಯಾಂಗವ್ಯಾಜದಿಂ ಶಿ |
ಕ್ಷಾಚಾತುರ್ಯೋಕ್ತಿಯುಂ ಕೆಯೊಳಿಸಿ ಜನಮತಸ್ತೂರ್ತಿಯೊಳ್ ಕೀರ್ತಿವತ್ತಿ
ದಾರ್ಚಾರ್ಯರ ಸಮ್ಯಗಾಚಾರಮನೊದವಿಸುಗೆಮ್ಮೋಳ್ ಮನಃ

ಪ್ರೀತಿಯಿಂದಂ || ೩ ||

ಮಧ್ಯಸ್ಥಿಭಾವದಿಂ ಮಚ್ಚರಮನುಳಿದು ಕೇಳ್ದಂದದಿಂ ಸರ್ವಲೋಕಾ
ರಾಧ್ಯಂ ಸಿದ್ಧಂ ವಿಶುದ್ಧಂ ಜನಮತಮೆಸಿಪೊಂದಂದಮುಂ ಕೂರ್ಮೆಯಿಂ ಧ |
ರ್ಮಧ್ಯಾನಂ ಸಲ್ಪವೋಲಾ ಚೆಲ್ವಳವಡೆ ನಿಜಶಿಷ್ಯರ್ಗೆ ಮುಂಪೇಲ್ವು ಜೈನೋ
ಪಾಧ್ಯಾಯರ್ ವ್ರಾಧಿಯಿಂ ಜೋಡಿಸುಗೆಮಗನವದ್ಯ ಶ್ರುತಶ್ರೀಯ

ಕೂರ್ಪಂ || ೪ ||

ನೆಗಬ್ಬಿದ್ದಂಡದ ಪುಷ್ಪಕಾಂಡನಲರಂಬಂ ನೆಗ್ಗಿ ಕೋದಂಡಮಂ
ತೆಗೆದಾರ್ತಿಂ ಮುಱಿದಿಕ್ಕಿ ಗಾಢಗುಣದಿಂದಂ ಕೋಳ್ಳಳಂ ಕಟ್ಟಿ ರ |
ಚ್ಚೆಗೆ ತಂದುಬ್ಬಟಿಯಿಂದೆ ದೂಜುವಡೆದಿದುಂ ಮತ್ತಿನರ್ ಸರ್ವಸಾ
ಧುಗಳೆಂತಾದರೆನಿವ್ವವರ್ ಕಿಡಿಸುಗೆಮ್ಮೇನೋವಿಕಾರಂಗಳೆಂ || ೫ ||

ಗುರುಪದಮೆನುಗರ್ಹತ್ವದ
 ಮುರು ಸಿದ್ಧ ಪದಂ ಪ್ರಸಿದ್ಧಿದಾಚಾರ್ಯಪದಂ ।
 ಪರವೋಪಾಧ್ಯಾಯಪದಂ
 ಪರಸಾಧುಪದಂ ಪದಂಗಳೊಳ್ ಮಂಗಳದಂ || ೬ ||

ಗುಜ್ಜುಗುರುಕಿಲ್ಲ ದೆನಸುಂ
 ಪಜ್ಜಳಿಸಿರೆ ದಿಟ್ಟಿ ನಿಷ್ಠೆಯಿಂ ಮುಕ್ತಿಸದ ।
 ಕ್ಕುಜ್ಜುಗಿಸಿ ಪಂಚಗುರುಗಳ
 ಪಜ್ಜೆಗಳಂ ಪಿಡಿದು ನಡೆದವಂಗರಿದುಂಟೇ || ೭ ||

೧೩. ಪಂಪನ ಆಟಪುರಾಣವಿಂದ (ಕ್ರಿ. ಶ. ೧೪೨)

ತ್ರಿದಶೇಂದ್ರವೌಳಮಣಿಶೋ
 ಣದೀಪ್ತಿಗಳ್ ಪುದಿದು ಪೊಳೆವಲಕ್ಷಕರಸದಿಂ ।
 ಪುದಿದಂತೊಪ್ಪಿರ್ಪರ್ಹ
 ತ್ವದಂಗಳೆಮಗೀಗೆ ತಡೆಯದರ್ಹತ್ವದಮಂ || ೧ ||

ಭುವನೇಶ್ವರ ನಿಜರೂಪ
 ಸ್ತವ ವಸ್ತುಸ್ತವ ಗುಣಸ್ತವಂಗನವಟಿಂ ।
 ತುವರಂ ಬಣ್ಣಿಸಲಮರೇಂ
 ದ್ರವಾಸುಕಿಪ್ರಭುಗಳಾರ್ತರಿಲ್ಲೆನ್ನಳವೇ || ೨ ||

ಅಳತೆಗೆ ತೂಕಕ್ಕೆಣೆಕೆಗೆ
 ಮೊಳೆಗಾದುವು ಸಕಳವಸ್ತುಗಳ್ ಭುವನಜನ ।
 ಕ್ಕಳೆಯಲ್ ತೂಗಲ್ಕೆಣಿಸ
 ಲ್ಯಳುಂಬಮೆನಿಸಿದುವು ನಿನ್ನ ಗುಣಗಣಮಹಾ || ೩ ||

ತನ್ನಿದೆಡೆಯದೆ ಮೇರುವಿ
 ನುನ್ನತಿ ಜಳನಿಧಿಯ ಗುಣ್ಣು ನಭದ ವಿಭುತ್ವಂ ।
 ನಿನ್ನ ಗುಣೋನ್ನತಿ ಸಕಳ ಜ
 ಗನ್ನುತ ಭುವನಾಂತರಾಳಮಂ ಪರ್ಬಿರ್ಕುಂ || ೪ ||

ಆಕುಳನೆನಾಗಿ ಸುಱಿದೆನ

ನಾಕುಳಮವೈಡೆಯನಱಿಸಿ ಕಾಣೇಂ ಮೂರುಂ ।

ಲೋಕದೊಳಂ ನಿನ್ನಿರ್ಕೆಯೆ

ಲೋಕಾಗ್ರಮೆ ಸಂತಮದನೆ ಮಾಡೆನಗರ್ಹಾ

|| ೫ ||

ಭವನಿಗಳದ ತೊಡರಂ ಕಳೆ

ಭವಜಳಧಿಯ ತಡಿಗೆ ಸಾರ್ಚು ಭವಗುನದುವ ।

ದ್ರವಮಂ ಕಿಡಿಸು ಭವಾಂತಕ

ಭವನಕ್ಕುಯಾ ತಡೆಯದೆನ್ನ ಸೀಂ ಭವಮುಘನಾ

|| ೬ ||

ಮರಣದ ಜನ್ಮದ ನಿಗಳಂ

ನಿರಾಕುಳಂ ಪತ್ತುವಿಡುವಿನಂ ಜಿನ ನಿನ್ನಂ ।

ಸ್ಥಿರಿಯಿಪುದನಣೋರಣ್ಣಂ

ತರವ್ಯತಿಕ್ರಮಣಮಾತ್ರಮಂ ಮುಱಿದಪೆನೆ

|| ೭ ||

ತಿಳಕಂ ವಶ್ಯಮೆ ಜಡಜನ

ಮೊಳಗಱಿಯದು ಸಕಳ ಭವ್ಯತಿಳಕಂಗೆ ಜಗ ।

ತ್ತಿಳಕ ಭವತ್ವದಚಂದನ

ತಿಳಕಂ ತ್ರೈಲೋಕ್ಯವಶ್ಯಮಕ್ಕುಮವಶ್ಯಂ

|| ೮ ||

ಅಮರೇಂದ್ರೋನ್ನತಿ ಖೇಚರೇಂದ್ರವಿಭವಂ ಭೋಗೀಂದ್ರಭೋಗಂ ಮಹೇಂ

ದ್ರಮಹೈಶ್ವರ್ಯಮಿವೆಲ್ಲಮಧ್ರವಮಿವಂ ಬೇಟ್ಟುಂತು ಬೇಳಲ್ಲಿ ನು ।

ತ್ತಮದೀಕ್ಷಾವಿಧಿಯುಂ ಸವಾಧಿಮರಣಂ ಕರ್ಮಕ್ಷಯಂ ಬೋಧಿಲಾ

ಭಮಮೋಘಂ ದೊರೆಕೊಳ್ಳುದಕ್ಕೆಮಗೆ ಮುಕ್ತಿಶ್ರೀಮನೋವಲ್ಲಭಾ || ೯ ||

ಸಮಸ್ತಸುರಕೋಟಿ ಹೇಮಘಟಕೋಟಿಯಿಂ ತೀವಿ ತಂ

ದಮೇಯ ಭುಜಕೋಟಿಯಿಂ ಮಿಸಿಸೆ ದುಗ್ಧಸಿಂಧುಪ್ಲವಂ ।

ಶ್ರಮಾಂಬುಲವವೊಂದುಮಂ ನಿನಗೆ ಪುಟ್ಟಿಸಲ್ಯಾರ್ತುಡಿ

ಲ್ಲಮಾನುಷಮನಂತವೀರ್ಯ ಗುಣಮಾದಿತಿರ್ಭೀಶ್ವರಾ

|| ೧೦ ||

ವಿದಗ್ಧಸುರಸೌಂದರೀ ನಯನಸೌಂದರಂ ನಿನ್ನ ರೂ

ಪಿಡಿತ್ತ ಕುಸುಮಾಸ್ತ್ರನಂ ತುಳಿದು ಗೆಲ್ಲ ವಿಕ್ರಾಂತಮೆ ।

ತ್ತಿದಚ್ಚರಿದಲೆಂಬಿನಂ ನೆಗಟ್ಟಿ ನೀಂ ತ್ರಿಲೋಕಂಗಳೊಳ್
 ಸ ದೇವಚರಿತಂ ಚರೇತೆಸಿದೈ ತ್ರಿಲೋಕೇಶ್ವರಾ || ೧೧ ||

ಅತೀಂದ್ರಿಯಸುಖಾಮೃತಾಂಬುಧಿಸಿವಾಸವೊಂದೊಂದನಾ
 ತ್ಮತತ್ತ್ವವಿದ ಮುಕ್ತಿನಾರ್ಗಮನೆ ಕೀರ್ತಿ ಕಂಡೈ ಪೆರಿರ್ |
 ಚತುರ್ಗತಿಯ ಬಟ್ಟೆಯಂ ಸೆಟೆಯೆ ಕಂಡರೆಂತುಂ ಕರ
 ಸ್ಥಿತಾಮಳಕಮೆಂಬರಾಜಜುಚದೇವುದ್ರಾಚಿಫತಾ || ೧೨ ||

ಮರುಸ್ಥಳದ ಮಾಳದೊಳ್ ನಡುಪಗಲ್ವರಂ ಗ್ರೀಷ್ಮದೊಳ್
 ಸುರುಳ್ವಿನೆಗಮಟ್ಟಿ ಬೇವನರ್ಗೆ ಜೋಂಪನಿಾಮಾಪು ನಿ |
 ರ್ಪುರಾಂಬು ದೊರಕೊಳ್ಳವೊಲ್ ಭವದವಾಗ್ನಿಯೊಳ್ ಬೇವ ಜೀ
 ವರಾಶಿಗೆ ಭವದ್ವಜೋಮೃತಮೆ ಮರ್ಡನಂಗಾಂತಕಾ || ೧೩ ||

ಭವಂ ತವೆ ಭವಶ್ರದಾಂಬುರುಹ ಸೇವೆಗೆಯ್ವಾರುಮಂ
 ಭವಂಗಿಡಿಸೆಯೇಂ ತ್ರಿಲೋಕಗುರುವೆಂಬ ಪೆಂಪಿಂತುಟೇ |
 ಭವಂಗಿಡಿಸುವೋಲಗಕ್ಕಭವ ಬೇಸರೆಂ ಪೋಗೆ ಪೋ
 ಭವಂ ಭವದುವಾಂತದಲ್ಲಿಯೆ ಮನೋಭವಧ್ವಂಸಕಾ || ೧೪ ||

ಜವಂಗಿಡದೆ ಮುಟ್ಟಿಬರ್ಪಜವನಂ ಜವಂಗುಂದಿಸಲ್
 ಜವಂಗೆ ಜವನಾಗಲಿಂ ಪೆರಿರ್ಗೆ ತೀರ್ಗುಮೇ ತೀರದಾ |
 ಜವಂ ಜವಜವಾಗಿ ಮುಟ್ಟುಗಿಡುವನ್ನಮಿನ್ನಾ ಜವಂ
 ಜವವ್ಯಸನಪುಂಜಮಂ ಕಿಡಿಪುದಾದಿತಿರ್ಥೇಶ್ವರಾ || ೧೫ ||

ಅನೇಕಭುಜನೇತ್ರಪಂಕ್ತಿರಸನಾದಿಗಳ್ ದೇವನಿ
 ನ್ನನರ್ಚಿಸುವ ನೋಬ್ಬ ಬಣ್ಣಿಸುವ ಪೋತ್ತದೇಕಾಂಗದಿಂ |
 ದ್ರನಂತೆನಗೆ ಸಾಲವಿನ್ನೆರಡೆ ಕೈಯೈರಟ್ಟಿರಣ್ಣಿಳೊಂ
 ದೆ ನಾಲಗೆಯುಮೆಂದೆ ಚಿಂತಿಸುವನಾದಿಭಟ್ಟಾರಕಾ || ೧೬ ||

ಘಣಿಪ್ರಭುಗಮೆತ್ತಮತ್ತಳಗಮಲ್ತೆ ರೂಪಸ್ತವಂ
 ಗುಣಸ್ತವಮುದಾತ್ತವೃತ್ತ ಭವದೀಯ ವಸ್ತುಸ್ತವಂ |
 ಗುಣಾಗುಣವಿವೇಕಮೂಕರತಿಮೂರ್ಖರೆಮ್ಮಂದಿಗರ್
 ಪ್ರಣಾಮದೊಳೆ ಪುಣ್ಯಮಂ ಪಡೆದವರಾದಿತಿರ್ಥೇಶ್ವರಾ || ೧೭ ||

ಕಮಳಾಳಂಕೃತಮಸ್ತು ಹೇಮಕಮಳಂ ಮಾಣಿಕ್ಯಭಟ್ಟಾರಕ
 ದ್ಯುಮಣಿದ್ಯೋತಿಯಿನೊಯ್ಯನುಳ್ಳಲರ್ಧವೇಲಾ ಚೆಲ್ವೆಂಬಿನಂ ಭವ್ಯಹ್ಯು |
 ತ್ಯಮಳಕ್ಕಂ ಮುದಮಂ ಜಪಾಪ್ರಸವರಕ್ತಾಶೋಕಬಂಧೂಕಶೋ
 ಣಮಣಿ ಜ್ಯೋತಿಗಲೆಕ್ಕೆಯಿಂ ಕುಡ ಜಯಂ ಭದ್ರಂ ಶುಭಂ ಮಂಗಳಂ || ೧೮ ||

ಕಣಿ ರತ್ನತ್ರಿತಯಕ್ಕಿದೇಂ ಪಿರಿದೆನಲ್ ರತ್ನಾಕರಂ ರತ್ನಶೋ
 ರಣ ರತ್ನಾಸನರತ್ನವಿಭ್ರಮಣ ರತ್ನಾಶೋಕ ರತ್ನಪ್ರಭಾ |
 ಮಣಿ ರತ್ನಾತಪವಾರಣ ತ್ರಿತಯದಿಂ ತೈಲೋಕ್ಯಸಾಮ್ರಾಜ್ಯಭೂ
 ಷಣಮಾಣಿಕ್ಯಜನೇಂದ್ರಬಿಂಬಮೆ ಜಯಂ ಭದ್ರಂ ಶುಭಂ ಮಂಗಳಂ || ೧೯ ||

ಪರಿಪೂರ್ಣೋಜ್ವಲ ಚಂದ್ರಬಿಂಬರುಚಿಯಿಂ ಚಂದ್ರಪ್ರಭಾಪುಷ್ಪದಂ
 ತರಿನಲ್ ಗಾರುಡಸೀಲಶೋಣಮಣಿಹೇಮಚ್ಚಾಯೆಯಿಂದಿರ್ವತಿ |
 ಬರನಲ್ ಸಂದೊಡಮೇಕರೂಪಮೆ ಜಗತ್ಕಾರ್ತವ್ಯಮಂ ಪುಟ್ಟಿಸು
 ತ್ತಿರೆ ಮಾಣಿಕ್ಯಜನೇಂದ್ರ ಬಿಂಬಮೆ ಜಯಂ ಭದ್ರಂ ಶುಭಂ ಮಂಗಳಂ || ೨೦ ||

ಸ್ಫುರಿತೋನ್ಮತ್ತನಕಪ್ರಭಾಪ್ರಸರದಿಂ ಪೀತಾಂಬರಂ ಪದ್ಮವಿ
 ಷ್ಪರದಿಂ ಪಂಕಜವಿಷ್ಪರಂ ನತವಿನೇಯವ್ರಾತಚೇತಸ್ತನೋ |
 ಹರನಾಗಿದುರ್ದಜಿಂ ಹರಂ ಭವಹರಂ ಮಾಣಿಕ್ಯದೇವಂ ವಸುಂ
 ಧರಿಗಿಂತೊರ್ಬನೆ ದೇವನಾಗಿದೆ ಜಯಂ ಭದ್ರಂ ಶುಭಂ ಮಂಗಳಂ || ೨೧ ||

ವಿಪಿನೋಲ್ಲಂಘನ ಸಿಂಧುಯಾನ ನಗಕೂಟಾರೋಹಣಿಕ್ಲೇಶ ಮಂ
 ತ್ರವದಧ್ಯಾನ ಬಿಳಪ್ರವೇಶರಸವಾದಾಯಾಸದೊಳ್ ಬಾರ್ತೆ ತೀ |
 ದ್ರವುದೇ ಪ್ರೋದ್ರಲೊಡಂ ವಿನೇಯಜನಸಂಘಾತಕ್ಕೆ ಮಾಣಿಕ್ಯದೇ
 ವವದಾಂಭೋಜ ವರಪ್ರಸಾದಮೆ ಜಯಂ ಭದ್ರಂ ಶುಭಂ ಮಂಗಳಂ || ೨೨ ||

ಸಕಳಕ್ಷಾಪ್ರಚರಪೇಚರಾಂಚಿತ ಮಹಾಮಾಣಿಕ್ಯ ಗಾಣಿಕ್ಯ ಹಾ
 ಸ್ತಿಕರತ್ನೋರ್ಜಿತ ಚಕ್ರವರ್ತಿವಿಭವಂ ಮುನ್ನಂ ಬಹಿಕ್ಕೈಂದ್ರಮೈ |
 ಹಿಕಪಾರತ್ರಿಕಭೋಗಮಂ ಕುಡುವಿನಂ ಮಾಣಿಕ್ಯಭಟ್ಟಾರಕಾಂ
 ತಿಕಮಂ ಸಾರೆ ವಿನೇಯರಾಜಿಗೆ ಜಯಂ ಭದ್ರಂ ಶುಭಂ ಮಂಗಳಂ || ೨೩ ||

ಕುಪಿತಾನೇಕಪ ದಂದರೂಕ ದವ ದೈತ್ಯರಾತಿ ಚೋರಾಂಧಕಾ
 ರ ಪತದ್ವಜ್ರ ವಿಷಾಭಿಚಾರಿಕ ಜರಾತಂಕಾದಿಭೇಧಂಗಳ |

ಪ್ರಪಸರ್ಗಗಳ ನೋವನಾವೆಡೆಯೊಳಂ ಕೈಗಾವ ಮಾಣಿಕ್ಕದೇ
ವಸದಾಂಭೋಜಮೆ ಭವ್ಯಕೋಟಿಗೆ ಜಯಂ ಭದ್ರಂ ಶುಭಂ ಮಂಗಳಂ || ೨೪ ||

ಸಿತದೂರ್ವಾಂಕುರ ಮಾತುಲುಂಗ ನಳಿನೀ ಭೃಂಗಾರ ಗೋರೋಚನಾ
ಕ್ಷತ ದಧ್ಯಾದಿವಿಡಂಬಮಂಗಳದೊಳೇಂ ಸಂಸಾರಮಂ ದಾಂಟುವೂ |
ಜಿಫತಪುಣ್ಯಂಗಪವರ್ಗಲಕ್ಷ್ಮಿವರಿಗಂ ಸಂಸಾರಸಾರೋದಯೋ
ದಿತಮಾಣಿಕ್ಕಜಿನಸ್ತವಾವಳಿ ಜಯಂ ಭದ್ರಂ ಶುಭಂ ಮಂಗಳಂ || ೨೫ ||

೧೪. ರನ್ನನ ಅಜಿತಪುರಾಣವಿಂದ (ಕ್ರಿ. ಶ. ೧೧೧೩)

ಶ್ರೀಸಮವಸರಣಲಕ್ಷ್ಮೀ
ಭಾಸುರನಮರಾಸುರಾರ್ಚನಾವ್ಯಾಪಿತಸಿಂ |
ಹಾಸನನವನತಸಕಲಸು
ರಾಸುರನಭಿವಂದ್ಯಚರಿತನವಗತದುರಿತಂ || ೧ ||

ಶ್ರೀಸಕಲಸುರಾಸುರಪತಿ
ಭಾಸುರಮಣಿಮಕುಟಘಟ್ಟಿತಾಂಘ್ರಿದ್ವಯಸಿಂ |
ಹಾಸನಶಿಖರಸ್ಥಿತಚರ
ಣಾ ಸಕಲಜನಕ್ಕೆ ನೀನೆ ಕಲ್ಪಾಂಘ್ರಿಪನೈ || ೨ ||

ದಿವದಿಂದಂ ನೀಂ ಗರ್ಭ
ಕೃವತರಿಸದ ಮುನ್ನೆ ಮೂಱುಕೋಟಿಯುಮರೆಯುಂ |
ದಿವಸಕ್ಕಂ ಕಱಿವೊಂ ವೈ
ಶ್ರವಣಂ ಜಿನ ನಿಮ್ಮೊಲಧಿಕಪುಣ್ಯರುಮೊಳರೇ || ೩ ||

ಅನಿಮಿಷಸುಂದರಿಯರಾ ನಿಜ
ಜನನಿಗೆ ಜಿನ ಮಾಡಿ ಗರ್ಭಸಂಶೋಧನಮಂ |
ವಿನಯಂಬೆರಸೋಲಗಿಸುವ
ರೆನಿಸಿದ ಪುಣ್ಯಮನಗಣ್ಯಮಂ ಬಣ್ಣಿಪರಾರಾ || ೪ ||

ದಿವಿಜರಾ ಮಜ್ಜನವಳ್ಳರಾ
ದಿವಿಜನಗಂ ಪೀಠಮಾಗೆ ದಧಿಘೃತದುಗ್ಧಾ |

ರ್ಣವಷಂಡಕಾಂಡಮಾದು	
ತ್ಸವಮನದೇ ವೋಗಬ್ಬದಘಬಲಾಹಕವನ	೩
ಬಱಿದಾದುದು ಜಲಧಿಜಲಂ	
ಕಿಱಿದಿದು ಮೇರು ನಿನ್ನ ಭರದಿಂ ಸುಯ್ಯೋಳ್	
ತಱಿಗಲೆಗಳಂತೆ ಪಾಱಿದ	
ರಱಿಕೆಯ ಸುರರೇಂ ಕುಮಾರಚರಿತಂ ನಿನ್ನ	೪
ಈ ವಯಸದೋಳಿ ರೂಪಿನೊ	
ಳಿ ವಿಭವದೊಳಜಿತ ನೀನೆ ತೊಡಿದೈ ರಾಜ್ಯ	
ಶ್ರೀವಲ್ಲಭಯಂ ತೊಡಿಯಲಾ	
ದೇವ ಪೆಱಿರಾ ತರಳಚಿತ್ತರೇಂ ನೆಡಿದವರೆ	೫
ಕುಲತೀಲಕ ಸಕಲಜಗತೀ	
ತಲತೀಲಕ ಕುದೇರರಚಿತಮುಚಿತ ಶ್ರೀಯಂ	
ಕಲಕಳಪುದು ಸಕಲಶ್ರೀ	
ವಿಳಾಸಮಂ ನಿನ್ನ ಸಮವಸರಣವಿಲಾಸಂ	೬
ನಯನತ್ರಯಯುತ ರತ್ನ	
ತ್ರಯನಿಧಿ ಲೋಕತ್ರಯಂ ಸಲೋಕಿತತಾಳ	
ತ್ರಯ ಪಾಂಡುರಾತಪತ್ರ	
ತ್ರಯಮಿವು ನಿನಗಲ್ಲದಜಿತ ಪೆಱಿಗೊಪ್ಪಗುಮೆ	೭
ಕ್ರಿತಿಯೊಳಗೆಲ್ಲಂ ಧರ್ಮಾ	
ಮೃತಮಂ ಕಱಿಯುತ್ತುಮಿರ್ಪ ನಿನಗೆ ನಿಳಿಂಪ	
ಪ್ರತತಿ ಸುರಪುಷ್ಪವಷ್ಟಿಯ	
ನತಿಸಯಮೆನೆ ಕಱಿವುದೆಂಬುದೊಂದಚ್ಚರಿಯೆ	೮
ವನಬರ್ಹಿಗಳಂ ವೇಘ	
ಧ್ವನಿ ತಣಿಪುವ ತೆಱಿದ ದೇವ ನಿನ್ನಯ ದಿವ್ಯ	
ಧ್ವನಿ ತಣಿಪಿದಪುದು ವಿಷ್ವಪ	
ಜನಮಂ ಸಕಲತ್ರಿವಿಷ್ವಸೈಕಾಧಿಪತೀ	೯

ಭೂಮಂಡಲದೊಳ್ ನಿನ್ನಿಂ
 ಭಾಮಂಡಲಮೆಸೆದು ಪಸರಿಸಿರೆ ನಕ್ಷತ್ರ |
 ಗ್ರಾಮಣಿಗಳ್ ನೆಗಟ್ಟಿಹಿಮಕ
 ರಾಮೃತಕರರೆಸೆಯಲಜಿತ ವೇಟಾರ್ತಪರೆ || ೧೨ ||
 ದುಂದುಭಿಗಭೀರರವ ಸುರ
 ದುಂದುಭಿಗಳ್ ಗನತಳದೊಳೆಸೆದವುದು ಜನಾ |
 ನಂದಕರಂಗಳ್ ನೀನಘ
 ಸಂದೋಹಮನಿಕ್ಕೆ ನೆಗಟ್ಟಿ ಜಯದುಂದುಭಿವ್ರೋಹ || ೧೩ ||
 ನೆರೆದಿಕ್ಕುವ ಯಕ್ಷಕರ್ತಳ
 ಕರತಲದೊಳ್ ಪೊರೆದು ಚಾರು ಚಾವೀಕರ ಚಾ |
 ಮರಚಾಮರಾಳಿಚಾವೀ
 ಕರರುಚಿರಚ್ಚಾಯೆ ನಿನಗದೇನೆಸೆದವುದೊ || ೧೪ ||
 ಜನಕಜನಜನಿತ ಶೋಕೋ
 ಪನುದ ನವಾಶೋಕವೃಕ್ಷಮೆಸೆದವುದು ನಮ |
 ಜ್ಜನಮನಶೋಕಂ ಮಾಲ್ಪಿವ್ರೋ
 ಲನೇಕಶಾಖಾನಿಕೀರ್ಣಕಿಸಲಯಚಯದಿಂ || ೧೫ ||
 ನಿನಗನಘ ತುಂಗ ಸಿಂಹಾ
 ಸನಮೆಸೆವುದು ದುರಿತಗಜಘಟಾಸಿಂಹ ಕನ |
 ತ್ಯನಕಮಣಿನಿಚಯುಚಿತಂ
 ಕನಕಮಹಾಶಿಖರಿಶಿಖರ ಲಂಘನಸಿಂಹ || ೧೬ ||
 ದೇವಕೃತಂಗಳುಮಂ ಸ್ವಾ
 ಭಾವಿಕಮುಮನಜಿತ ನೀನೆ ತಾಳ್ವಿದೆ ಜನಚೋ |
 ದ್ಯಾವಹಮಿವು ನಿನಗಲ್ಲದೆ
 ದೇವ ಚತುಸ್ತ್ರಿಂಶದತಿಶಯಂ ಪೆಟಿಗೋಳವೆ || ೧೭ ||
 ನಾಕಾವತರಣ ಭವದಭಿ
 ಷೇಕಂ ನಿಷ್ಕೃಮಣ ಕೇವಲೋದಯಮಾಯ್ತಂ |

ತೀಕಲ್ಯಾಣಚತುಷ್ಟಂ

ಪ್ರಾಕಟಕಲ್ಯಾಣಮಿದುರ್ದಿಂ ನಿರ್ವಾಣಂ

|| ೧೮ ||

ಅನಲಂಕಾರಮಜ್ಜನ

ಮನಂಬರಶ್ರೀವಿಳಾಸಮಕುಸುಮಮವಿಲೇ |

ಪನಮೆನಿಪ ನಿನ್ನ ರೂಪೋ

ಳ್ಳಿನ ಪೂ ಪೆಱರುಟ್ಟು ತೊಟ್ಟು ರೂಪೊಪ್ಪುಗುಮೆ

|| ೧೯ ||

ಪದಿನೆಣ್ಣಾಸಿರ ತೀಲದ

ಮೊದಲಿಗನೆಂಬತ್ತು ನಾಲ್ಕು ಲಕ್ಕೆ ಗುಣಕ್ಕಂ |

ಮೊದಲಿಗನೆನೆ ನಿನ್ನಯ ತೀ

ಲದಗುಣದುನ್ನತಿಯನಜಿತ ಕಾಣ್ಬೆಮೆ ಪೆಱರೊಳ್ಳಾ

|| ೨೦ ||

ನಿನಗಪಮಿಂದ್ರರುಮಿಂದ್ರರು

ಮನಿಬರುವಿಣಾ ಲೋಕಪಾಲರುಂ ಫಣಿಪತಿಗಳಾ |

ಜನಪತಿಗಳೆಲ್ಲ ಮೆಱಗುವ

ರೆನೆ ನಿನ್ನಡಿಗಜಿತ ಜಗದೊಳೆಱಗದರೊಳರೆ

|| ೨೧ ||

ದೊರೆಗಾಣೆಂ ನಿನಗೆ ಜಿನೇ

ಶ್ವರ ಪೆಱರುಂ ನಿನಗೆ ನೀನೆ ದೊರೆಯೆನಿಪ್ಪೆ ಮಂ |

ದರಗಿರಿಗೆ ಮಂದರಾದ್ರಿಯೆ

ದೊರೆ ಜಲಧಿಗಾಧಜಲಧಿ ದೊರೆ ಪೆಱವೊಳವೆ

|| ೨೨ ||

ಗುಣನಿಲಯ ಮೇರುಚೂಡಾ

ಮಣಿ ಶರಣಾಗತಜಗತ್ತಯಿಜನರಕ್ಷಾ |

ಮಣಿ ವಿನಯದಾನಚಿಂತಾ

ಮಣಿ ಚೂಡಾಮಣಿಮರೀಚಿ ರಂಜಿತಚರಣಾ

|| ೨೩ ||

ಕವಿರತ್ನನ ವರವಸ್ತು

ಸ್ತವರೂಪಸ್ತವಾಭರಣಂ ಭೂ |

ಭುವನದ ಭವ್ಯಜನಂಗ

ಳ್ಳಿವತ್ತೆ ಕಂಠಸ್ಥಮಾಗೆ ಕಂಠಾಭರಣಂ

|| ೨೪ ||

೧೫. ಕರ್ಣಪಾಯನ ನೇಮಿನಾಥ ಪುರಾಣದಿಂದ

(ಶ್ರೀ. ಶ. ೧೧೪೦)

ಹರಿಹರಹಿರಣ್ಯಗರ್ಭಾ

ವರಮಾರ್ಥಂ ಪ್ರಭುಗಳಲ್ಲರವರ್ಗಿಲ್ಲದಱಿಂ |

ಹರಿವಿಷ್ವರಮೆನಿಸಿ ಜಿನೇ

ಶ್ವರ ನಿನಗೀ ಸಿಂಹವಿಷ್ವರಂ ರಂಜಿಸುಗುಂ || ೧ ||

ಶರದಿಂದು ರುಚಿನಿಭಂಗಳ್

ನಿರುಪಮಮಱುವತ್ತುನಾಲ್ಕು ಚಮರಚಯಂಗಳ್ |

ಪರಮ ನಿನಗಿಕ್ಕಲೆಸೆಗುಂ

ದುರಘಾನಳತಾಪತಪ್ಪರಂ ಬೀಸುವವೋಲ್ || ೨ ||

ಸಾರ್ಥದ್ವಾದಶಕೋಟಿಯ

ದುರ್ಧರದುರಿತಾರಿವಿಜಯ ಜಯಪಟಹದವೋಲ್ |

ವಾರ್ಧಿರವವಿಜಿತಮೆಸೆದುದು

ವರ್ಧಿತಗುಣ ನಿನಗೆ ದೇವತೂರ್ಯದ ನಿನದಂ || ೩ ||

ಚಳಮಳಿನದುರ್ನಿರೀಕ್ಷಂ

ಗಳೆನಲ್ ಚಂದ್ರಾರ್ಕರವರ ಬೆಳಗುಗಳೇಂ ನಿ |

ಶ್ಚಳಮಮಳಮಹೋರಾತ್ರಂ

ಬೆಳಗುವುದು ಜಿನೇಂದ್ರಚಂದ್ರ ನಿಜಭಾವಳಯಂ || ೪ ||

ಚಿರಸುಖಫಲಮಂ ಭವ್ಯ

ಗಿರದಾದಂ ಮೋಕ್ಷವೃಕ್ಷದಿಂ ಸೂಚಿಸುವಂ |

ತಿರೆ ಕುಸುಮವೃಷ್ಟಿ ಸುರಿವುದು

ಸುರಕರತಳಗಣಿತಮನಘ ನಿನಗನವರತಂ || ೫ ||

ಭವಪೀನವಿಪಿನಮಂ ಸುಡು

ವ ವಿಶಾಳದವಾಗ್ನಿಯೊದವಿತೆನೆ ಕೆಂದಳಿರಿಂ |

ಪ್ರವಿಪುಳಕುಸುಮದಶೋಕಂ

ಘವಘಯಹರ ಕರಮೆ ನಿನಗೆ ಸೊಗಯಿವುದು ಜಿನಾ || ೬ ||

ಏಕಚ್ಛತ್ರಂಗಳೆ ಮೂ

ಲೋಕಂ ಪ್ರತ್ಯೇಕಮೆಮಗಿವೆಂಬ ವಿವೇಕಾ ।

ಸೋಕಂ ತ್ರೈಪುರುಷರನೆ ನಿ

ರಾಕರಿಪವೊಲಾಯ್ತು ನಿನಗೆ ಭತ್ತತ್ರಿತಯಂ

|| ೭ ||

ತವ ದಿವ್ಯಭಾಷೆಯೆಸೆದಪು

ದು ವಿನೂತಂ ಪೂತಮಪಿಳಭಾಷಾತ್ಮಕವಿಾ ।

ಭುವನಹಿತಂ ಸ್ಯಾದ್ವಾದ

ಪ್ರವಿಸುಳವಾಂಭಿತಮತೀವ ಸೇವ್ಯಂ ಶ್ರವ್ಯಂ

|| ೮ ||

೧೬. ತ್ರೈಲೋಕ್ಯರಕ್ಷಾಮಣಿದ್ವಾದೃಶಕ

ಶ್ರೀಯುಂ ಜವ್ವನಮುಂ ವಿಲಾಸದೊದವುಂ ಸೌಭಾಗ್ಯಮುಂ ಮೈಮೆಯುಂ

ಮಾಯಾ ಮಂಜಿನ ಪುಂಜವಿಂದ್ರಧನು ವಿದ್ಯುಲ್ಲೇಪಿ ಸಂಧಾರುಣ ।

ಶ್ರೀಯೆಂಬಂತಿರಿ ನಿಷ್ಕೆಯಾಗಿರೆಮಿವಕ್ಕಾಂ ಪಾರ್ಥಿಸಂ ಶಾಶ್ವತ

ಶ್ರೀಯಂ ದೇವರದೇವ ಕೂರ್ತು ದಯೆಗೈ ತ್ರೈಲೋಕ್ಯರಕ್ಷಾಮಣೀ || ೧ ||

ತಾಯುಂ ತಂದೆಯುಮಾಳ್ಳರುಂ ಕೆಳೆಯರುಂ ಕ್ರೂರಾಳ್ಳಳುಂ ನಂಟರುಂ

ಕಾಯಲ್ಯಾರ್ಪರೆ ಮಂತ್ರತಂತ್ರವಿಧಿಗಳ್ ಸನ್ನಾಹಸಂಧಾನದೋ ।

ಪಾಯಂ ಕಾಗುಮೆ ಕೋಟಿಕಾಗುಮೆ ಜವಂ ಸಂಸಾರಿಯುಂ ದೈವ ಕೈ

ಗಾಯಲ್ಯಾವರಾರು ನೀನಿರೆ ಪೆರರಾ ತ್ರೈಲೋಕ್ಯರಕ್ಷಾಮಣೀ || ೨ ||

ಮನಮೊಲೊಬ್ಬನೆ ಪುಣ್ಯಮಂ ನೆರಪುವೆಂ ಪಾಪಂಗಳಂ ಪಣ್ಣೆ

ಮಾನೋವನೆ ತತ್ಪಲದ್ವಯಮನಶ್ರಾಂತಂ ತಗುಳ್ಳುಂಬಡೊ ।

ಬನೆ ಕರ್ಮಕ್ಷಯದಿಂದನಂತಸುಖಮುಂ ಕೈಕೊಳ್ಳಡಂ ಮತ್ತಮೊ

ಬನೆ ಜೀವಕ್ಕಿದು ಸಾಜಮೆಂದು ತಿಳಿದೆಂ ತ್ರೈಲೋಕ್ಯರಕ್ಷಾಮಣೀ || ೩ ||

ಆನಾಗಾರ್ಗೇ ಸಪೋದರಾರ್ಕೆಳೆಯರಾಗಾರ್ಗನಾರ್ಗೇ ತಾಯಾರ್ಗೇ ಮ

ಶಾನಾಗಾರ್ಗೇನ್ನಯ ತಂದೆಯಾರ್ಗೇ ಪುದಿದಿಪ್ಪಾನಾಗಾರ್ಗೇ ಕಾಂತಾಜನಂ |

ಶಾನಾಗಾರ್ಗೇ ಬಗೆವಾಗಳಾರ್ಗೇ ಸುತರಾನಾಗಾರ್ಗೇ ಸೆತ್ತರ್ತಮು

ತಾನಾಗಾರ್ಗೇಂದು ಭವನತ್ತಕ್ಕೆಳಸಿದೆಂ ತ್ರೈಲೋಕ್ಯರಕ್ಷಾಮಣೀ || ೪ ||

ಎನಿತಾನುಂ ಭವಮುಂ ಚತುರ್ಗತಿಗಳೊಳ್ ದುಃಖಂಗಳಂ ಕಂಡೆನುಂ
ಡನವಕ್ಕಳ್ಳದೆನುಳ್ಳದೆಂ ಭವದಿ ನಾಂ ಮೆಯ್ಯೊಡ್ಡಲಮ್ಮೆಂ ಸಿರಂ |
ತನ ಸಂಸಾರಸಮುದ್ರದಿಂ ತೆಗೆದುಕೊಂಡೆಂ ನಾಂ ಜಿನ ಸ್ವಾಮಿ ಮು
ಕ್ತಿನಿವಾಸಕ್ಕೆ ಮಮತ್ವದಿಂ ಕಳುಪು ನೀಂ ತೈಲೋಕ್ಯರಕ್ಷಾಮಣೀ || ೫ ||

ಅಡಿ ವೇತ್ರಾಸನಯುಲ್ಲರೀಮುರಜಲೀಲಾಲಂಕೃತಂ ಲೋಕಮಿ
ದುರ್ದು ವಾಯುತ್ರಯವೇಷ್ಮಿತಂ ಸಿಖಿಳಸತ್ವಾಕೀರ್ಣಗರ್ಭಂ ನಭ |
ಸ್ವದನಾಂತರ್ಗತರಲ್ಲಿ ಮುಕ್ತರಿರವಲ್ಲದಲ್ಲ ಸಿದ್ಧಸ್ವರೂ
ಪದೊಳಿಪ್ಪಂದದಿ ಮಾಳ್ಪುದಿನ್ನನಗೆ ನೀಂ ತೈಲೋಕ್ಯರಕ್ಷಾಮಣೀ || ೬ ||

ಒಡಲೆಂತೆಂದೊಡೆ ಶುಕ್ರಲೋಕಿತಮಯಂ ವಾಂಸಾಸ್ಥಿಪುಂಜಂ ಮಲ
ಕೈಡೆ ವಾತಾದಿಸಮಸ್ತದೋಷನಿಲಯಂ ದುರ್ಗಂಧಿ ಚರ್ಮವೃತಂ |
ಘಡಣಂ ಪೇಸಿದಮಿಂತಿದಕ್ಕಿದರೊಳೆಂ ನೀಂ ಕೂರ್ತಮೂರ್ತತ್ವಮಂ
ಪಡೆವಂತಾಗಿರೆ ವಾಡಘಾಘಜಯಮಂ ತೈಲೋಕ್ಯರಕ್ಷಾಮಣೀ || ೭ ||

ಭವವಾರಾಶಿಯೊಳಾತ್ಮನಂ ತಿರಿಪುಗುಂ ತಾನಾಸ್ತ್ರವಂ ಮಾಳ್ಕುವಾ
ಸ್ತ್ರವದಿಂ ಮಿಥೈ ಪೊದಳ್ಳು ಸಿಂದವಿರತಿವ್ಯಾಪಾರಭಾವಂ ಕಷಾ |
ಯವಿಶೇಷಂ ಪುದಿದಿದ ಯೋಗಮದಲಿಂದಿ ನಾಲ್ಕುಮಂ ನೀನಿಗ
ಲ್ಪವುದೆನ್ನತ್ತಣೆನೆಂದು ನಿಮ್ಮ ನೆನೆವೆಂ ತೈಲೋಕ್ಯರಕ್ಷಾಮಣೀ || ೮ ||

ಅನುಗುಂ ಸಂವರೆಯಿಂದಮಭ್ಯುದಯ ಸೌಖ್ಯಾನೀಕಮೆಂದೆಂತಿದಾ
ಗಮಸಿದ್ಧಂ ಭುವನಪ್ರಸಿದ್ಧಮದಲಿಂ ಸಮ್ಯಕ್ತ್ವದೊಳ್ಳೊಡಿ ಸಂ |
ಯಮಮಂ ಪೊದಿದ ಕಷಾಯದಿಂ ತೊಲಗಿ ಯೋಗಶ್ರೇಣಿಯಂ ಪಿಂಗಿ ಮೋ
ಕ್ಷಮದಕ್ಕುಂ ಪೆರತೆಲ್ಲವಾವಗಹನಂ ತೈಲೋಕ್ಯರಕ್ಷಾಮಣೀ || ೯ ||

ಉದಯೋದ್ಯೂತಮುದೀರಣಾಜನಿತಮಂದಿಂಧಿತ್ತೆರಂ ಕರ್ಮಬಂ
ದದಸೋರ್ವಂದಮದಕ್ಕೆ ನಿರ್ಜರಿವೆಸರ್ವೆಯ್ವಿತ್ತು ನಿಂದತ್ತು ವಾ |
ಳ್ಳುದಿದಂ ನೀನೆನಗೀಶ ನಿನ್ನ ದಯೆಯಿಂ ಕರ್ಮಂಗಳಂ ಗೆಲ್ಲೊಡಾ
ಗದವೇರಿಪುದು ಬೇಳ್ಳ ನಿರ್ವೃತಿಸುಖಂ ತೈಲೋಕ್ಯರಕ್ಷಾಮಣೀ || ೧೦ ||

ಇದು ಪನ್ನೊಂದಿದು ಪತ್ತು ಭೇದಮೆನಿಸಿ ಸಾಗಾರನಾಗಾರಭೇ
ದದಿ ನಿರ್ದತ್ತಘಜಾಳಮಿದಳನದವಕ್ಕುಂ ಶರ್ಮಮಾರ್ಮಂ ಜಗ |

ತ್ತಿದನಾರಾಧಿಸಿ ದೇವ ಸಾಧಿಸುವೆ ನಿನ್ನ ಮುಕ್ತಿಯಂ ಗೆಂಟುವಾ
 ತದುದಂ ನೀನೆನಗುಂಟುವಾಡು ದಯೆಯಿಂ ತೈಲೋಕ್ಯರಕ್ಷಾಮಣೀ || ೧೧ ||

ಮರೆದುಂ ಬೇರೆ ಬಿಗುರ್ತುಡಿಲ್ಲದ ಮನಂ ತತ್ತ್ವಾರ್ಥದೊಳ್ಕೂಡಿದ
 ಳೈರಿನಾಳ್ವಂದದು ಬೋಧಿಲಬ್ಧಿವಶದಿಂದಂ ಬೋಧಿಗವ್ಯಾಕುಳಂ |
 ನೆರವಕ್ಕುಂ ನೆರದಿದ ಬೋಧಿಯ ತವರ್ಕೈವಲ್ಯಬೋಧಾಪ್ತಿಗಂ
 ತರಿಸಂದಂ ಕುಡು ದೇವ ಬೋಧಿಯನದಂ ತೈಲೋಕ್ಯರಕ್ಷಾಮಣೀ || ೧೨ ||

ವಿಪುಳಶ್ರೀವರಕೋಪಣಾದಿಸಿಳಯಂ ನಾಗೇಂದ್ರಚಂದ್ರಂ ಬುಧಾ
 ಧಿವರಿದಾಲಿಸಿ ಪೆರ್ಚಿ ಪೇಳ್ವ ತಿರಯನ್ನೋತ್ರಂಗಳಿಂದಂ ಜಿನಾ |
 ಧಿವ ನಿನ್ನಂ ಸ್ತುತಿಗೆಯ್ವುತಿರ್ಪೆನಗೆ ನೀಂ ಚಂದ್ರಪ್ರಭಸ್ವಾಮಿ ಮಾ
 ಡುಪನಾತೀತಮೆಸಿಪ್ಪ ಮುಕ್ತಿಸುಖಮಂ ತೈಲೋಕ್ಯರಕ್ಷಾಮಣೀ || ೧೩ ||*

೧೨. ನಿರ್ವಾಣಲಕ್ಷ್ಮೀಪತಿ ಸ್ತವನ

ಶ್ರೀಯುಂ ನಿರ್ಮಲವಂಶಮುಂ ವಿಭುತೆಯುಂ ಶಾಸ್ತ್ರಾರ್ಥವೇದಿತ್ಯಮುಂ
 ಕಾಯಾಯುಸ್ಥಿರಭಾವಮುಂ ಮನುಜಗಾವಂಗಾದೊಡಂ ಮತ್ತುವಾ |
 ದೇಯಂ ಹೇಯಮಿದೆಂದು ತಾಂ ಸ್ವಪರತತ್ತ್ವಾತ್ತ್ವಮಂ ಕಾಣದಂ
 ದಾಯೆಲ್ಲಂ ವಿಫಲಂ ದಲೆಂದರಿಸಿದೈ ನಿರ್ವಾಣಲಕ್ಷ್ಮೀಪತೀ || ೧ ||

ಪ್ರಣತಾತ್ಮಾ ಪರಮೇಷ್ಠಿ ನಿರ್ಜಯನಯಂ ತ್ವದ್ರೂಪನುಂ ದ್ರವ್ಯದಿಂ
 ಗುಣದಿಂ ಪರ್ಮಯದಿಂದವಾವನರಿಗುಂ ನಿನ್ನುಕ್ತಿಯಿಂದಾತನು |
 ಲ್ಪಣವೋಹಗ್ರಹಮಂ ಪೆಣರ್ಚಿಸಿ ಪರಿಚ್ಛಿನ್ನಾತ್ಮತತ್ತ್ವಂ ದೃಢ
 ಪ್ರಣಿಧಾನೋಚಿತನಪ್ಪನೆಂದರಿಸಿದೈ ನಿರ್ವಾಣಲಕ್ಷ್ಮೀಪತೀ || ೨ ||

ಹಾರಂ ಸೂತ್ರದಿನೊಂದೆ ಮೌಕ್ತಿಕಮಣಿವ್ರಾತಂಗಳಿಂ ಬೇರುಬೇ
 ರಾರೂಢೋಜ್ಜ್ವಲಕಾತಿಯುಂ ಬಗೆಯೆ ಬೇರುಂಬೇರುಮಲ್ಲಿಂಬವೊ |
 ಲಾರೈಯ್ಯೆಂದು ಸದರ್ಥಪರ್ಮಯಗುಣವ್ರಾತಂಗಳಿಂ ಜೀವನೆಂ
 ದಾರೊಳ್ಳಂ ಸುವಿಚಾರದಿಂದರಿಸಿದೈ ನಿರ್ವಾಣಲಕ್ಷ್ಮೀಪತೀ || ೩ ||

*ನಾಗಚಂದ್ರಶೈಲ (ಕ್ರಿ. ಶ. ಸು. ೧೧೦೦)

ಕೆನ್ನಂ ದ್ರವ್ಯತೆಯಿಂದ ಭಿನ್ನನೆ ಮರುನ್ಮತ್ಯಾದಿವರ್ಯಾದಿಂ
 ಭಿನ್ನಂ ದರ್ಶನಬೋಧಮುಖ್ಯಗುಣಸಂದೋಹಂಗಳಿಂ ನೋಡೆ ತಾಂ |
 ಭಿನ್ನಾಭಿನ್ನನಿಕ್ಕು ಮಾತ್ಮನಿಸಿತುಂ ನಿನ್ನಕ್ತಿಯಿಂ ನಿನ್ನವೋ
 ಲ್ಪನ್ನಂ ಭಾವಿಸೆ ಮುಕ್ತಿಯೆಂದರಿಪಿದೈ ನಿರ್ವಾಣಲಕ್ಷ್ಮೀಪತೀ || ೪ ||

ಎನ್ನಂ ತತ್ಪರಮಾತ್ಮನಂ ನೆನೆಯಲಾನುಂ ಶಕ್ತಿಯಿಂ ವ್ಯಕ್ತಿಯಿಂ
 ಕೆನ್ನಂ ಭವ್ಯತೆಯಿಂದಮಾಗದಿರದೆಂಬಂಗಿನ್ನದವ್ಲಿಗಂ |
 ತನ್ನಂ ತಾನರಿದನ್ಯದಿಂ ತೊಲಗಿ ತನ್ನೊಳ್ಳಿಲ್ವನುಷ್ಠಾನಮು
 ಚ್ಚಿನ್ನಂ ಕಾರಣಮಕ್ಕುಮೆಂದರಿಪಿದೈ ನಿರ್ವಾಣಲಕ್ಷ್ಮೀಪತೀ || ೫ ||

ಗುರು ತಾಂ ಪೇಳೊಡಮೇನೊ ತತ್ಪರರುಚಿ ತನ್ನಿಶ್ಚಾಯಕತ್ವಂ ತದಾ
 ಚರಣಂ ನೆಟ್ಟನೆ ತನ್ನಧೀನಮದರಿಂದಂ ನಿಶ್ಚಯಾಪೇಕ್ಷೆಯಿಂ |
 ಗುರುವಕ್ಕುಂ ಬಗೆವಂದು ತಾನೆ ತನಗೆಂಬೀ ಯುಕ್ತಿಯುಂ ಯುಕ್ತಿಯು
 ಕ್ತರ ಚಿತ್ತಂಬುಗೆ ಪೇಳ್ವ ನೀನೆ ಗುರುವೈ ನಿರ್ವಾಣಲಕ್ಷ್ಮೀಪತೀ || ೬ ||

ಪಿರಿದವೊಂದು ವನಾಂತರಾಳದೊಳಗಿಂಬಿಲ್ಲಾಗಿ ಬಿದಿದ್ದರ್ಪ ಸಿಂ
 ಧುರದಂತೀ ಭವದೊಳ್ ಸ್ವಕರ್ಮವಶದಿಂ ಬಿದಿದ್ದರ್ಪನಂ ಜೀವನಂ |
 ಪರರಿತ್ತಲೈರಿವನ್ನರಾವೋಣದುರ್ಪ ತನ್ನಂ ತಾನೆ ಸೋತ್ಸಾಹನಾ
 ದರದಿಂದೆತ್ತದೊಡೆಂಬುದುಂ ನಿಜಮತಂ ನಿರ್ವಾಣಲಕ್ಷ್ಮೀಪತೀ || ೭ ||

ಈ ಸಂಸಾರಮುಮಾತ್ಮವಿಭ್ರಮದಿನಾತ್ಮಂಗಳಾತ್ಮವಿಜ್ಞಾನದಿಂ
 ದೀ ಸಂಸಾರದೊಳಿವುರ್ವದಾಗದದರಿಂದಾತ್ಮಪ್ರಬೋಧೇತರಾ |
 ಭ್ಯಾಸರ್ ಬಾಹ್ಯತಪಃ ಪ್ರಪಂಚಮನೆ ನಿಚ್ಚಂ ಮಾಡುತಿರ್ದುಂ ಸಮಂ
 ತೀ ಸಂಸಾರದೆ ಪಿಂಗರೆಂದರಿಪಿದೈ ನಿರ್ವಾಣಲಕ್ಷ್ಮೀಪತೀ || ೮ ||

ಭವನಾರಾಸಿಯೊಳಾಳ್ವರಾತ್ಮವಿನುಖಲ್ ಬಾಹ್ಯಕ್ರಿಯಾವಿಹ್ವಳರ್
 ಸವಿಶೇಷಾತ್ಮವಿವೇಕರಪ್ಪವರ್ಗಳುಂ ಸ್ವಾತ್ಮಸ್ಥರಲ್ಲಾದೊಡಂ |
 ತವರುಂ ಮುಗ್ಧರೆ ನೆಟ್ಟನೀ ಸುನರದಂ ದುಷ್ಯಮರ್ಕಾಂಡಪ್ರಮಾ
 ದವಿದೂರ ಸ್ವಗತರ್ಕಗಳೆಂದರಿಪಿದೈ ನಿರ್ವಾಣಲಕ್ಷ್ಮೀಪತೀ || ೯ ||

ಸಮಯಜ್ಞಾನದೆ ಸಿದ್ಧಿಯಾಗದದೊಳ್ ಶ್ರದ್ಧಾ ನಮಿಲ್ಲಾದೊಡಾ
 ಸಮಯಜ್ಞಾನಮುಮಲ್ಲಿ ನಂಬುಗೆಯುಮುಂಟಾಗಿದೊಡಂ ಶುದ್ಧಸಂ |

ಯಮಮಿಲ್ಲಾ ದೊಡಮೆಂತುನಾಗದದರಿಂ ರತ್ನತ್ರಯಂ ಸಿದ್ಧಿಯುಂ
ಸಮನಿಕ್ಕುಂ ಮುನಿಗೆಂದು ನೀಂ ಬೆಸಸಿದೈ ನಿರ್ವಾಣಲಕ್ಷ್ಮೀಪತೀ || ೧೦ ||

ಅರಿವಾಗಳ್ ನಯಮೆಲ್ಲರಿಂದರಿದು ನಾನಾವಸ್ಥೆಯಿಂ ವಸ್ತುವಂ
ನೆರೆ ತದ್ರೂಪಮನಿಂತುಟೆಂದು ತರಿಸಂದವ್ಯಗ್ರನಾದುತ್ತಮಂ |
ತೊರೆದೆಲ್ಲಾ ನಯಪಕ್ಷಪಾತತಿಯಂ ಸ್ವಸ್ಥಂ ಏಕಲ್ಪಚ್ಯುತಂ
ಪೆರುಗುಂ ನಿನ್ನ ಮತಾನುಭೂತಿಯನದಂ ನಿರ್ವಾಣಲಕ್ಷ್ಮೀಪತೀ || ೧೧ ||

ಪರಭಾವಂ ಪರಭಾವಮಂ ಜನಿಯಿಕುಂ ಸ್ವಾತ್ಮಸ್ಥಭಾವಂ ನಿರಂ
ತರಿತಂ ಸ್ವಾತ್ಮಗತತ್ತಮಂ ಬಗೆಯೆ ಪಾತ್ರಂ ಲೋಹದಿಂ ಸಿರಿತಂ |
ನಿರುತಂ ಲೋಹಮಯಂ ಸುವರ್ಣರಚಿತಂ ಸೌವರ್ಣಮೆಂಬಂದದಿಂ
ಪರಮತ್ತೆಂಬುದು ನಿನ್ನ ಶಾಸ್ತ್ರದ ತಿರುಳ್ ನಿರ್ವಾಣಲಕ್ಷ್ಮೀಪತೀ || ೧೨ ||

ಅಶುಭಂ ಪೊಲ್ಲದು ಕರ್ಮವೊಳ್ಳಿತು ಶುಭಂ ಕರ್ಮಗಳಂ ನೋಳ್ವಡೆಂ
ತೊ ಶುಭಂ ಲೇಸೆಸಿಸಲ್ಕೆ ಸಾಲ್ವದದುವುಂ ಸಂಸಾರಮಂ ಮಾಳ್ಕುಮೆಂ |
ದಶುಭಕ್ಕಂ ಶುಭಕ್ಕಂ ಸಮಾನತೆಯನಾವೊಂ ಕಂಡನೈ ಕರ್ಮಮಂ
ವಶಮಂ ಮಾಡಿದ ಶುದ್ಧನಾತನೆ ಶಿವಂ ನಿರ್ವಾಣಲಕ್ಷ್ಮೀಪತೀ || ೧೩ ||

ಓರ್ವಂ ಬ್ರಾಹ್ಮಣಭಾವದಿಂ ಮದಿರೆಯುಂ ಕಂಡೋಡುವಂ ಮತ್ತಮಿಂ
ನೋರ್ವಂ ಬರ್ಬರಬುದ್ಧಿಯಿಂದದನದೆಂತುಂ ಬಿಟ್ಟಿರನೋಳ್ವಡಾ |
ಇರ್ವರ್ಗಂ ಗಡ ಮಾತ್ಯ ಶೂದ್ರಿಕೆಯೆ ಶೂದ್ರಜಾತಿಭೇದಭ್ರಮಾ
ಖರ್ವರ್ಚೇಷ್ಟಿಸುವಂತೆ ಕರ್ಮವಿಧಿಯುಂ ನಿರ್ವಾಣಲಕ್ಷ್ಮೀಪತೀ || ೧೪ ||

ನಿರುತಂ ಪಾಪದೆ ದುರ್ಗತಿತ್ತಮದರಿಂ ನಾನಾವಿಧಂ ದುಃಖದು
ರ್ಭರಮಾ ದುಃಖದಿನಾತರ್ಲೌದ್ರಪರಿಣಾಮಂ ತದ್ವಿಭಾವೋದಯಂ |
ಪಿರಿದಪ್ಪೊಂದಘಬಂಧಹೇತುವದರಿಂದಂ ದೇವ ಪಾಪಕ್ಕೆ ಕ
ಣ್ಣಿಯಂ ಮಾಡುವರಲ್ಲ ನಿನ್ನ ಸುಚರಲ್ ನಿರ್ವಾಣಲಕ್ಷ್ಮೀಪತೀ || ೧೫ ||

ನಿರುತಂ ಪುಣ್ಯದೆ ಭೋಗಮಕ್ಕುಮದರಿಂದಂ ತೃಷ್ಣೆ ತೃಷ್ಣಾತಿರ್ಯಿಂ
ಪರವಸ್ತುಪ್ರಕರಾನುಭೂತಿಯದರಿಂ ಲಾಗಾದಿ ರಾಗಾದಿಯಿಂ |
ದೊರೆಕೊಂಡಾಸ್ರವಮಾಸ್ರವಂ ಭವಸಿಬದ್ಧಂ ಪುಣ್ಯಮುಂ ಪಾಪದೊ
ಳ್ಳೆರೆಯಾಯ್ತಾ ವಿಧದಿಂದ ಯೋಸಿಗೆ ವಲಂ ನಿರ್ವಾಣಲಕ್ಷ್ಮೀಪತೀ || ೧೬ ||

ಉಂತುಂ ಯೋಸಿಗೆ ಸಿಶ್ಯಲಾತ್ಮಸುಖದಿಂದಂ ಬಳ್ಳಿಯುಂ ದುಃಖಮಿ
ನ್ನಂತಾತಂ ವಿಷಯಂಗಳತ್ತೆರಗುವಂ ಸೀಲಿಂದ ಮಿಸ್ಪಿಂಗೆಯುಂ ।
ಸಂತಾಪಂ ಬಡುಗುಂ ಜ್ವಲಜ್ವಲನನುಂ ಸಾರ್ವಂದಮಂಬಂತೆವೋ
ಲಿಂತೀ ಯುಕ್ತಿಯಗಮ್ಯನುಸ್ಯನುತದೋಳ್ ಸರ್ವಾಣಲಕ್ಷ್ಮೀಪತೀ ॥ ೧೭ ॥

ಸ್ವಪುರೋಪಾರ್ಜಿತಪುಣ್ಯವಾಪವರದಿಂ ಸೌಖ್ಯಾವಯಂಗಳ್ಳು
ಳ್ಳವಭೋಗಕ್ಕೆವು ಒಂದೊಡಾಗಲವುಳ್ಳಾಸನ್ನಭವ್ಯಂ ಸಿರ ।
ಸ್ವಪುರೋಬಂಧನದೇತುಭೂತರತಿವಿದ್ವೇಷಂ ಸಿಜಾತ್ಮಸ್ಮಿತಂ
ಕ್ಷಪಿಯಿಕ್ಕುಂ ಕೃತಕರ್ಮಮಂ ತದನುಗಂ ಸರ್ವಾಣಲಕ್ಷ್ಮೀಪತೀ ॥ ೧೮ ॥

ವಿದಿತಂ ಭಾವಸೆ ಜಾತಿಲಿಂಗಮರಮಂ ದೇಹಾಪ್ರಿತಂ ದೇಹಮು
ಪ್ಪೊಡೆ ಜೀವಕ್ಕೆ ಭವಸ್ತಬಂಧನುದಿಂದಂ ಜಾತಿಲಿಂಗಂಗಳೊ ।
ಳ್ಳುದಿದೊಂದಾಗ್ರಹಮುಳ್ಳವರ್ಭವದೆ ಸಿಂಗಲ್ಪಂಗುವರ್ ಶುದ್ಧಚಿ
ತ್ಪದವೊಂದಲ್ಲದುದೆಲ್ಲಮುಂ ಬಿಸಬವರ್ ಸರ್ವಾಣಲಕ್ಷ್ಮೀಪತೀ ॥ ೧೯ ॥

ಹತವಾಪಂಯೊಲು ಪುಣ್ಯಮುಂ ಶಿವಸದಪ್ರಾಪ್ತ್ಯರ್ಥಮಲ್ಲಾ ದೊಡಂ
ಪ್ರತಿಬಂಧಪ್ರದಮಲ್ಲು ವರ್ಣತೆಗವಾರ್ಹಾಂತ್ಯಕ್ಕಮುಚ್ಚೈಃ ಕುಲೋ ।
ದಿತ ಸಂಶೋಧಕಮಲ್ಲದಸ್ಪದರಿಸಂತುಂ ಸರ್ವಕರೋತ್ಕರ
ಕ್ಷತಿಯಿಂದಲ್ಲದೆ ಮುಕ್ತಿಯಾಗದು ವಲಂ ಸರ್ವಾಣಲಕ್ಷ್ಮೀಪತೀ ॥ ೨೦ ॥

ದಿನದಿಂ ಬಂದು ನೃಸೇಂದ್ರತೀರ್ಥಕರರಾಜ್ಯಶ್ರೀಯುಮಂ ಬಿಟ್ಟುಭೂ
ಭುವನಂ ಬಣ್ಣಿಸೆ ದೀಕ್ಷೆಗೊಂಡನುಮಧೋಲೋಕೋದ್ಧತಂ ಭಿಕ್ಷುಭ ।
ವ್ಯವರಂ ಪಾತ್ರೆಯಸಿಕ್ಕಿ ಲಬ್ಧಿವರದಿಂದಂ ದೀಕ್ಷೆಯಂ ಗೊಂಡನುಂ
ಭವದಿಂ ಪಿಂಗಿದೊಡಾವಭೇದನುನರೋಳ್ ಸರ್ವಾಣಲಕ್ಷ್ಮೀಪತೀ ॥ ೨೧ ॥

ಅದರಿಂ ಭವ್ಯನ ದರ್ಶನೋನ್ಮುಖತೆಯುಂ ಮೈರಾಗ್ಯಸಂಪತ್ತಿಯುಂ
ಸದುಳಂ ದೀಕ್ಷೆಯನಾಂಪುದುಂ ಜಿನಮತಾರ್ಥೋದ್ಯೋಧಮುಂ
ಸಂಯಮಾ ॥

ಭ್ಯಾದಯಪ್ರಾಪ್ತಿಯುಮಪ್ರವಾದತೆಯುಮಾತ್ಮಧ್ಯಾನಮುಂ ಬಾರ್ತೆಯ
ಲ್ಲದೆ ಮುನ್ನಾದ ವಿಭಾವಮೆಲ್ಲಮುಫಲಂ ಸರ್ವಾಣಲಕ್ಷ್ಮೀಪತೀ ॥ ೨೨ ॥

ತನುಮಾತ್ರಂ ಯುತಬೋಧದರ್ಶನನಸಂಖ್ಯಾತಪ್ರದೇಶಂ ಪ್ರಸಿ
ದ್ಧನಮೂರ್ತಂ ಪ್ರಭುಕರ್ತೃಭೋಕ್ತೃನಿಯತಂ ಸಂಹಾರವಿಸ್ತಾರತ ।

ಕ್ರಿನಿಯುಕ್ತಂ ಭವಮುಕ್ತನೂರ್ಧ್ವಗತಿಲಿಲಂ ಪ್ರಾಣಭೃಜ್ಜೀವನಂ
 ಬಿನಿತುಂ ತಾನಿ ವಿಶಿಷ್ಟಜೀವಕಧನಂ ಸಿರ್ವಾಣಲಕ್ಷ್ಮಿಪತೀ || ೨೩ ||

ಚರಮಾಂಗಪ್ರಮುಚಿಧನಾಕೃತಿಯೆ ಪೆರ್ಚಂ ಕುಂದನನ್ಯಾಂಗದೊ
 ಳ್ಲೊರೆಪಿಲ್ಲಪ್ಪುದರಿಂದಮಿಂತುಮುಚಿತಾಸಂಬ್ಯಪ್ರದೇಶಂ ಪ್ರಬಂ |
 ಧುರನಷ್ಟಾಷ್ಟಕಳಂಕನಷ್ಟಗುಣನಾನಂದಾತ್ಮಕಂ ಲೋಕಭೂ
 ಧರಚೂಡಾಮಣಿಸಿದ್ಧನೆಂದರಿಪಿದ್ಯ ಸಿರ್ವಾಣಲಕ್ಷ್ಮಿಪತೀ || ೨೪ ||

ವ್ರತದಿಂದಂ ಪರಿಶುದ್ಧರಾಗಿ ಮತಿಯಂ ಜೈನಾಗಮಾರ್ಥಂಗಳೊಳಾ
 ರತಿಯಂ ಮಾಡಿ ತದರ್ಥಮಂ ತಿಳಿದು ಸರ್ವಗ್ರಂಥಮಂ ಬಿಟ್ಟು ಸಂ |
 ಹೃತರಾಗಾದಿವಿಭಾವರಾತ್ಮಪದಜೊಳ್ಳೊಗೀಂದ್ರಲಿಪರ್ಗಂತೆ ಸಂ
 ವ್ಯತರೆಮ್ಮಂದಿಗಲಿಗಲೆಂತು ಸರೆವರ್ ಸಿರ್ವಾಣಲಕ್ಷ್ಮಿಪತೀ || ೨೫ ||

ಅದರಿಂ ನಿನ್ನ ಪದಾಬ್ಜಮಂ ನನವ ನಿನ್ನಾಕಾರಮಂ ನೋಳ್ವ ನಿ
 ನ್ನ ದಯಾಮೂಲಚರಿತ್ರದೊಳ್ಳಿಗಲ್ವ ನಿನ್ನೊಂದುತ್ತಿಯಂ ಕೇಳ್ವ ಪೇ |
 ಳ್ವದಿದುಂ ಮದ್ವಿಧಗಾಯ್ತು ದೇವ ಶರಣಂ ಸ್ವಸ್ಥತ್ವಮಿಲ್ಲಪ್ಪ ಕಾ
 ಲದೊಳೀ ಮಾರ್ಗಮೆ ಮೇಲು ಕೂಡುವುದರಿಂ
 ಸಿರ್ವಾಣಲಕ್ಷ್ಮಿಪತೀ || ೨೬ ||

ಪರಮೇಶಂ ಪರಮೇಷ್ಠಿ ಶಂಭುವಭವಂ ಬ್ರಹ್ಮಂ ಶಿವಂ ಶಂಕರಂ
 ಸ್ಮರಸಂಹಾರಕನಚ್ಯುತಂ ಪುರೂರಂ ಬುದ್ಧಂ ಜಿನಂ ವಿಷ್ಣುವೆಂ |
 ದರಹಸ್ಯಂ ಪ್ರಭು ಶುದ್ಧನೆಂದು ನೆಗಲ್ವಿದಿಂ ತಪ್ಪನಾಮಾಸಿಯಂ
 ಪರಮಾರ್ಥಂ ತಲೆದರ್ಥಮಪ್ಪುದದು ತಾಂ ಸಿರ್ವಾಣಲಕ್ಷ್ಮಿಪತೀ || ೨೭ ||

ಭವವಿಧ್ವಂಸನವಾಸ್ತವಸ್ತವಮನೊಂದಂ ಪೇಳು ನೀನೆಂದು ಭ
 ವ್ಯವರಪ್ರೇರಣೆಯಿಂದಮಿಂತು ಸುಖನೋತ್ತಂಸಂ'ಲಸದ್ವೈತ್ಯ ಸ |
 ಚೈವಿಮುಕ್ತಾಗಣದಿಂದೆ ನಿರ್ಮಿಸಿದುದೀ 'ಸಿರ್ವಾಣಲಕ್ಷ್ಮಿಪತೀ
 ಸ್ತವ' ವಿಭ್ರಾಜಿಕೆ ಭವ್ಯಕಂಠಕಲಿತಂ ನಕ್ಷತ್ರವಾಲೋಪಮಂ || ೨೮ ||*

* ಸುಖನೋತ್ತಂಸ ಬೊಪ್ಪಣ ಪಂಡಿತ [ಕ್ರಿ. ಶ. ಸು ೧೧೮೦]

೧೮. ಅಗ್ಗಳನ ಚಂದ್ರಪ್ರಭ ಪುರಾಣದಿಂದ

(ಕ್ರಿ. ಶ. ೧೧೮೯)

ಸ್ತವಾವಳಿಗೆ ವಾಙ್ಮಯಂ ಸ್ಮೃತಿಗೆ ತಾಂ ಮನೋವೃತ್ತಿಯೆಂ
 ಬಿವಾರಯೆ ಸಮನ್ತಪಾಯಮೆನಿಸಿದುರ್ವಿದ್ಧವೆಂದುಮೇಂ |
 ಅವಾಙ್ಮನಸಗೋಚರಂ ದಿಟಕೆ ನೀಂ ಬಱಿಕ್ಕಾವುದೀ
 ಭವಚ್ಛರಣಸೇವೆಯೊಳ್ ಕ್ರಿಯೆ ಜಿನೇಂದ್ರ ಚಂದ್ರಪ್ರಭಾ || ೧ ||

ಕಷಾಯಕಲುಷಾತ್ಮರಂ ಬಗೆದು ದೇವರೆಂದಾವಗಂ
 ವಿಷಾದವಿಕಳತ್ವಮಂ ತಳೆವರನ್ಯರಜ್ಞಾನದಿಂ |
 ನಿಷೇವ್ಯಜಳವೋಹದಿಂ ಮರುಮರೀಚಿಯಂ ಪೊರ್ದುರ್ವಾ
 ತ್ಯಷಾರ್ತವ್ಯಗಜಾಳದಂದದೆ ಜಿನೇಂದ್ರ ಚಂದ್ರಪ್ರಭಾ || ೨ ||

ಅವಾರ್ಯಕುಮತಾವಳೀ ವಿಷಮನಕ್ರಚಕ್ರಾಕುಳಂ
 ಭವಾಂಬುನಿಧಿ ದಾಂಟಲೆಂದರೆಬರಂತದಂ ಸಾವುರ್ಧಮಂ |
 ಭವನ್ಮತಬಹಿತ್ರಮಂ ತಳೆದು ಕರ್ಣಧಾರತ್ವಮಂ
 ನಿವೇದಿಸಿ ಸುಮಾರ್ಗಮಂ ಪೊರೆ ಜಿನೇಂದ್ರ ಚಂದ್ರಪ್ರಭಾ || ೩ ||

ಜರತ್ಯುಣಜುಗುಸ್ಸೆಯಿಂ ಬಿಸುಟಹೀಂದ್ರಮುರ್ತೈಂದ್ರನಿ
 ಜರೇಂದ್ರಪದಮಂ ಪದಾನತರ್ಗೆ ಮತ್ತೆ ನೀನೀವುದೇಂ |
 ಕರಂ ಬಗೆದು ಚೋದ್ಯಮೇ ಬಯಸಿ ತಾಳ್ವಿದಾರ್ಹಂತ್ಯಮಂ
 ನಿರಾಕುಳತಮಾವೆಯೆಂದೊಡೆ ಜಿನೇಂದ್ರ ಚಂದ್ರಪ್ರಭಾ || ೪ ||

ಲಸನ್ನಿತಸರೋಜಮಂ ಹಿಮಕರೋಪಳಾದರ್ಶಮಂ
 ಪ್ರಸಿದ್ಧವಿಧುಬಿಂಬಮಂ ನೆಲೆಯಿಂವಲ್ಲವೆಂದೆಲ್ಲಮಂ |
 ಬಿಸುಟ್ಟುಮವಿಕಾರದೊಳ್ ನೆಲಿಸಿದತ್ತು ತನ್ನಿಚ್ಛೆಯಿಂ
 ಪ್ರಸನ್ನತೆ ನಿಜಾಸ್ಯದೊಳ್ ಸಲೆ ಜಿನೇಂದ್ರ ಚಂದ್ರಪ್ರಭಾ || ೫ ||

ತ್ವದೀಯತನುಚಿಂತೆಯಂ ಪಡೆಯೆ ನಿತ್ಯನೈಶ್ಚಿಂತ್ಯಮಂ
 ತ್ವದೀಯಪದಪೂಜೆಯೊಳ್ ತೊಡರೆ ಲೋಕಪೂಜ್ಯತ್ವಮಂ |
 ತ್ವದೀಯಗುಣಕೀರ್ತನಕ್ಕಳಸೆ ಕೀರ್ತಿಯಂ ನೀನೆ ಮಾ
 ಣದೀವೆ ವಿವರೀತಮಿಂತಿದು ಜಿನೇಂದ್ರ ಚಂದ್ರಪ್ರಭಾ || ೬ ||

ಸ್ಮರಂ ಸ್ಮರಣಮಾತ್ರದಿಂ ಪಡೆದನರ್ಥನಾರೀತ್ಯಮಂ
 ಹರಂಗೆ ದಿಟಮೆಂದೆ ನಿನ್ನೊಳಮಡುರ್ತುಪಂಕಾರದಿಂ ।
 ವಿರೋಧಿಸಿ ಹತಪ್ರಭಂ ಸೆಡೆದನಂತೆ ದಲ್ ಕಾರಣಂ
 ಪರಾಭವಕೆ ಗರ್ವಮಲ್ಲದೆ ಜಿನೇಂದ್ರ ಚಂದ್ರಪ್ರಭಾ || ೭ ||
 ಪದಂ ನಿನಗೆ ಮುಕ್ತಿಯೊಂದೆ ಕುಡುತಿರ್ಪೆ ನೀನಂತದಂ
 ಪದಾಶ್ರಿತರ್ಗೆ ಸಂತತಂ ಪಲರ್ಗೆ ಕೊಟ್ಟೊಡಂ ಮತ್ತೆ ತ ।
 ತ್ವದಚ್ಯುತಿಯದಿಲ್ಲ ನಿನ್ನೊಳಿದು ಚೋದ್ಯಮೇ ತ್ವತ್ಪ್ರಭಾ
 ವದಿಂದೆ ದೊರೆಕೊಳ್ಳದಾವುದೊ ಜಿನೇಂದ್ರ ಚಂದ್ರಪ್ರಭಾ || ೮ ||

೧೧. ಜನ್ಮನ ಅನಂತನಾಥ ಪುರಾಣದಿಂದ
 ಕ್ರಿ. ಶ. ೧೨೦೧ |

ಜಯ ಜಯ ಜಯ ಪರಮೇಶ್ವರ
 ಜಯ ಜಯ ಜಯ ಪರಮಪುರುಷ ಜಯ ಜಯ ಜಯದು ।
 ಜಯ ಮನ್ಮಥಮದಭಂಜನ
 ಜಯ ಜಯ ಜಯ ದೇವದೇವನಂತ ಜಿನೇಂದ್ರಾ || ೧ ||
 ನಿನ್ನಜಿವು ನಿನ್ನ ವಾಗ್ಗಂ
 ನಿನ್ನಾಗಮಯುಕ್ತಿ ನಿನ್ನ ಮಹಿಮೋನ್ನತಿಯಿ ।
 ಲ್ಲೆನ್ನ ಮನವಜಿಯೆ ಮಿಕ್ಕರೊ
 ಳೆನ್ನಂ ನಿನ್ನಂತೆಮಾಡನಂತಜಿನೇಂದ್ರಾ || ೨ ||
 ನಿನ್ನನೆ ಬಿಡದಾರಾಧಿಸಿ
 ನಿನ್ನಯ ಗಣಕೋಷ್ಯದೊಳಗೆ ನೆಲಸಿದ ಬಹುವಿ ।
 ದ್ಯೋನ್ನತರ್ಗೆಣೆಯಿಲ್ಲೆಂದೊಡೆ
 ನಿನ್ನನ್ನರ್ಥವಾರನಂತಜಿನೇಂದ್ರಾ || ೩ ||
 ಮುಸಿದೊಸೆವ ಕೊಡುವ ಕೊಳ್ಳಾ
 ತನೆ ದೇವಂ ಸೇವಕಂಗಳಿಲ್ಲದ ನಿನ್ನಂ ।
 ನೆನೆದನೆ ನಿಜವದಿಗೆ ಭಾ
 ಜನನಪ್ಪನದೆಂತೊ ವೇಲನಂತಜಿನೇಂದ್ರಾ || ೪ ||

ಅಱಿವೆ ತನುವಾದದಾದೊಡೆ

ಮಱಿವೈ ನೀಂ ನನ್ನ ಗುಣಮಸಿನ್ನಱಿವವರಾ |

ರಱಿಯದೊಡೇಂ ನೀನಾನೆಂ

ಬಱಿವಱಿತಮೆ ಸಾಲ್ವದನಗನಂತಜಿನೆಂದ್ರಾ

|| ೫ ||

ಮೆಱಿದೊಲಿಸುವಿಱಿದು ಸಲಿಸುವ

ಕುಱುವಿಲ್ಲದ ನಿನಗೆ ದೇವನೆಂದಱಿಯದರೇ |

ಕೆಱಿಗದಪರೆನ್ನ ಪುಣ್ಯದಿ

ನಱಿದೆಱಿಗಿದನರ್ಹನೆಂದನಂತಜಿನೆಂದ್ರಾ

|| ೬ ||

ಪರಮ ಭವದೀಯಚರಣ

ಸ್ಮರಣಾಗಸ್ತ್ಯಂಗೆ ಚುಕುಕಮಾತ್ರಂ ಭವಸಾ |

ಗರಶತಮೆಂದಪೆನಾಗಮ

ವಿರುದ್ಧಮೆನ್ನದಿರತಕ್ಕನಂತಜಿನೆಂದ್ರಾ

|| ೭ ||

ಜಿನ ನಿನ್ನಂ ಪೂಜಿಪ ನೋ

ಳ್ಳನವರತಂ ಪೊಗಟ್ಟಿ ಸುಖಮೆ ಮೋಕ್ಷಂ ಮೋಕ್ಷಂ |

ನಿನಗಕ್ಕನಂತಕರಲೋ

ಚನಜಿಂಹಕನಪ್ಪೆನಕ್ಕನಂತಜಿನೆಂದ್ರಾ

|| ೮ ||

೨೦. ಕಮಲಭವನ ಶಾಂತೀಶ್ವರಪುರಾಣದಿಂದ

(ಕ್ರಿ. ಶ. ಸು. ೧೨೫)

ಶ್ರೀಮತೈವಳಬೋಧಭಾಮಿನಿಗೆ ಲೋಕಾಲೋಕಗರ್ಭೀಕರೋ

ದ್ಧಾಮಸ್ವಚ್ಛವಪುರ್ವಿರಾಜಿತಗೆ ರತ್ನಾದರ್ಶಮಾಯಾದ ನಿ |

ನ್ನೀಮಾಂಗಲ್ಯಮುಖೇಂದುಮಂಡಳದ ನಿಯತತ್ಸಂದ್ರಚಂದ್ರಾತಪ

ಸ್ತೋಮಂ ತೊಟ್ಟಗೆ ಮನ್ಮನಸ್ವಿಮಿತಮಂ ಶ್ರೀಶಾಂತೀರ್ಥೇಶ್ವರಾ || ೧ ||

ಗೆಲಲಾವಂಗಮತೀವದುರ್ಜಯನೆ ತಾನಪ್ಪಾ ಮನೋಜಾತನಂ

ಸಲೆ ಗೆಲ್ಲೋವದೆ ಮೋಹಮೂಳಭವಭೂಚೋನ್ಮೂಳನಂ ಗೆಯ್ತು ನಿ |

ಮರ್ಢಿನಾತ್ಮಾಂಗ ಮರುದ್ರುಮಕ್ಕವೃತಲಕ್ಷ್ಮೀದೀರ್ಘದೋರ್ವಲ್ಲರೀ

ವಳನಂಬೆತ್ತನೆ ನೀನೆ ಮತ್ತೆ ಪೆಱರಾರ್ ಶ್ರೀಶಾಂತೀರ್ಥೇಶ್ವರಾ || ೨ ||

ಘನತೃಷ್ಣಾ ಜಳಪೂರದಿಂ ಪ್ರಬಳಮೋಹಾವರ್ತದಿಂದಾರ್ತನೂ
 ತನವೀಚೇಚಯದಿಂ ವಿಜೃಂಭಿಸುವವಾರಂ ದುಸ್ತರಂ ತಾನೆನಿ |
 ಪ್ಪಿನಿತುಂ ಪೆಂಪೆಡೆಗೊಂಡ ಸಂಸರಣವಾರಾವಾರಮಂ ದಾಂಟಿ ವಾ
 ವನಕೈವಲ್ಯಸುಖೈಕಸಿದ್ಧಿವಡೆದೈ ಶ್ರೀಶಾಂತಿತೀರ್ಥೇಶ್ವರಾ || ೩ ||
 ಪರಿದೊಂದಚ್ಚರಿವೆತ್ತು ಬಿತ್ತರಿಸುವೀ ಚ್ಚತ್ತತ್ರಯೈಭಾರಿವಿ
 ಸ್ವರ ದಿವ್ಯಧ್ವನಿ ಪುಷ್ಪವೃಷ್ಟಿ ವಿಳಸದ್ಭ್ರಾಮುಂಡಲಾರೋಕಚಾ |
 ಮರದೇವಾನಕಮೆಂಬಿಸಿತ್ತತಿಶಯಂ ಪೇಟುತ್ತಮುದ್ರತನಂ
 ಪರಮಶ್ರೀವಿಭುವಸ್ವ ಸಿನ್ನಿಸಕಮಂ ಶ್ರೀಶಾಂತಿತೀರ್ಥೇಶ್ವರಾ || ೪ ||
 ಇನಿತೆಂದಿನ್ನವಿವೆಂದು ಸಿನ್ನ ಗುಣಮಂ ವರ್ಗಪ್ರೋಡಾ ಪನ್ನಗೇ
 ಶನ ಜಿಹ್ವಾಳಿಗತರ್ಕ್ಯಮೆನ್ನದೆ ಗುಣಸ್ತೋತ್ರಂಗೆಯಿಲ್ಲೆಂದು ಪೂ |
 ಣ್ಣನ ತತ್ಕೀರ್ತನೆ ಮೇರುವೆಳ್ಳಿಸಿತೆಪ್ಪಂತಕ್ಕುಮಂತಪ್ಪ ವ
 ಣನೆ ಹಾಸ್ಯೋಕ್ತಿ ಭವದ್ಗುಣಂ ಗಗದಮೇ ಶ್ರೀಶಾಂತಿತೀರ್ಥೇಶ್ವರಾ || ೫ ||
 ನಿಮಿಷಾರ್ಥಂ ಸುತಿಗೆಯೊಡಪ್ಪದೆ ವಲಂ ಚಕ್ರೇಶ್ವರತ್ವಂ ಸಿತಾಂ
 ತಮದಂ ವಾಂಛಿಸುತಿರ್ಪರಿರ್ಕಮಸಮಂ ತಾನೊಲ್ಲೆನಾನಂದದಿಂ |
 ದಮೆ ಸಿನ್ನಂದಮನೆಯ್ಪೊಂದು ಮನಮುಂಟಿಸ್ಸೀ ಮನಂಪೂಣ್ಣದಿಂ
 ಸಮಸಿಪ್ಪಂತಿರೆ ದೇವ ವಾಖ್ಯುದಜಿವಂ ಶ್ರೀಶಾಂತಿತೀರ್ಥೇಶ್ವರಾ || ೬ ||
 ನಿನತಂಫ್ರಿದ್ವಯಪಂಕಜಾರ್ಚನೆಗೆ ಸಂದಾ ಚಂದನಂ ಶನ್ನಪೋ
 ಲನಿತಂ ಮಾಡದೆ ತನ್ನವಿಾಪದ ಮಹೀಜಭ್ರಾಜಮಂ ದೇವ ನಿ |
 ನ್ನಿನೆವಾಭರದಿಂದೆ ಸಾರ್ದನೆನಸುಂ ಸಿನ್ನಂದಮೇನಾಗದಿ
 ವನೆ ಮೇಣ್ಣಾಡದೆ ಸಿನ್ನ ಮೈಮೆಯೆಸಕಂ ಶ್ರೀಶಾಂತಿತೀರ್ಥೇಶ್ವರಾ || ೭ ||

೨೧. ಗುಣವರ್ಮನ ಚಂದ್ರನಾಥಾಷ್ಟಕ
 (ಕಿ. ಶ. ಸು. ೧೨೨೫)

ಶ್ರೀವಾದಂ ಗೋಮಿಸೀಭಂಗಿಗೆ ನವನಳಿನಶ್ರೀಮುಖಂ ಶ್ರವ್ಯದಿವ್ಯಾ
 ಳಾಪಜ್ಯೋತ್ಸನ್ನವಿಲಾಸಕ್ಕಮಲಹಿಮಕರಸ್ವಚ್ಚಬೋಧಂ ತ್ರಿಲೋಕೀ |
 ರೂಪಾದರ್ಶಕ್ಕವಾತ್ಮಾಕೃತಿ ಶಿವಸುಖವಲ್ಲಿವಿತಾನಕ್ಕಡರ್ಪ
 ದಾ ಪೂರ್ಣೈಶ್ವರೈಮಂ ಮಾಡೆನುಗೆ ಸುಖಾವಾಪ್ತಿಯಂ ಚಂದ್ರನಾಥಾ || ೧ ||

ನೆನೆವಂದಾನಂದದಿಂ ತಣ್ಣನೆ ತಣೆದು ಜಿಗಿಲ್ಕುಂ ಮನಂಬಂದು ಕಂಡಂ
ದೆಸಸುಂ ತಣ್ಣಿಂ ಕುಳಿಕೋಡುಗುಮಮದಿನೊಳಟ್ಟಂತೆ

(ಕಣ ಬಣ್ಣಿ)ವಂದಿಂ |

ಪಿನಲಂಪಂ ಸೇಳುಪಂತಗ್ಗಲಿ(ಸಿ)ನಲಿಗುವಿಣಾ ಜಯ್ಯೆಯೆಂದಂದು ನಿನ್ನಂ
ನೆನೆದುಂ ಕಂಡುಂ ಪೋಗಟ್ಟುಂ ಸುಖಿಯೆಸಿದವಂ ಧನ್ಯನೈ

ಚಂದ್ರನಾಥಾ || ೨ ||

ನಿನಗಿಂದ್ರಂ ಪಂಚಕಲ್ಯಾಣಮನೆಸಗಿ ಮಯ್ಯೆಶ್ವರನಾದಂ ಕಡಲ್ ಪಾ
ಲೊನ್ನಲಂ ಜನ್ಮಾಭಿಷೇಕಕ್ರಿಯೆಗೆ ಸಲಿಸಿ ಗಂಭೀರವಾಯ್ದಿಪಂ ಮ |

ಜ್ಞನಲೀಲಾಪೀಠವಾಗಿದರ್ವಿಚಳಮೆನಿಸಿತ್ತೆಂದೊಪ್ಪೆಶ್ವರನಾಂಭೀ
ರೈನುತಸ್ಕೈರೈಕ್ಕೆ ಲೋಕತ್ರಯದೊಳೆಡೆಂದುದಾರಾ ನಿನ್ನವೋಲಾ

ಚಂದ್ರನಾಥಾ || ೩ ||

ಸುದತೀಲೀಲಾಂಗಮಂ ಸೋಂಕದ ನನಯುವತೀಸ್ವಿಗ್ಧಮುಗ್ಧಾಸ್ವಮಂ ನೋ
ಡದಕಾಂತಾಳಾಪಮಂ ಕೇಳದ ವನಜಮುಖೀವಕ್ತ್ರಸಾರಭ್ಯಮಂ ಕೊ |

ಳ್ಳದ ರಾನಾರಮ್ಯಬಿಂಬಾಧರ ರಸಮನದುರ್ತಿಗಂಟದಕ್ರೂಣಮೋಕ್ಷಾ
ಸ್ಪದಲಕ್ಷ್ಮೀಸಂಗಸಾಹ್ಯೋನ್ನತಿ ನಿನಗೆ ನಿಜಂ ದೇವರೊಳಾ

ಚಂದ್ರನಾಥಾ || ೪ ||

ಹರಿಸೀಲಂ ಮೋಹಮಾತ್ರಂಗಮನಳರಿಸಿತೋ ಚಾಮರಂ ಕಾಮದೀಪಾಂ
ಕುರಮಂ ಬೀಸಿತೊ ಭಾಮಂಡಲ(ವಘ)ತಮಮಂ ತೊಳ್ಳಿತೋ ಪುಂಡರೀಕಂ |

ಪುರಿದತ್ತೋ ಜನ್ಮಸಂತಾಪಮನಳಱಿಸಿತೋ ಶೋಕಮಂ ತಲ್ಲಶೋಕಂ
ಭರದಿಂದೆಂಬಂತೆ ಮೆಯ್ಯೋಱವು ನಿಜಸಭೆಯೊಳ್ ತದ್ವಯಂ

ಚಂದ್ರನಾಥಾ || ೫ ||

ಮೃಗತೃಷ್ಣಾಭೋಗಮಂ ತಿದ್ದಿದ ಸಿಡುಮಡುವೆಂದೆಯ್ಯುವಾಭೀಳ ಕಾಳೋ
ರಗನಂ ನೇವಾ(ಳ)ವೆಂದೆತ್ತುವ ನಿಶಿತಕನತ್ಪದ್ಧಮಂ ನೈದಿಲೊಳ್ಳಾ |

ಸಿಗಮೆಂದಾಂಪಂತೆ ನೀನಲ್ಲದ ಕುಮತರತಭ್ರಾಂತರಂ ದೇವರೆಂದೋ
ಲಗಿವೆಗ್ಗರ್ಗದ ಬೋಧಂ ನಗಿಸುವುದಭವತ್ಯಾಪ್ತಲಿಂ ಚಂದ್ರನಾಥಾ || ೬ ||

ಗೌತಂ ಘಾತಿವ್ರಜಂ ಪಿಂಗದ ಜನನಿಕೆ ಪುಷ್ಪೋಲ್ಲಸದ್ವೃಷ್ಟಿಪುಷ್ಪಾಂ
ಜಳಿದಿವ್ಯಶ್ರವ್ಯನಾದಂ ಸರಸಮಧುರಗೀತಸ್ವನಂ ದೇವಭೇರೀ |

ಕುಳನಾದಂ ಮಿಕ್ಕ ಧಕ್ಕಾರವಮೆನೆ ಭವದಾಸ್ಥಾನದೊಳ್ ರಂಜಿಕುಂ ಮಂ
ಜುಳಮುಕ್ತಶ್ರೀ ವಧೂಸಂಗದೊಳಭಿನವಸಂಗೀತಕಂ ಚಂದ್ರನಾಥಾ || ೭ ||

ಸ್ಫುರಿತ ಶ್ರೀವಾದಮುದ್ಯೋತಿಸೆ ಕಡೆ ತಮನಾಶಾಂಬರಶ್ರೀ ಪೊದಬಿಡ್ಡಿ
ಪ್ಪಿರೆ ಸತ್ಸಂದೋಹವಾರಾಜಸೆ ಕುವಲಯವಾನಂದಮಂ ತಾಳೈ ಕಾವಾ |
ತುರಚಕ್ರಕ್ಕಾಗೆ ರಾಗಕ್ಷಯಮವೃತನಿಧಿಸ್ಫೂರ್ತಿ ಕೆಯ್ಲೆ ನಿಚ್ಚಂ
ಧರಣೀಲೋಕಕ್ಕೆ ಸಿಸ್ಸಿಂ ದ್ವಿಗುಣಿಸುವುದು ಚಂದ್ರೋದಯಂ

ಚಂದ್ರನಾಥಾ || ೮ ||

ಬಹುವಿದ್ಯಾನುಂಡನಂ ಪಂಡಿತಮುಸಿಪತಿಚಂದ್ರವ್ರತ್ತಿಶ್ರೀಪವಾಂಭೋ
ರುಹಸೇವಾಸಂಗಭೃಂಗಂ ಕ್ಷುತಿನುತಗುಣವಮರ್ಗಂ ವಚೋವಾಲೆಯಿಂದ |
ನ್ಮಹಮಾದಂ ಪೂಜಿಸಲಾ ರಾಜಪ|ಪದ|ನನಳಂ ವಾಟೈತಿವ್ಯರ್ಗ ಸೌಖ್ಯಾ
ವಹಮಂ ಕೊಲ್ಲಾ ಪುರ ಶ್ರೀ ಶ್ರೀಭುವನತಿಕಾಲಂಕೃತಂ ಚಂದ್ರನಾಥಂ || ೯ ||

೨೨. ಯಿಧ (ಅ)

ಅಘಾಂತಾಷ್ಟಕ

ಕಡುಪಿಸಿಂ ತವರ್ವನ್ನ ದರ್ಶನಬೋಧವೃತ್ತಧನಂಗಳಂ
ಪಿಡಿದು ಕಚ್ಚಿ ದುರಂತದುಷ್ಮತಬಂಧನಂಗಳನೊಪ್ಪಿಯುಂ |
ಪೊದರಲಿಯದೆ ಘಾತಿಗಲ್ಲಿರೆಯಿಟ್ಟಿರಾ ಸೆರೆ ಕೂಟಮಂ
ಬಿಡಿಸಿ ನೀನವರ್ಗವಾಗಮನೈದಿಸೆನ್ನನಘಾಂತತ || ೧ ||

ಸ್ಥಾವರಂಗಳ ಜಂಗಮಂಗಳ ಭೇದಮೆಲ್ಲಮನೈದಿಪೊ
ತ್ಯಾವಗಂ ಭವದುಃಖಮೆಲ್ಲಮನುಂಡು ಕೋಟಿಲೆಗೆಂದೆ ನಾ |
ಕಾವಿಲ್ಲದೆ ಬೆಂದು ನೀಕಂಪೋದೆ ಸಿನ್ನಘೈಲಿಯಿಂ
ದೇವ ನೀಂ ಪೆರಗಿಕ್ಕಿ ರಕ್ಷಿಸೋಘಮೆನ್ನನಘಾಂತಕಾ || ೨ ||

ನೆನೆವೊಡಳ್ಳಿ ಭಯಜ್ವರಂ ಬರುತಿರ್ಪುದೀಗಳುಮೆನ್ನ ಮೈ
ಇನಿತುಕಾಲಮುಮುಂಡು ಬಂದ ದುರಂತಸಂಸೃತಿದುಃಖಮಂ |
ಜಿನ ಭವಕ್ಷಯಕಾರಣಂ ಭವದುಕ್ತಿಯ ಬಿಡದಾಗಳುಂ
ನೆನೆವುದಂ ದೃಢವಾಗಿರಲ್ಪಿರಿರಕ್ಷಿಸೆನ್ನನಘಾಂತಕಾ || ೩ ||

ನೊಂದು ಮುಹೂರ್ತಮುಂ ಶುಭಭಾವದೊಳ್ಳೆರೆಕೂಡಿ ನೇ
 ಪಟ್ಟಿರಲ್ಕಣವಿಯಾದೆನ್ನನಘಂಗಳೆಂಬವರೆಣ್ಣರುಂ ।
 ಟ್ಟಿಗರ್ಬಹುಬಂಧದಿಂ ಕುರಿದಪ್ಪರಾನೋರಂತಗು
 ಳ್ಲಟ್ಟಿ ಭಂಗಿಸ ಬಲ್ಲನೊಂದನೆ ಮಾಡಮೋಘಮಘಾಂತಕ || ೪ ||

ತರಿಸಲಕ್ಕಣವಾರದೆನ್ನಯ ಮೋಹಕ್ರೋಧವ ಮತ್ತನೆಂ
 ಮರೆದು ಮುಂ ಪರಮಾತ್ಮಲಕ್ಷ್ಮಿಯಮಧ್ರವಾನ್ಯವಿಭೂತಿಗ ।
 ಳ್ಲೆರಗಿ ಸಂತತವಾರ್ತರಾದ್ರದೊಳೊಂದಿ ಬೆಂದಪೆ ಸಿನ್ನ ವ
 ಕೈರಗದಿಪ್ಪ ವಿಶುದ್ಧಬುದ್ಧಿಯೊಳೊಂದಿಸೆನ್ನನಘಾಂತಕಾ || ೫ ||

ಅರಿಯದೀಶ ಭವತ್ಪಭಾವಮಸಿನ್ನೆಗಂ ಭವದುಕ್ತಿಗ
 ಳ್ಲೆರಗಿದಾಂ ಭವಘೋರದಾರುಣದುಃಖಮೆಲ್ಲಮನುಂಡುಮೆ ।
 ಯ್ಯುರಿಯದೆನ್ನಯ ದರುಶನಾವರಣೀಯಕರ್ಮವಿಪಾಕದಿಂ
 ಪೆರವು ಬಿನ್ನಪಮೇಂ ತ್ರಿಲೋಕಶರಣ್ಯ ರಕ್ಷಿಸಘಾಂತಕಾ || ೬ ||

ತೋರಿ ತೋರಿ ಬುಧರ್ಚಿರಾವ್ಯತಿಜನ್ಮಸಂತತಿಭೇದಮಂ
 ಸಾರಿ ಸಾರಿ ತದುಕ್ತಿಯೆಲ್ಲಮನೆನ್ನ ಪಾವವಿವಾಕದಿಂ ।
 ವಿಯಾರಿ ವಿಯಾರಿ ದುರಂತದುಃಖಮನುಂಡುಮುಂಡು ಭವತ್ಪದ
 ಕ್ಯಾರೆನಾರೆನಮೋಘಮಾ ಪರಿರಕ್ಷಿಸೆನ್ನನಘಾಂತಕಾ || ೭ ||

ಅರಿವೆನಧ್ರವಮನ್ಯಲಕ್ಷ್ಮಿಗಳೆಂಬಿವೆಲ್ಲಮನೊಲ್ಲೆ ನಾಂ
 ತೆರವನೊರ್ಮೆಯುವಾಗಲಿಯದಘಂಗಳೆಂ ಮರೆದಿದಿರ್ ನೀ ।
 ನುರುವನಂತ ಚತುಷ್ಟಯಾದಿಗುಣಂಗಳಾ ಗುಣಮೆಲ್ಲಮಂ
 ನೆರೆದು ನಿನ್ನವೊಲಿಪ್ಪ ಪೆಂಪನೆ ಮಾಡಮೋಘಮಘಾಂತಕಾ || ೮ ||

ಆನೋದೀ ಭವಗುನಾಂ
 ಭೋನಿಧಿಯಂ ದಾಂಟಿ ಪೋಗಿ ನಿನ್ನಯುಮುಕ್ತಿ ।
 ಸ್ಥಾನದ್ವೀಪದೊಳಿಪ್ಪದ
 ನೊನಕ್ಕಪಾರಸಸಮುದ್ರ ಬೆಸಸೆನಗನಘಾ || ೯ ||

೨೨. ವಿವಿಧ (ಆ)

ಅಕೃತ್ರಿಮಚೈತ್ಯವಂದನಾಪಂಚದಶಕ

ಶ್ರೀಜನ್ಮಗೃಹಂ ಮುಕ್ತಿ

ಶ್ರೀಜಾಯೋದ್ವಾಹಗೃಹಮಂದೆಂಬಿನಮೆಸಗುಂ ।

ಮೂಜಗದೊಳಗೆನಿತನಿತುಂ

ಶ್ರೀಜನಗೃಹವಿಾಗೆ ನಮಗೆ ಮುಕ್ತಿತ್ರೀಯಂ

|| ೧ ||

ತೊಳಗುತ್ತಿರ್ವವು ಪುಣ್ಯಪುಂಜಮುವು ತಾವೆಂಬಂತೆ ಮೂರುಂ ಜಗಂ

ಗಳೊಳಂ ಮಂಗಳಹೇತುಗಳ್ವಿಭುಗಳಾಶ್ಚರ್ಯಪ್ರಭಾವಾಸ್ವಿತಂ ।

ಗಳನಾದ್ಯಂಗಳಕೃತ್ರಿಮಂಗಳಲಯಂಗಳ್ ಚೈನಚೈತ್ಯಾಲಯಂ

ಗಳವಿಲ್ಲಿಲಿಗಿಸಿತ್ತಿಸಿತ್ತೆಸಿಪುವಂ ಕರ್ಣಾಟದಿಂ ಪೇಳ್ವಪೆಂ

|| ೨ ||

ಜ್ಯೋತಿರ್ಲೋಕಮವಾನಸಂಕುಳಮಸಂಖ್ಯಾತಪ್ರವಾಣಂಗಳು

ದ್ಯೋತ ಶ್ರೀಸಿಳಯಂಗಳಂತವರೊಳರ್ಪಚೈತ್ಯಮುಂ ತಾವಸಂ ।

ಖ್ಯಾತವ್ಯಂತರ ದೇವತಾಗೃಹವಸಂಖ್ಯಾತಂಗಳಿಂನೀಳ್ವ ಸಂ

ಖ್ಯಾತಶ್ರೀಜನಮಂದಿರಂ ಸೋಗಯಿಕುಂ ಚಂಚಪ್ರತಾಕಾಸ್ವಿತಂ

|| ೩ ||

ಕರಮೆಸೆದಿರ್ಕುಂ ಭವನಾ

ಮರಲೋಕದೊಳೇಳುಕೋಟಿಯುಂ ಮೇಲೆಪ್ಪ ।

ತ್ತೆರಡಕ್ಕು ಲಕ್ಕೆ ಲೆಕ್ಕದ

ವರಜಿನಚೈತ್ಯಾಲಯಂಗಳವು ಸಿತ್ಯಂಗಳ್

|| ೪ ||

ಪರಿವಿಡಿಯಿಂದಂ ಮೂವ

ತ್ತೆರಡಿಪ್ಪತ್ತೆಂಟು ಮತ್ತೆ ಪನ್ನೆರಡೆಂಟುಂ ।

ದೊರೆವತ್ತ ಲಕ್ಕಚೈತ್ಯಂ

ವರಸೌಧವಾರ್ಧಿಕಲ್ಪದೊಳ್ಳಾಲ್ಪರೊಳಂ

|| ೫ ||

ಕರವೊಪ್ಪಿರ್ವವು ಚೈತ್ಯ ನಾಲ್ಕುವೆರಡುಂ ಮೇಗಿದರ್ ಕಲ್ಪಕ್ಕೆ ಸಾ

ಸಿರಮಯ್ಯುತ್ತವರಿಂದ ಮತ್ತಣೆರಡುಂ ಸ್ವರ್ಗಕ್ಕೆ ನಾಲ್ಪತ್ತು ಸಾ ।

ಸಿರಮುತ್ತಿದರ್ಡಕ್ಕೆ ಮತ್ತಣೆರಡಕ್ಕೆಂ ಕೂಡಿ ತಾನಾರು ಸಾ

ಸಿರಮಾ ಮೇಗಣ ನಾಲ್ಕು ಕಲ್ಪತಳಕಂ ಮತ್ತೇಳುನೂರೊಪ್ಪುಗುಂ

|| ೬ ||

ಇನ್ನೊಂದಂದರ ಮೇಲೆಮೇಲೆಸವಧೋ ಗೃವೇಯಕಂ ಮೂರರೊ
ಳ್ಳನ್ನೊಂದೊಂದಿದ ನೂರು ಮಧ್ಯಮಲಸದ್ ಗೃವೇಯಕಂ ಮೂರರೊ |
ಳ್ವಾಂ ನೂರೇಳವರಿಂದ ಮತ್ತು ಪರಿಮಗೃವೇಯಕಂ ಮೂರರೊ
ಳ್ಳೆನ್ನಂ ಬೀರುವ ಜೈನಚೈತ್ಯಮವು ತೊಂಬತ್ತೊಂದು ಕಣ್ಣೊಪ್ಪುಗುಂ || ೭ ||

ತರತರದಿಂದೆ ನವಾಣು

ತ್ತರೆಗಳೊಳೊಂಬತ್ತು ಸೊಗಯಿಕುಂ ಪಂಚಾಣು |

ತ್ತರೆಗಳೊಳೈದಸಗುಂ ಮಣಿ

ಕಿರಣಾವೃತ ಗಗನವಳಯಮರ್ಪನ್ನಿಳಯಂ || ೮ ||

ವತ್ತುಂ ದಿಕ್ಕಟಮಂ ತಳತ್ತಳವ ರತ್ನಚ್ಯೋತ್ಸ್ನೆಯಂ ಕೂಡೆ ತೀ
ವುತ್ತಂ ಸ್ವರ್ಗವಿವಾಸಸಂಕುಳಮವೆಲ್ಲಂ ತದೀಯ ಕ್ರಮಂ |
ಚಿತ್ತೊಪ್ಪಿವು ನಾಲ್ಕರಿಂದ ಮಿಗಿಲಾದೆಂಭತ್ತು ಲಕ್ಕಕ್ಕೆ ತೊಂ
ಬತ್ತೇಳ್ಸಾಸಿರಮಲ್ಲಿ ಮೂರು ಮಿಗಿಲಾದಿವೃತ್ತು ಚೈತ್ಯಾಲಯಂ || ೯ ||

ಅನಿಮೇಷಾದ್ರಿಯ ನಾಲ್ಕು ಮೇಖಳೆಗೆ ನಾಲ್ಕುದ್ಯಾನವೊಂದೊಂದು ನಂ
ದನದೊಳ್ಳಾಲ್ಮಿಸೆದಿರ್ಕುಮಂತೆ ಪದಿನಾರೊಂದೊಂದು ಹೇಮಾಚಳಂ |

.....
ಜಿನಗೇಯಂ ಮಣಿಕೂಟಚುಂಬಿತನಭಂ ದೇವೀಪ್ಯವಾನೋಪಮಂ || ೧೦ ||

ಮತ್ತಾ ಮಂದರವೈದರೊಳ್ ಕುಲನಗಂ ಮೂವತ್ತು ಭೋಗೋರ್ವಿಗಳ್ಳ
ವತ್ತುದ್ಯದ್ವಿಜಯಾರ್ಥಶೈಲಮವು ನೂರಿಪ್ಪತ್ತು ವಕ್ಷಾರಕ |
ಪ್ರೋತ್ತಂಗಳಾಚಲರಾಜನೂರವಸಿತುಂ ಮುನ್ನೂರ ಪತ್ತಲ್ಲಿ ಸಂ
ಪತ್ತಿಸ್ಥಾನಮೆನಿಪ್ಪ ಜೈನಭವನಂ ಮುನ್ನೂರ ಪತ್ತೊಪ್ಪುಗುಂ || ೧೧ ||

ದೊರೆವಡೆದ ಮಾನುಷೋತ್ತರ

ಗಿರಿಯೊಳ್ ಕುಂಡಲಮಹೀಧ್ರದೊಳ್ ರುಚಕಮಹೀ |

ಧರದೊಳಸುಕಾರನಗದೊ

ಳ್ಳೆರಮೆಸೆಗುಂ ನಾಲ್ಕು ನಾಲ್ಕರೊಳ್ಳದಿನಾರುಂ || ೧೨ ||

ತ್ರಿದಶೇಂದ್ರಾದಿ ನಿಳಂಪಕೋಟಿನಿಚಿತಂ ನಂದೀಶ್ವರವ್ವೀಪಮಂ
ತದು ತದ್ವೀಪದ ದಿಕ್ಷತುರ್ಧವೊಳಗಕ್ಕುಂ ನಾಲ್ಕುವೊಂದೊಂದರೊಳ್ |

ವದಿಮೂರಾಗಿರೆ ನೋಳ್ಪಡೈಯ್ಯತೆರಡಂತೆಲ್ಲಂ ಲಸಕ್ಕಾಂತಿಯಿಂ
ಪೊದಿದಹೃತ್ಪ್ರತಿಬಿಂಬಮುದ್ರಮಹಿಮಾಳಂಬಂ ಕರಂ ರಂಜಿಕುಂ || ೧೩ ||

ಮತ್ತಂ ಮಧ್ಯಮ ಲೋಕದೊ

ಳುತ್ತಮಜಿನನಾಥವಸದಿಗಳ್ಳಾನೂರೈ |

ವತ್ತೆಂಟೆಲ್ಲಂ ಮಹಿಮೆಯಿ

ನುತ್ತಂಗಳ್ಳ ಮಣಿಪ್ರಭಾಭಾಸಂಗಳ್ಳ || ೧೪ ||

ಮೂರುಂ ಲೋಕಂಗಳೊಳ್ ಶ್ರೀಜನನಿಲಯಮಸಂಖ್ಯಾತಯುಗ್ಮಂಗಳೆಂದಂ

ಬೇರೆಂಟುಂ ಕೋಟಿಯಿಂದಗ್ಗಲಮೆಸಿಸಿದವಂತಲ್ಲಿ ಮಿಕ್ಕರ್ಹಮಯ್ವ |

ತ್ತಾರುಲಕ್ಕಂಗಳೆಂತಗ್ಗಲಮೆಸಿಸಿದ ತೊಂಬತ್ತವೇಳ್ಳಾಸಿರಂ ನಾ

ನೂರೆಂಬತ್ತೊಂದವಕ್ಕಾಂ ಮುದದಿನಮುದಿನಂ ವಂದಿಸೆಂ

ಭಕ್ತಿಯಿಂದಂ || ೧೫ ||



